



ಹಾಂಗ್ರಾ ಫಿರ್ಗಜಿಚಿಂ ಫಿರ್ಗಜ್ ಹತ್ತ್

ಅಂದಾಚೊ ಪ್ರಕಾಶ್



ಎಪ್ರಿಲ್ 2021

ಪುಸ್ತಕ್-34

ಅಂಕೊ-2

ಪಾಸ್ಕಾಂ ಫೆಸ್ತಾಚೊ ಅಂಕೊ



ಜೆಜು ಖರೊಚ್ ಜಿವಂತ್ ಜಾಲಾ

ಹಾರ್ದಿಕ್ ಅಭಿನಂದನೆ



ಶ್ರೀಮತಿ ಸೀಮಾ ಮಾರ್ಗರೆಟ್ ಡಿಸೋಜಾ

(ಸಾಂ.ಜುಜೆ ಪಯ್ಲೆ ವಾಡೊ)

ಕುರ್ಕಲ್ ಗ್ರಾಮ ಪಂಚಾಯತ್ ಉಪಾಧ್ಯಕ್ಷೆ ಜಾವ್ನ್ ನವ್ಯಾನ್ ಚುನಾಯಿತ್ ಜಾಲ್ಲ್ಯಾ ಶ್ರೀಮತಿ ಸೀಮಾ ಮಾರ್ಗರೆಟ್ ಡಿಸೋಜಾಕ್ ಹಾರ್ದಿಕ್ ಉಲ್ಲಾಸ್ ಅನಿ ಅಭಿನಂದನೆ.

ಉಲ್ಲಾಸ್ ಪಾಟಯ್ತಾತ್ :

ಪ್ರಾನ್ಸಿಸ್ ಪ್ರಕಾಶ್ ಡಿಸೋಜಾ ಆನಿ ಕುಟಾಮ್
ಸಾಂ. ಜುವಾವ್ ಪಾಂಚ್ಚೊ ವಾಡೊ ಪಾಂಗ್ಯಾ, ಶಂಕರಪುರ.



ಪಾಂಗ್ಲಾಚೊ ಪ್ರಕಾಸ್

(ಪಾಂಗ್ಲಾ ಫಿರ್ಗಜೆಚಿಂ ಫಿರ್ಗಜ್ ಪತ್)

ಪ್ರಗಟ್ಕಾರ್ :

ಫಿರ್ಗಜ್ ಗೊವ್ಳಿಕ್ ಪರಿಷದ್, ಪಾಂಗ್ಲಾ

ಸಂಚಾಲಕ್

ಮಾ ಬಾ ಫರ್ಡಿನಾಂಡ್ ಗೊನ್ಸಲ್ವಿಸ್

ಸಂಪಾದಕ್ :

ಗೇಬ್ರಿಯಲ್ ಮಾರ್ಟಿನ್

ಸಂಪಾದಕ್ ಮಂಡಳಿ :

ಮಾ ಬಾ ಫರ್ಡಿನಾಂಡ್ ಗೊನ್ಸಲ್ವಿಸ್

ಮಾ ಬಾ ರೋಶನ್ ಡಿಕುನ್ಡಾ

ಚೋನ್ ರೊಡ್ರಿಗಸ್

ಅನಿತಾ ರಿಚ್ಚಡ್ ಡಿಸೋಜಾ

ಸಿಮ್ಲಿ ಡಿಸೋಜಾ

ಮಾರ್ಕ್ ವಾಸ್

ಕ್ಲಾರಾ ವಿ. ಮೆಂಡೋನಾ

ಜೆರೊಮ್ ರೊಡ್ರಿಗಸ್

ವಾಲ್ಸ್ವನ್ ಡೇಸಾ

ವಿನ್ಸೆಂಟ್ ಮಾರ್ಟಿನ್

ಜೆಸಿಂತಾ ಡಿ ಮೆಲ್ಲೊ

ನ್ಯಾನ್ಸಿ ಡಿಸೋಜಾ

ವಿಲ್ಫ್ರೆಡ್ ಆರ್. ಪಾಂಗ್ಲಾ

ವಿಳಾಸ್ :

ಸಂಪಾದಕ್

'ಪಾಂಗ್ಲಾಚೊ ಪ್ರಕಾಸ್'

ಸಾಂ. ಜುವಾಂವ್ ವಾಂಜೆಲಿಸ್ತಾಚಿ ಫಿರ್ಗಜ್

ಪಾಂಗ್ಲಾ, ಶಂಕರಪುರ - 574115

E-mail :

panglaparish2016@gmail.com

ಸಂಪಾದಕೀಯ



ಮೊಗಾಚ್ಯಾಂನೊ,

ಸರ್ವಾಂಕ್ ಪ್ರಣಾಮ್. ಪಾಸ್ಕಾಂ ಫೆಸ್ತಾಚೆ ಶುಭಾಶಯ್ ತುಮ್ಕಾಂ ಪಾಟಯ್ತಾ. ಪುನರ್ ಜಿವಂತ್ ಜೆಜು ಅಮಾ ಸರ್ವಾಂಕ್ ಬರ್ಯಾ ಭಲಾಯ್ಕೆಂತ್ ರಾಕೊನ್ ವ್ಹರುಂದಿ. ತಾಣೆ ಹ್ಯಾ ಸಂಸಾರಾಕ್ ಹಾಡ್ಲಿ ಶಾಂತಿ ಸಮಾಧಾನ್ ಆಮಾಂ ಸಮೆಸ್ತಾಂ ಸಂಗಿಂ ಸದಾಂ ಅಸೊಂದಿ ಮ್ಹಣ್ ಮಾಗ್ತಾ.

ಕರೆಜ್ಯಾಚೊ ವೇಳ್ ಪ್ರಾಚಿತ್, ಮಾಗ್ಲೆ ಆನಿ ದಾನ್ ಧರ್ಮ್ ಕರ್ನ್ ಜಿಣಿ ಬದ್ಲನ್ ದೆವಾ

ಲಾಗ್ಲಿಂ ಪರ್ತೊಂಕ್ ಆಮ್ಕಾಂ ಅಸ್ಲೊ ಏಕ್ ಬರೊ ಅವ್ಯಾಸ್ ಜಾವ್ನಾಸಾ. ಹ್ಯಾ ದಿಶೆನ್ ಆಮಿಂ ಚಡಾವತ್ ಹರೈಕ್ ವರ್ಸಾ ಕರೆಜ್ಯಾಚಾ ಕಾಳಾರ್ ಜಾಯ್ತಾ ರಿತಿನ್ ಬರೆ ನಿಚೆವ್ ಕರ್ನ್ ಜಿಣಿ ಬದ್ಲಂಕ್ ಪ್ರಯತ್ನ್ ಕರ್ತಾವ್, ತರೀ ಹೆಂ ಪ್ರಯತ್ನ್ ಕೇವಲ್ ಕರೆಜ್ಯಾಚಾ ಚಾಳೀಸ್ ದಿಸಾಂಕ್ ಮಾತ್ರ ಸೀಮಿತ್ ಕರ್ಚೆಂ ಆಮಿಂ ಪಳೆವ್ನ್ ಅಸಾಂವ್. ಜಿಣಿ ಬದ್ಲಾಪ್ ಮ್ಹಣ್ಣೆಂ ಕಾಡ್ಲೆ ಮೇಟ್ ಪಾಟಿಂ ಕಾಡ್ಚೆಂ ನೈಂ. ಜೆಜುನ್ ಹ್ಯಾ ಸಂಸಾರಾಂತ್ ಜಯ್ತಾಚಿ ನವಿ ದಿಶಾ ದಿಲ್ಯಾ. ಜಾಲ್ಯಾರ್ಯಾ ಖೋಟೆಪಣ್, ದೆಂವ್ಪಾರಾಚೊ ಪ್ರಭಾವ್ ಆನಿಕೀ ತಿತ್ಲ್ಯಾಚ್ ಮಾಪಾನ್ ಅಸ್ಲೆಂ ಆಮಿಂ ದಿಸ್ಲೊಡ್ಲೆಂ ಪಳೆತಾಂವ್. ಸಾಂಗ್ಲೆ ತರ್ ಆಮ್ಕಾಂ ದೆವಾಚೆ ಉತಾರ್ ಕೊಡು ಮಾರ್ತಾ ಆನಿ ಪವಿತ್ರ ಸಭೆಚಿ ಶಿಕೊವ್ಣಾ ರುಚನಾ. ಹ್ಯಾ ವರ್ಸಾ ಆಮಿಂ ಏಕ್ ನವೊ ನಿಚೆವ್ ಕರ್ಯಾಂ; ತೊ ಜಾವ್ನಾಸಾ ಹರೈಕ್ ದಿಸಾ ದೆವಾಚೆ ಉತಾರ್ ವಾಸ್ತೆಂ ಆನಿ ತ್ಯಾ ಪ್ರಕಾರ್ ಚಲೊನ್, ಪಾತ್ಕಾಚಿ ಆನಿ ಖೋಟೆಂ ಪಣಾಚಿ ವಾಟ್ ಸೊಡ್ನ್ ಸತಾಚೆ ವಾಟೆನ್ ಚಮ್ಕೊಂಕ್ ನಿರ್ಧಾರ್ ಕರ್ಯಾಂ.

ಪುನರ್ ಜಿವಂತ್ ಜೆಜು ಆಮಾಂ ಸರ್ವಾಂಚಿ ಜಿಣ್ಣೆ ರೀತ್ ಬದ್ಲನ್ ಆಮ್ಕಾಂ ಬರೆಂ ಪಣಾ ಕುಶಿನ್ ಚಮ್ಕೊಂಕ್ ಕುಮಕ್ ಕರುಂದಿ ಮ್ಹಣ್ ಮಾಗ್ತಾಂ.

ಆಮ್ಚ್ಯಾ ಫಿರ್ಗಜಿಂತ್ ದೋನ್ ವರಾಂ ಬರೀ ಸೆವಾ ದಿಲ್ಲೊ ಸಾಂಗಾತಾಚ್ "ಪಾಂಗ್ಲಾಚೊ ಪ್ರಕಾಸ್" ಫಿರ್ಗಜ್ ಪತ್ರಾಕ್ ಜಾಯ್ತೆ ರಿತಿನ್ ಆಧಾರ್ ದಿಲ್ಲೊ ಆಮ್ಚೊ ಮೊಗಾಳ್ ಸಹಾಯಾಕ್ ಯಾಜಕ್ ಮಾ ಬಾ ರೋಶನ್ ಡಿಕುನ್ಡಾ ಬಜ್ಜಿ ಫಿರ್ಗಜೆಕ್ ವರ್ಗ್ ಜಾವ್ನ್ ಗೆಲ್ಲ್ಯಾ ಸಂದರ್ಭಾರ್ ತಾಂಚಾ ಸೆವೆಚೊ ಆಭಾರ್ ಮಾಂದುನ್, ತಾಂಕಾ ಸರ್ವ್ ಬರೆಂ ಮಾಗ್ತಾಂ. ತಶೆಂಚ್ ನವೊ ಸಹಾಯಕ್ ಯಾಜಕ್ ಮಾ ಬಾ ಅನಿಲ್ ಫ್ರಾನ್ಸಿಸ್ ಪಿಂಟೊ ಹಾಂಕಾ ಆಮ್ಚ್ಯಾ ಫಿರ್ಗಜ್ ಕುಟ್ಮಾಕ್ ಹಾರ್ದಿಕ್ ಸ್ವಾಗತ್ ಮಾಗೊನ್, ತಾಂಚಾ ಮುಕ್ಲ್ಯಾ ಮಿಸಾಂವ್ ಕಾಮಾಕ್ ಸರ್ವ್ ಬರೆಂ ಆಶೆತಾಂ. ದೇವ್ ಬರೆಂ ಕರುಂ.

ಮೊಗಾ ಸವೆಂ,

ಗೇಬ್ರಿಯಲ್ ಮಾರ್ಟಿನ್

ಸಾಂ. ಜುವಾಂವ್ ವಾಂಜೆಲಿಸ್ತಾಚಿ ಫಿರ್ಗಜ್, ಪಾಂಗ್ಲಾ

ವಿಗಾರ್ : ಮಾ ಬಾ ಫರ್ಡಿನಾಂಡ್ ಗೊನ್ಸಲ್ವಿಸ್

Ph : 2559865, 9449591388; Off : 2589001

E-mail : frferdy@yahoo.co.uk

ಸಹಾಯಕ್ ವಿಗಾರ್ : ಮಾ ಬಾ ರೋಶನ್ ಡಿ'ಕುನ್ಹಾ

Ph : 9844883207

E-mail : br.roshan@gmail.com

ಫಿರ್ಗಜೆಂತ್ಲೆ ಶಿಕ್ಷಣ್ ಸಂಸ್ಥೆ :

1. ಸಾಂ. ಜುವಾಂವ್ ಹಾಯರ್ ಪ್ರೈಮರಿ ಇಸ್ಕೂಲ್ (ಕನ್ನಡ ಮಾಧ್ಯಮ್) Mob. : 9986347950
2. ಸಾಂ. ಜುವಾಂವ್ ಹೈಸ್ಕೂಲ್ (ಕನ್ನಡ ಮಾಧ್ಯಮ್) Ph : 2559089
3. ಸಾಂ. ಜುವಾಂವ್ ಅಕಾಡೆಮಿ ಪ್ರೈಮರಿ (ಇಂಗ್ಲೀಷ್ ಮಾಧ್ಯಮ್) Ph : 2559866, 2559864
4. ಸಾಂ. ಜುವಾಂವ್ ಅಕಾಡೆಮಿ ಹೈಸ್ಕೂಲ್ Ph : 2559863
5. ಸಾಂ. ಜುವಾಂವ್ ಪಿ.ಯು. ಕೊಲೆಜ್ Ph : 2559718

ಮಿಸಾಂ : ಆಯ್ತಾರ್ ಸೊಂತ್ :

ಸನ್ವಾರಾ ಸಾಂಜೆರ್ 4-00 ವರಾರ್

ಆಯ್ತಾರಾ ಸಕಾಳಿಂ 7-00 ವರಾರ್

ಆಯ್ತಾರಾ ಸಕಾಳಿಂ 10-00 ವರಾರ್

ಹಫ್ತಾ ಮಧೆಂ :

ಹರ್ಯೆಕಾ ದಿಸಾ ಸಕಾಳಿಂ 6-45 ವರಾರ್

ಬುದ್ವಾರಾ ಸಕಾಳಿಂ 8-30 ವರಾರ್ ಇಸ್ಕೂಲಾಂಚಾ ಭುರ್ಗ್ಯಾಂಕ್ ಮೀಸ್.

ಬುದ್ವಾರಾ ಸಾಂಜೆರ್ 4-15 ವರಾರ್ ಮೀಸ್ ಆನಿ ನಿತ್ಯಾಧಾರ್ ಮಾಯೆಕ್ ನೊವೆನ್.

ಮಹಿನ್ಯಾಚಾ ಪಯ್ಲಾ ಸುಕ್ರಾರಾ ಸಾಂಜೆರ್ 4-30 ವರಾರ್ ಭಾಗೆವಂತ್ ವೋರ್ ಆನಿ ಮಿಸಾಚೆಂ ಬಲಿದಾನ್.

ಪಿಡೇಸ್ತಾಂಕ್ ಕುಮ್ಮಾರ್ ಹರ್ಯೆಕಾ ಮಹಿನ್ಯಾಕ್ ಏಕ್ ಪಾವ್ಪಿಂ.

ಭುರ್ಗ್ಯಾಂಕ್ ದೊತೊರ್ನ್ :

ಆಯ್ತಾರಾ ಸಕಾಳಿಂ 9-00 ವರಾರ್

ಫಿರ್ಗಜ್ ದಫ್ತರಾಚೆಂ ಫೋನ್ ನಂ : 2589001

ಫಿರ್ಗಜ್ ದಫ್ತರಾಚೊ ವೇಳ್ :

ಸಕಾಳಿಂ 9-00 ಥಾವ್ನ್ ದನ್ವಾರಾಂ 12-30 ಪರ್ಯಾಂತ್

ದನ್ವಾರಾಂ 2-30 ಥಾವ್ನ್ ಸಾಂಜೆರ್ 5-00 ಪರ್ಯಾಂತ್

ಸನ್ವಾರಾ 9-00 ಥಾವ್ನ್ 12-30 ವರಾಂ ಪರ್ಯಾಂತ್

ದನ್ವಾರಾಂ 3-4 ಪರ್ಯಾಂತ್

ಪಾಂಗ್ಲಾಚೊ ಪ್ರಕಾಸ್ ಜಾಹೀರಾತಾಂಚಿ ದರ್

ಭಾಯ್ಲೊ ಫೊರ್ ಪಾಟ್ಲೊ ಸಗ್ಳೊ (ಕಲರ್)	: 5000/-
ಪಾಟ್ಲೊ ಆನಿ ಮುಕ್ಲೊ ಫೊರಾಚಿ ಭಿತರ್ಲಿ	
ಕೂಸ್ ಸಗ್ಳೆಂ (ಕಲರ್)	: 4000/-
ಭಿತರ್ಲಿಂ ಪಾನಾಂ ಸಗ್ಳೆಂ ಪಾನ್ (ಕಲರ್)	: 3000/-
ಅರ್ಧೆಂ ಪಾನ್ (ಕಲರ್-ಶರ್ತಾಂಖಾಲ್)	: 1800/-
ಕಾಳೆಂ ಧವೆಂ ಸಗ್ಳೆಂ ಪಾನ್	: 2000/-
ಕಾಳೆಂ ಧವೆಂ ಅರ್ಧೆಂ ಪಾನ್	: 1200/-
ಕಾಳೆಂ ಧವೆಂ ಕಾಲ್ಟೆಂ ಪಾನ್	: 600/-
ಸಗ್ಳ್ಯಾ ವರ್ಸಾಕ್ (ತೀನ್ ಅಂಕ್ಯಾಂಕ್ ರಿಯಾಯ್ತಿ ದರ್):	
ಭಾಯ್ಲೊ ಫೊರ್ ಪಾಟ್ಲೊ ಸಗ್ಳೊ (ಕಲರ್)	: 12,000/-
ಪಾಟ್ಲೊ ಆನಿ ಮುಕ್ಲೊ ಫೊರಾಚಿ ಭಿತರ್ಲಿ	
ಕೂಸ್ ಸಗ್ಳೆಂ ಪಾನ್ (ಕಲರ್)	: 9,000/-
ಭಿತರ್ಲಿಂ ಪಾನಾಂ ಸಗ್ಳೆಂ (ಕಲರ್)	: 7,500/-
ಕಾಳೆಂ ಧವೆಂ ಸಗ್ಳೆಂ ಪಾನ್	: 4,500/-
ಕಾಳೆಂ ಧವೆಂ ಅರ್ಧೆಂ ಪಾನ್	: 2,700/-
ಕಾಳೆಂ ಧವೆಂ ಕಾಲ್ಟೆಂ ಪಾನ್	: 1,500/-
ಪ್ರತಿ ಟಪ್ಪಲಾರ್ ದೇಶಿಯ್ (15 ವರ್ಸಾಂಕ್)	: 1,500/-
ಪ್ರತಿ ಟಪ್ಪಲಾರ್ ವಿದೇಶಾಂಕ್ (ವರ್ಸಾಕ್)	: 1,000/-

ವಿಗಾರಾಚೊ ಸಂದೇಶ್



ಮ್ಹಜ್ಯಾ ಮೊಗಾಳ್ ಫಿರ್ಗಜ್‌ಗಾರಾಂಕ್ ಜೆವಂತ್ ಕ್ರಿಸ್ತಾಚೆಂ ಸಮಾಧಾನ್ ಹಾಂವ್ ಆಶೆತಾಂ ಆನಿ ಕೊರೊನಾವೈರಸ್ ಪಿಡೆಚ್ಯಾ ಅಪಾಯಾ ಥಾವ್ನ್ ವೆಗಿಂಚ್ ಮುಕ್ತ್ ಜೊಡುಂಕ್ ಹಾಂವ್ ದೆವಾಲಾಗಿಂ ಪರಾತುನ್ ಮಾಗ್ತಾಂ.

1930 ಇಸ್ಟೆಂತ್ ಜಾನ್ ಎಡ್ಜರ್ಡ್ ಮೇಸ್‌ಫೀಲ್ಡ್ ಮ್ಹಳ್ಳೊ ನೊಬೆಲ್ ಬಹುಮಾನ್ ಲಾಭಲ್ಲೊ ಇಂಗ್ಲಿಷ್ ಕವಿ ಆಸ್‌ಲ್ಲೊ. ತಾಣೆ ಬರಯಿಲ್ಲೊ ಅರ್ಥಾಭರಿತ್ ನಾಟಕ್, 'ಜೆಜುಚಿ ತಸ್ತಿ' (The Trial of Jesus). ಜೆಜು ಖುರ್ಸಾರ್ ಮೊರ್ತಾನಾ ಶತಪತಿ ಲೊಂಜಿನಸಾನ್ ಜೆಜುಕ್ ಖುರ್ಸಾರ್ ಮಾರ್ಚಿ ಜವಾಬ್ದಾರಿ ಘೆತ್‌ಲ್ಲಿ. ತಾಣಿ ಹಾತಿ ಧರ್‌ಲ್ಲಾ ಸರ್ವ್ ಕರ್ನಾಚೊ ವಿವರ್ ತವಳ್ಚ್ಯಾ ರೋಮಿ ಅಧಿಕಾರಿ ಪಿಲಾತಾಕ್ ಪಾವೊಂಕ್ ಆಸ್‌ಲ್ಲೊ. ಪಿಲಾತಾಕ್ ಅಧಿಕೃತ್ ವರದಿ ಮೆಳ್ಳ್ಯಾ ಉಪ್ರಾಂತ್ಯಾಂ ಪ್ಲೋಕುಲಾ, ಪಿಲಾತಾಚಿ ಪತಿಣ್, ಶತಪತಿ ಲೊಂಜಿನಸಾಕ್ ಆಪಯ್ತಾ ಆನಿ ಜೆಜುಚ್ಯಾ ಮರ್ಣಾ ವಿಶಿಂ ತಿಕಾ ವರದಿ ದೀಂವ್ಕ್ ಸಾಂಗ್ತಾ. ಸಾರ್ಕಿ ಖಬಾರ್ ಮೆಳ್ಳಿಚ್ ಪ್ಲೋಕುಲಾ ಆನಿ ಲೊಂಜಿನಸ್ ಮಧೆಂ ಆಶೆಂ ಸಂಭಾಶಣ್ ಜಾತಾ.

ಪ್ಲೋಕುಲಾ: ಜೆಜು ಮೆಲಾ ಮ್ಹಣ್ ತುಂ ಚಿಂತ್ತಾಯ್ಲಿ?

ಲೊಂಜಿನಸ್: ನಾ ಬಾಯೆ, ತೊ ಮೆಲಾ ಮ್ಹಣ್ ಮ್ಹಾಕಾ ಬೊಗಾನಾ.

ಪ್ಲೋಕುಲಾ: ತರ್ ತೊ ಖಂಯ್ ಆಸಾ?

ಲೊಂಜಿನಸ್: ಬಾಯೆ, ಜೆಜುಕ್, ಹ್ಯಾ ಸಂಸಾರಾಂತ್ ಸೊಡ್ನ್ ಸೊಡ್ಲಾಂ, ತೊ ಜೆವಂತ್ ಆಸ್ಚೆಂ ಸತ್ ರೊಮಾಗಾರಾಂಕ್ ಜಾಂವ್ ವ ಜುದೆವಾಂಕ್ ಜಾಂವ್ ದಾಂಪುಂಕ್ ಜಾವ್ನಾ.

ಪಾಟ್ಲಾ ದಿಸಾಂನಿ ಆಮಿ ಪಾಸ್ಕಾಚೆ ಫೆಸ್ಟ್, ಜೆಜುಚ್ಯಾ ಜಿವಂತ್ಪಣಾಚೆಂ ಫೆಸ್ಟ್ ಆಚರಣ್ ಕೆಲೆಂ. ಜೆಜುಚೆಂ ಜಿವಂತ್ಪಣ್ ದೆವಾಚ್ಯಾ ಪುತಾಕ್ ವರ್ತಿಸ್ ರುಜ್ವಾತ್ ಜಾಲ್ಯಾ ಪರ್ನಾ ಸೊಲ್ಲ್ಯಾಚೊ ಜೊನಾ ಪ್ರವಾದಿ ಮಾಸ್ಕೆಚ್ಯಾ ಪೊಟಾಂತ್ ತೀನ್ ದೀಸ್ ಆನಿ ತೀನ್ ರಾತಿಂ ಆಸ್‌ಲ್ಲಾಪರಿಂ, ಕ್ರಿಸ್ತ್ ಆಮ್ಚೊ ಸೊಮಿ ಪೊಂಡಾಂತ್ಲಾ ಕಾಳೊಕಾಂತ್ ತೀನ್ ದೀಸ್ ಉರ್ದೊ.

ಜೊನಾ ಪ್ರವಾದಿ ಆಪ್ಲ್ಯಾ ಪಾತ್ಕಾಂ ಖಾತಿರ್ ಮಾಸ್ಕೆಚ್ಯಾ ಪೊಟಾಂತ್ ಆಸ್ಲೊ ತರ್ ಜೆಜು ಆಮ್ಚ್ಯಾ ಪಾತ್ಕಾಂ ಖಾತಿರ್ ಪೊಂಡಾಂತ್ ಉರ್ದೊ.

ಕಶೆಂ ಜೊನಾ ಪ್ರವಾದಿ ತೀನ್ ದಿಸಾ ಉಪ್ರಾಂತ್ ಮಾಸ್ಕೆಚ್ಯಾ ಪೊಟಾ ಥಾವ್ನ್ ಜಿವೊಚ್ ಭಾಯ್ರ್ ಆಯ್ಲೊ ತಶೆಂಚ್ ಕ್ರಿಸ್ತ್ ಆಮ್ಚೊ ಸೊಮಿ ತೀನ್ ದಿಸಾ ಉಪ್ರಾಂತ್ ಪೊಂಡಾ ಥಾವ್ನ್ ಜಿವಂತ್ ಉಲೊನ್ ಆಯ್ಲೊ.

ಮೆಲ್ಲೊ ಕ್ರಿಸ್ತ್ ಆಮ್ಕಾಂ ಮಹಾತ್ಮಾಗಾಂಧಿ, ವಾ ಸಾಕ್ರಿಟಿಸ್ ತಸಲೊ ಮಹಾನ್ ಶಿಕ್ಷಕ್ ಜಾತೊ, ಪುಣ್ ಸದಾಂಚ್ ಜಿವಂತ್ ಆಸ್ಲೊ ಕ್ರಿಸ್ತ್ ಮಾತ್ ಇಮ್ಯಾನುಯೆಲ್ ಜಾಂವ್ಕ್ ಸಾಧ್ಯ್. ಮೆಲ್ಲಾ ಜೆಜುಕ್ ಆಮಿ ಗೌರವ್ ದೀವ್ನ್ ಆಸ್‌ಲ್ಲಾಂವ್ ಪುಣ್ ಆತಾಂ ಜಿವಂತ್ ಕ್ರಿಸ್ತಾಕ್ ಆಮಿ ಆರಾಧನ್ ಕರ್ನ್ ಆಸಾಂವ್.

ತ್ಯಾಚ್ ಜಿವಂತ್ ಕ್ರಿಸ್ತಾ ಥಂಯ್ ಆಮ್ಚಿ ಕಾಳ್ಜಾಂ ಮಾಗ್ಲ್ಯಾನ್ ಉಬಾರುಯಾಂ. ಆಮ್ಚೆ ಮಧೆಂ ಪರತ್ ಉದೆವ್ನ್ ಆಯಿಲ್ಲಿ ಮಾರೆಕಾರ್ ಕೋವಿಡ್ -19 ಪಿಡಾ ವೆಗಿಂಚ್ ನಂಪಯ್ಣ್ ಜಾಂವ್ ಆನಿ ಲೊಕಾ ಮಧೆಂ ನವೊ ಭರ್ವಸೊ ಆನಿ ಗರ್ಜೆಚೆಂ ಸಮಾಧಾನ್ ಉದೆವ್ನ್ ಯೇಂವ್ ಮ್ಹಣ್ ಆಮಿ ಸರ್ಗಿಂಚ್ಯಾ ಬಾಪಾ ಲಾಗಿಂ ಮಾಗ್ತಾಂ.

ಪಾಟ್ಲಾ ದೋನ್ ವರಾಂನಿ ಆಪ್ಲಿ ನಿಸ್ವಾರ್ಥಿ ಸೆವಾ ದಿಲ್ಲಾ ಸಹಾಯಕ್ ಯಾಜಕ್ ಮಾಬಾ ರೋಶನ್ ಡಿಕುನ್ಟಾಚೊ ಉಡಾಸ್ ಕಾಡ್ತಾಂವ್. ಪ್ರತೇಕ್ ಧರಾನ್ "ಪಾಂಗ್ವಾಚೊ ಪ್ರಕಾಸ್" ಫಿರ್ಗಜೆಚೆ ಪತ್ರ್ ಚಲೊವ್ನ್ ವ್ಹರುಂಕ್ ತಾಣಿ ಮಸ್ ಮ್ಹಿನತ್ ಘೆತ್ಲಾ. ತ್ಯಾ ಪಾಸತ್ ತಾಂಕಾಂ ದೇವ್ ಬರೆಂ ಕರುಂ.

01.07.2021 ಕ್ ವ್ಹರ್ತಾ ಉಮೆದಿನ್ ನವೊ ಸಹಾಯಕ್ ಯಾಜಕ್ ಜಾವ್ನ್ ಆಮ್ಚ್ಯಾ ಫಿರ್ಗಜೆಕ್ ಆಯಿಲ್ಲ್ಯಾ ಮಾಬಾ ಅನಿಲ್ ಫ್ರಾನ್ಸಿಸ್ ಪಿಂಟೊಕ್ ಫಿರ್ಗಜೆಗಾರಾಂಚ್ಯಾ ತರ್ಫೆನ್ ಹಾರ್ದಿಕ್ ಸ್ವಾಗತ್.

ಕ್ರಿಸ್ತಾ ಸವೆಂ ತುಮ್ಚೊ

- ಮಾ ಬಾ ಫರ್ಡಿನಾಂಡ್ ಗೊನ್ಸಲ್ವಿಸ್

ಮರ್ಣಾ ಮುಖಾಂತ್ ಜಿವಿತ್



✍ ವಿನ್ಸೆಂಟ್ ಮಾರ್ಟಿನ್

ಸಾಂ ಜುವಾಂವ್ ಚವ್ತೊ ವಾಡೊ

ಆಮ್ಕಾಂ ಸಗ್ಳ್ಯಾಂಕೀ ಬರೆಂ ಕರ್ನ್ ಜಿಯೆಂವ್ಕ್ ಜಾಯ್ ಆನಿ ಲಾಂಬ್ ಜಿಣಿ ಜಿಯೆಂವ್ಕ್ ಜಾಯ್ ಆನಿ ಸಂತೊಸಾನ್ ಜಿಯೆಜಾಯ್ ಮ್ಹಳ್ಳಿ ಆಶಾ ಆಸ್ತಾ, ಆಮ್ಚಿಂ ಆವಯ್-ಬಾಪಯ್ ಕಿತ್ತಿಂ ಪ್ರಾಯೆಸ್ತ್ ಜಾವ್ನ್ ಪಿಡೆಂತ್ ಪಡೊನ್ ಮರ್ಣಾಚಾ ತಣಿರ್ ಪಾವ್ಲ್ಯಾರೀ ತಾಣಿಂ ಮೊರ್ಚೆಂ ಆಮ್ಕಾಂ ನಾಕಾ. ತಾಂಕಾಂ ವಾಂಚೆಂವ್ಕ್ ಆಮಿ ಹರ್ ಪ್ರಯತ್ನ್ ಕರ್ತಾಂವ್. ತರೀ ಆಮ್ಕಾಂ ಹೆಂ ಬರೆಂ ಕಳಿತ್ ಆಸಾಕೀ ಏಕ್ ದೀಸ್ ಹೊ ಸಂಸಾರ್ ಸೊಡುನ್ ವಚೊಂಕ್ ಆಸ್ತಲೆಂ ಮ್ಹಣ್!

ಹಾಂಗಾಸರ್ ಮ್ಹಜೆಂ ಮ್ಹಣ್ ಆರಾವ್ನ್ ಧರ್ಲೆಲೆಂ ಕಿತೆಂಚ್ ವ್ಹರುಂಕ್ ಜಾಂವ್ಚೆಂ ನಾ. ಆಮ್ಚ್ಯಾ ಕುಟ್ಮಾಂತ್ ಬರ್ಯಾ ಸಂಬಂಧಾಂತ್ ಜಿಯೆಲ್ಯಾಂವ್ ತರ್ ತಾಂಚಾ ಉಗ್ಡಾಸಾನ್ ಕಾಳ್ಜಾಂ-ಮನಾಂನಿ ಸಬಾರ್ ವರ್ಸಾಂ ಜಿಯೆತೆಲ್ಯಾಂವ್. ಜರ್ ದೆವಾಕ್ ಮಾನ್ಡೊಂಚಿ ಜಿಣಿ ಜಿಯೆವ್ನ್ ತಾಚೆ ಉಪದೆಸ್ ಕಾಳ್ಜಾಂ ಧಾವ್ನ್ ಪಾಳ್ತಾಂವ್ ತರ್ ಆಮಿ ಸರ್ಗಿಂ ತಾಚೆ ಸಂಗಿಂ ಜಿಯೆತೆಲ್ಯಾಂವ್.

“ಮನ್ಯಾನ್ ಆಪ್ಲೊ ಜೀವ್ ಹೊಗ್ಡಾವ್ನ್ ಸಗ್ಳೊ ಸಂಸಾರ್ ಜೊಡ್ಲೊಚ್ ಮ್ಹಣ್ಣ್ಯಾಂ ಹಾಂತುಂ ತರ್ ತಾಕಾ ಕಿತೆಂ ಫಾಯ್ದೊ? ಆಪ್ಲೊ ಜೀವ್ ಪಾಟಿಂ ಜೊಡುಂಕ್ ಮನಿಸ್ ಕಿತೆಂ ದೀಂವ್ಕ್ ಸಕಾತ್” (ಮಾರ್ಕ್ 8:35-37).

ಹ್ಯಾ ಸಂಸಾರಾಂತ್ ಆಮ್ಚಿಂ ಆವಯ್-ಬಾಪಯ್ ತಾಂಚಾಚ್ ಜಿಣ್ಯೆ ಧಾರಿಂ ಆಪ್ಣಾಕ್ ಆನಿ ಆಪ್ಣಾಚಾ ಸ್ವಂತ್ ಖುಶೆಕ್ ಮರೊನ್ ಆಪ್ಣ್ಯಾ ಭುರ್ಗ್ಯಾಂ ಖಾತಿರ್ ಜಿಯೆಂವ್ಚೆಂ ಆನಿ ಕಷ್ಟೊಂಚೆಂ ಆಮ್ಕಾಂ ಪಳೆಂವ್ಕ್ ಮೆಳ್ತಾ, ಆಪ್ಣ್ಯಾ ಭುರ್ಗ್ಯಾಂಕ್ ಬರೆಂ ಜಿವಿತ್ ಲಾಭೊಂವ್ಚ್ಯಾ ಖಾತಿರ್ ಕೆದೊ ವ್ಹರ್ತೊ ತ್ಯಾಗ್ ಕರುಂಕೀ ತಿಂ ತಯಾರ್ ಆಸಾತ್. ತಸಲಿಂ ಆವಯ್-ಬಾಪಯ್ “ಭಾಂಗ್ರಾಳಿಂ ಮನ್ಯಾಂ” ಸಬಾರ್ ಕಾಳ್ ಆಪ್ಣ್ಯಾ ಭುರ್ಗ್ಯಾಂಚಾ ಕಾಳ್ಜಾಂತ್ ಆನಿ ಉಗ್ಡಾಸಾಂತ್ ಅಮರ್ ಜಾವ್ನ್ ಉರ್ತಾತ್!

ಆಮ್ಚೊ ಮೊಗಾಳ್ ಸೊಮಿ ಜೆಜು ಸಗ್ಳ್ಯಾ ಸಂಸಾರಾಚೊ ಆನಿ ಮನ್ಯಾಕುಳಾಚೊ ಸೊಡ್ಲೊಣ್ಡಾರ್ ಆನಿ ವ್ಹಡ್ ಚಾರಿತ್ರಿಕ್ ವ್ಯಕ್ತಿ ಜಾಲೊ! ಮಾತೆವಾಚಾ 21ವ್ಯಾ ಅಧ್ಯಾಯಾಂತ್ ಹ್ಯಾ ಪರಿಂ ಸಾಂಗ್ತಾ: “ಬಾಂದ್ಪ್ಯಾಂನಿ ಉಪ್ಯಾನ್ಯಾ ಮ್ಹಣೊನ್ ಸಾಂಡ್ಲೊ ಫಾತರ್‌ಚ್ ಜಾಂವ್ಕ್ ಪಾವ್ಲೊ ಮುಲ್ಯಾ ಫಾತರ್. ಸರ್ವೆಸ್ಪರಾಚೆಂ ಕಾಮ್ ತೆಂ! ಆಮ್ಚ್ಯಾ ದೊಳ್ಯಾಂಕ್ “ತೆಂ ಏಕ್ ವಿಚಿತ್”.

ಜೆಜು ನ್ಹಯ್ ಕೇವಲ್ ಮೆಲ್ಲ್ಯಾಂತ್ಲೊ ಪುನರ್‌ಜಿವಂತ್ ಜಾಲೊ ಬಗಾರ್ ಆಪ್ಣಾಕ್ ತಾಣೆಂ ಪಾತ್ಯಾಂಕ್ ಸಾಲ್ವಾರ್ ಕರ್ಚೆ ಖಾತಿರ್ ಜಿವೆಂ ಆನಿ ಖರೆಂ ಬಲಿದಾನ್ ಜಾವ್ನ್ ಭೆಟವ್ನ್ ದಿಲೊ. ಹ್ಯಾ ಮುಖಾಂತ್ ತಾಚೊ ಖರೊ ಮೋಗ್ ತಾಚಾ ಜಿಣ್ಯೆ ಆನಿ ಮರ್ಣಾ ಧಾರಿಂ ಖಿಂಚಾಂತ್ ಆಟಾಪುನ್ ಆಸಾ ಆನಿ ಖಿರ್ಯಾ ಜಿವಿತಾಚೊ ಅರ್ಥ್ ಕಿತೆಂ ಮ್ಹಣ್ ಆಮ್ಕಾಂ ದಾಕವ್ನ್ ದಿಲಾಂ.

ಕೇವಲ್ ಬರ್ಯಾ ಮನ್ಯಾ ವಾ ಮ್ಹಜ್ಯಾಚ್ ಲಾಗಿಲ್ಯಾ ಸಯ್ರ್ಯಾ-ಧಯ್ರ್ಯಾಂ ಖಾತಿರ್ ಬಗಾರ್ ಮ್ಹಣ್ಕಾ ವಾಯ್ಲ್ ಆಶೆಂವ್ಚ್ಯಾಂ ಖಾತಿರ್ ಮಾಗೊನ್ ಜಿವಂತ್ ಜೆಜುಚಾ ನಾಂವಾನ್ ಆನಿ ತಾಚಾ ಪದ್ವೆನ್ ಜಿಯೆಂವ್ಕ್ ಪ್ರಯತ್ನ್ ಕರ್ತಾನಾ ತಾಚಿಂ ವಿಂಚ್ನಾರ್ ಬೆಸಾಂವಾಂ ಆಮ್ಚ್ಯಾ ಕುಟ್ಮಾಂತ್ ದೆಂವೊನ್ ಯೆತಾತ್.

ತೊಚ್ ಜಿವಂತ್ ಜೆಜು ಸದಾಂ ಆಮ್ಚೆ ಥಂಯ್ ಜಿಯೆಂವ್ ಆನಿ ಆಮ್ಕಾಂ ತಾಚೆ ಥಂಯ್ ಜಿಯೆಂವ್ಕ್ ಫಾವೊ ಕರುಂ!

ಕರೆಜ್ಯಾಚಾ ಕಾಳಾರ್ ಆಮ್ಚ್ಯಾ ಪಯ್ಕಿಂ ಸಬಾರಾಂನಿ ಜಿಣಿ ಬದ್ಲಂಚಾ ಇರಾದ್ಯಾನ್ ಸಬಾರ್ ಥರಾಂಚ್ಯೊ

ಭಕ್ತಿಕ್ ಕರ್ನೊ ಕರುನ್ ಏಕ್ ಬರಿ ರೆತಿರ್ ಕರ್ನ್ ಏಕ್ ಬರೆಂ ಸುಟಾವೆಂ ಕುಮ್ಸಾರ್ ಜಾವ್ನ್ ಹ್ಯಾ ಮುಖಾಂತ್ ಸೊಮ್ಯಾಚೊ ಮೋಗ್ ನಿಯಾಳ್ಸ್ ತಾಚೊ ಉಜ್ವಾಡ್ ಆಮ್ಚೆರ್ ಪರ್ಜಳ್ಕಾ ಮ್ಹಣೊಂಕ್ ಸಾಧ್ಯ್ ಜಾತಾ.

ಹಿಂ ಉಜ್ವಾಡಾಚೆಂ ಕೀರ್ಣಾಂ ಪಾಲ್ವಾನಾಸ್ತಾಂ ಆಮ್ಚೆ ಥಂಯ್ ಆಸೊಂದಿತ್. ತಾಚೊ ಪರ್ಜಳ್ ಆಮ್ಚಿ ಜಿಣಿ ಉಜ್ವಾಡಾಂವ್ಡಿ. ಆಮ್ಚ್ಯಾ ಕಷ್ಟಾಂ-ಅನ್ವಾರಾಂ ವೆಳಾರ್ ತ್ಯಾಚ್ ಜಿವಂತ್ ಜೆಜುಚೊ ಸಾಂಗಾತ್ ಆನಿ ತಾಚೊ

ಆಧಾರ್ ಆಮ್ಕಾಂ ಸದಾಂಚ್ ಲಾಬೊಂದಿ ಮಾಗೊನ್ ಸಮೇಸ್ತಾಂಕ್ ಸಮಾಧಾನೆಚೆಂ ಆನಿ ಭಲಾಯ್ಕೆಭರಿತ್ ಪಾಸ್ಕಾಂಚೆಂ ಫೆಸ್!

ಉಜ್ವಾಡ್ ತುಂ ದೀ, ಗಿನ್ಯಾನ್ ಮತ್ ದೀ ತುಜೆಪರಿಂ ಜಾಂವ್ಚಾಕ್ ಮ್ಹಜೊ ಕಸೊ, ತಸೊ ಮ್ಹಜ್ಯಾ ಪೆಲ್ಯಾಚೊ ಮೋಗ್ ಹಾಂವೆಂ ಕರ್ಚಾಕ್! ಜಿವಂತ್ ಕ್ರಿಸ್ತಾಕ್ ಜೈ.

2021-2024-ವರ್ಸಾ ಸಾಂ ವಿಶೆಂತ್ ಪಾವ್ಲ್ ಸಭೆಚೆ ಹುದ್ದೆದಾರ್ ಹ್ಯಾ ಪರಿ ಆಸಾತ್



ರಿಚ್ಚಾರ್ಡ್ ಆಳ್ವಾ ಅಧ್ಯಕ್ಷ



ವಿಲ್ವೆಡ್ ಆರ್. ಡಿಸೋಜ ಉಪಾಧ್ಯಕ್ಷ



ಲಿನೆಟ್ ಫೆರ್ನಾಂಡಿಸ್ ಕಾರ್ಯದರ್ಶಿ



ಜೋನ್ ಬಿ ಆಳ್ವಾ ಖಜನ್ದಾರ್



ಕಥೊಲಿಕ್ ಸಭಾ ಪಾಂಗ್ಲಾ ಘಟಕ್ 2021-2022ವ್ಯಾ ವರ್ಸಾಕ್ ಅಧ್ಯಕ್ಷ್ ಜಾವ್ನ್ ಶ್ರೀಮಾನ್ ಗ್ರೆಗರಿ ಪಿ. ಕೆ. ಡಿಸೋಜ ಆನಿ ಕಾರ್ಯದರ್ಶಿ ಜಾವ್ನ್ ಶ್ರೀಮತಿ ರೇಶ್ಮಾ ಕಾಸ್ತೆಲೀನೊ ವಿಂಚುನ್ ಆಯ್ಲಾಂತ್ ತುಮ್ಕಾಂ ಅಭಿನಂದನ್






ಕೊರೊನಾ ಕಾಳಾರ್ ಆನ್‌ಲೈನ್-ಶಿಕಾಪ್

ದೆಿ ಡೆನಿಸ್ ಡಿ'ಸಿಲ್ವಾ ಸ್ಮಾರಕ್ ಲೇಖನ್ ಸ್ಪರ್ಧ್ಯಾಂತ್ ಪಯ್ಲೆಂ ಬಹುಮಾನ್ ವಿಜೇತ್ - ಹೈಸ್ಕೂಲ್ ವಿಭಾಗ್

ಬದ್ಲಾವಣ್ ಪ್ರಕೃತೆಚೆಂ ನಿಯಮ್ ತರೀ ಬದ್ಲಾವಣ್ ಅನಿವಾರ್ಯ್ ಮ್ಹಣುನ್ ಕೊರೊನಾ ಫೆಸ್ತ್-ಪಿಡೆನ್ ಸಗ್ಳ್ಯಾ ಮನ್ಶಾಕುಳಾಕ್ ಶಿಕಯ್ಲೆಂ. ಡಿಸೆಂಬರ್ 31, 2019ವೆರ್ ಚೈನಾಚಾ ವುಹಾನ್ ಗಾಂವಾಂತ್ ಹೆಂ ವೈರಸ್ ಪಯ್ಲೆ ಪಾವ್ಪಿಂ ಆಯ್ಲಾರೀ ಹ್ಯಾ ಫೆಸ್ತ್-ಪಿಡೆನ್ ಸಗ್ಳ್ಯಾ ಸಂಸಾರಾಚೆಂ ರೂಪ್ ಬದ್ಲಿಲೆಂ. W.H.O. (ವಿಶ್ವ್ ಆರೋಗ್ಯ್ ಸಂಸ್ಥಾನ್) ಹ್ಯಾ ವೈರಸಾಕ್ ಕೊವಿಡ್-19 ಮ್ಹಣುನ್ ನಾಂವ್ ದಿಲೆಂ ಆನಿ ಹಿ ಪಿಡಾ ಫೆಸ್ತ್-ಪಿಡಾ ಮ್ಹಣುನ್ ಘೋಷಿತ್ ಕೆಲೆಂ. ಹೆಂ ವೈರಸ್ ಭಾರತಾಂತ್ ಜನವರಿ 30, 2020ವೆರ್ ಪಾವ್ಲಾರೀ ಸಂಸಾರ್‌ಭರ್ ಜಾಂವ್ಚೆ ಮಾರಕಾರ್ ಪರಿಣಾಮ್ ಪಳೆವ್ನ್ ಸರ್ಕಾರಾನ್ ಮಾರ್ಚಾಂತ್ 'ಜನತಾ ಕಫ್ಯೂಕ್' ಉಲೊ ದಿಲೊ. ದಿವೊ ಪಾಲ್ವೊನ್ ಕಾಳೊಕ್ ಕೆಲ್ಯಾರೀ, ವಾಟ್ಲೆ ಬಡೊವ್ನ್ ಆವಾಜ್ ಕೆಲ್ಯಾರೀ, ಮಂತ್ರಿನಿ 'ಗೊ ಕೊರೊನಾ' ಮ್ಹಣುನ್ ಪುರ್ಶಾಂವ್ ಕಾಡ್ಲಾರೀ ಹ್ಯಾ ವೈರಸಾ ಥಾವ್ನ್ ಸುಟ್ಕಾ ಜೊಡುಂಕ್ ಸಾಧ್ಯ್ ಜಾಲೆಂನಾ.

ಹ್ಯಾ ಫೆಸ್ತ್-ಪಿಡೆ ಥಾವ್ನ್ ಸುರಕ್ಷಿತ್ ಆಸೊಂಕ್ ಸಾಮಾಜಿಕ್ ಅಂತರ್ ಗರ್ಜೆಚೊ ಮ್ಹಣೊನ್ W.H.O ನ್ ತಿಳ್ತಾನಾ ಸಂಸಾರ್‌ಭರ್ ಲೊಕ್‌ಡೊನಾ ಶಿವಾಯ್ ದುಸ್ತಿ ವಾಟ್ ನಾಂ ಜಾಲಿ. ಭಾರತಾಂತ್ ಭುರ್ಗ್ಯಾಂಚ್ಯಾ ಹಿತ ದೃಷ್ಟಿ ಖಾತಿರ್ ಮಾರ್ಚ್ 16, 2020ವೆರ್ ವಿದ್ಯಾ ಸಂಸ್ಥೆ ಬಂಧ್ ದವರುಂಕ್ ಉಲೊ ದಿಲೊ. 2020ವೆಂ ವರಸ್ ಶೈಕ್ಷಣಿಕ್ ಚರಿತ್ರಂತ್ ಏಕ್ ವಿಶಿಷ್ಟ್ ವರಸ್

ಡ್ಯಾರನ್ ಡಿ'ಸೋಜ
ಸಾಂ ಜುಜಿ ಪಯ್ಲೊ ವಾಡೊ



ಜಾವ್ನ್ ಉರ್ದಲೆಂ ಮ್ಹಣ್ಣ್ಯಾಂತ್ ದುಬಾವ್ ನಾ. ಯುನೆಸ್ಕೊಚ್ಯಾ ವರ್ದೆ ಪ್ರಕಾರ್ ಭಾರತಾಂತ್ ಸರಿಸುಮಾರ್ 32 ಕೊರೊಡ್ ವಿದ್ಯಾರ್ಥಿಂಚೆಂ ಶಿಕಾಪ್ ಘಡ್ಯೆನ್ ಸ್ಥಗಿತ್ ಜಾಲೆಂ. ಹಾಂತುಂ 14 ಕೊರೊಡ್ ಪ್ರಾಥಮಿಕ್ ಇಸ್ಕೂಲಾಚಿಂ ಭುರ್ಗಿಂ ಆನಿ 13 ಕೊರೊಡ್ ಹೈಸ್ಕೂಲ್ ಶಿಕಾಪ್ ಜೊಡ್ಲ್ಯಾ ಭುರ್ಗ್ಯಾಂಚೆಂ ಶಿಕಾಪ್ ಬಾಧಿತ್ ಜಾಲೆಂ. ಚಿಂತಿನಾತ್ಲಿ ಪರಿಸ್ಥಿತಿ ಸಗ್ಳ್ಯಾ ಸಂಸಾರಾಚೆರ್ ವಿಸ್ತಾರ್ತಾನಾ, ಸಾಮಾಜಿಕ್ ಅಂತರ್ ದವರ್ಚೆಂ ಗರ್ಜೆಚೆಂ ಜಾತಾನಾ, ಇಸ್ಕೂಲಾಂ ಬಂಧ್ ದವರ್ಚೆಂ ಅನಿವಾರ್ಯ್ ಜಾತಾನಾ ಶಿಕ್ಷಕಾಂ ಆನಿ ವಿದ್ಯಾರ್ಥಿಂಚ್ಯಾ ಮತಿಂತ್ ಶಿಕ್ಪಾ ವಿಶಿಂ ಗುಸ್ಪೊಡ್ ಗೊಂದೊಳ್ ಉದೆಲೊ ಆನಿ ಫುಡಾರಾ ವಿಶಿಂ ಭಿಂಯಾಚಿಂ ಆನಿ ಆಕಾಂತಾಚಿಂ ಚಿಂತ್ನಾಂ ಸುರು ಜಾಲಿಂ.

ಹರೈಕ್ ಸಮಸ್ಲೊ ಸವಾಲ್ ಜಾವ್ನ್ ಉರ್ದಾ ತರೀ ಬದ್ಲಾವಣೆಕ್ ಸಬಾರ್ ಆವ್ಕಾಸ್ ಕರ್ನ್ ದಿತಾ. ಶಿಕಾಪ್ ಸಾಂಪ್ರದಾಯಿಕ್ ರಿತಿನ್ ಮುಂದರುಂಕ್ ಸಮಸ್ಲೊ ಉದೆತಾನಾ ಸದಾಂಚ್ ಬದ್ಲುನ್ ಆಸ್ಚ್ಯಾ ತಂತ್ರಜ್ಞಾನಾನ್ ಶಿಕ್ಪಾಚೆಂ ರೂಪ್ ಬದ್ಲುಂಕ್ ಆವ್ಕಾಸ್ ಕರ್ನ್ ದಿಲೊ.

‘ಭುರ್ಗ್ಯಾಂಚ್ಯಾ ಹಾತಾಂತ್ ಮೊಬೈಲ್ ದಿಲ್ಯಾರ್ ಶಿಕಾಪ್ ಪಾಡ್ ಜಾತಾ’ ಮ್ಹಳ್ಳೆಂ ಭ್ಯೆಂ ಆಸ್ಲಾರೀ ‘ಮೊಬೈಲಾಂತ್‌ಚ್ ಶಿಕಾಪ್ ದಿಂವ್ಚಿ’ ಪರಿಗತ್ ಉದೆಲಿ. ಆನ್‌ಲೈನ್ ಶಿಕ್ಪಾ ವರ್ವಿಂ ಭುರ್ಗ್ಯಾಂಚೆಂ ಶೈಕ್ಷಣಿಕ್ ವರಸ್ ಪಾಡ್ ಜಾಯ್ನಾಶೆಂ ಆಸುಂಕ್ ಕುಮಕ್ ಜಾಲೆಂ.

ಭಾರತೀಯ್ ಕೇಂದ್ರ್ ಸರ್ಕಾರಾನ್ ಆನಿ ರಾಜ್ಯ್ ಸರ್ಕಾರಾಂನಿ ಶಿಕ್ಷಣ್ ಪರಿಣತಾಂ ಸಾಂಗಾತಾ ಸಂವಾದ್ ಚಲೊವ್ನ್ ಆನ್‌ಲೈನ್ ಶಿಕ್ಪಾಕ್ ಆವ್ಕಾಸ್ ಕರ್ನ್ ದಿಲೊ. ಮಾನವ್ ಸಂಪನ್ಮೂಲ್ ಅಭಿವೃದ್ಧಿ ಸಚಿವಾಲಯಾನ್ ಆನ್‌ಲೈನ್ ಮಾಧ್ಯಮಾಂ ಧ್ವಾರಿಂ ಭುರ್ಗ್ಯಾಂಕ್ ಶಿಕಾಪ್ ಪಾವಾಶೆಂ ಕರುಂಕ್ ಪ್ರಯತ್ನ್ ಕೆಲೆಂ ಆನಿ ಸಬಾರ್ ಸಾಮಾಜಿಕ್ ಮಾಧ್ಯಮಾಂ- ದಾಖ್ಯಾಕ್ Whatsapp, Google meet, Youtube, Zoom ಧ್ವಾರಿಂ ಶಿಕ್ಷಣ್ ಆನಿ ಭುರ್ಗ್ಯಾಂ ಮಧೆಂ ಸಂಪರ್ಕ್ ದವರ್ನ್ ಶಿಕ್ಷಣ್ ಜೊಡುಂಕ್ ಸಾಧ್ಯ್ ಜಾಲಾಂ.

ಹರೈಕಾ ನಾಣ್ಯಾಕ್ ದೋನ್ ಕುಶಿ ಆಸಾತ್ ತಶೆಂಚ್ ಆನ್‌ಲೈನ್ ಲನಿಂಗಾಂತ್ ಸಕಾರಾತ್ಮಕ್ ಪರಿಣಾಮ್ ಆಸಾ ತರೀ ತಾಕಾ ನಕಾರಾತ್ಮಕ್ ರೂಪ್ ಆಸಾ ಮ್ಹಣ್ಣಾಂತ್ ಖಂಡಿತ್ ದುಬಾವ್ ನಾ.

ಸಕಾರಾತ್ಮಕ್ ಪರಿಣಾಮ್:

- * ಆಯ್ಲೊ ಸಂಸಾರ್ ವೇಗಾನ್ ‘ಡಿಜಿಟಲ್’ ಜಾವ್ನ್ ಬದಲತಾನಾ ಅಂತರ್‌ಜಾಳಾ ಥಾವ್ನ್ ಶಿಕಾಪ್ ಜೊಡ್ಲೆಂ, ಭುರ್ಗ್ಯಾಂಕ್ ತಶೆಂಚ್ ಶಿಕ್ಷಕಾಂಕ್ ತಂತ್ರಜ್ಞಾನಾ ವಿಶಿಂ ಜಾಣ್ವಾಯ್ ವಾಡೊಂಕ್ ಆವ್ಕಾಸ್ ಕರ್ನ್ ದಿತಾ.
- * ಕೊರೊನಾ ಕಾಳಾರ್ ಪುಸ್ತಕಾಂ ಕಾಣ್ಣೆಂವ್ಕ್ ಅಸಾಧ್ಯ್ ಜಾತಾನಾ ಆನ್‌ಲೈನ್ ಶಿಕ್ಷಣಾಂತ್ ‘soft copy’ಚ್ ಸುಲಭಾಯೆನ್ ಲಭ್ಯ್ ಜಾತಾತ್. ಭರಾಚೆಂ ಇಸ್ಕೊಲಾಚೆಂ ಬ್ಯಾಗ್ ವ್ಹಾವಂವ್ಚ್ಯಾ ಭುರ್ಗ್ಯಾಂಕ್ ಹಾಚೆ ವರ್ವಿಂ ಸುಶೆಗ್ ಲಾಭ್ಲಾ.
- * ಸಬಾರ್ ಮೈಲಾಂ ಪಯ್ಲೆ ಕರ್ನ್ ಇಸ್ಕೊಲಾಕ್ ವೆಚ್ಯಾ ಭುರ್ಗ್ಯಾಂಕ್ ಘರಾ ಥಾವ್ನ್‌ಚ್ ಶಿಕ್ಷಣ್ ಜೊಡುಂಕ್ ನವಿಂ ವಾಟ್ ಜಾಲಿಂ.
- * ದೈಹಿಕ್ ನ್ಯೂನತೆ ವರ್ವಿಂ ಇಸ್ಕೊಲಾಕ್ ಯೆಂವ್ಕ್ ಕಷ್ಟ್ ಜಾಂವ್ಚ್ಯಾ ಭುರ್ಗ್ಯಾಂಕ್ ಶಿಕ್ಷಣ್ ಮುಖಾರ್ಪುಂಕ್ ಸುಲಭಾಯೆಚೆಂ ಮಾಧ್ಯಮ್ ಜಾಲೆಂ.

* ಸವ್ಕಾಸ್ ಶಿಕ್ಪಾ ಭುರ್ಗ್ಯಾಂಕ್ ತಾಂಚೆ ತಾಂಕಿ ಪರ್ಮಾಣೆ ಹಳ್ತಾರ್, ಪರ್ಯಾನ್ ಪರ್ಯಾನ್, ಸಾರ್ಲೆಂ ಸಮ್ಜತಾ ಮ್ಹಣಾಸರ್ ವಿಡಿಯೊಚ್ ಪಳೆಂವ್ಕ್ ಆನಿ ಆಯ್ಕೊಂಕ್ ಸಾಧ್ಯ್ ಜಾತಾ. ತೆಂ ಆಮ್ಚ್ಯಾ ಆಫ್‌ಲೈನ್ ಕ್ಲಾಶಿಂತ್ ಸಾಧ್ಯ್ ನಾ.

ಆನ್‌ಲೈನ್ ಶಿಕ್ಷಣಾಧ್ವಾರಿಂ ಸಬಾರ್ ಬರೆಂಪಣ್ ಆಸಾ ತರೀ ತಾಚೊ ನಕಾರಾತ್ಮಕ್ ಪರಿಣಾಮ್ ನಿರಾಕರ್ಪುಂಕ್ ಸಾಧ್ಯ್ ನಾ.

ನಕಾರಾತ್ಮಕ್ ಪರಿಣಾಮ್:

- * ಕೊರೊನಾ ಪಿಡೆ ವರ್ವಿಂ ಸರ್ವ್ ಶಿಕ್ಪಾ ಚಟುವಟಿಕೊ (ಪಠ್ಯ ಸಂಬಂಧಿ ಆನಿ ಪಠ್ಯೇತರ್, ಖೆಲ್ ಪಂದ್ಯಾಟ್) ರದ್ದ್ ಜಾಲೊ.
- * ವಿವಿಧ್ ಜಾಗ್ಯಾಂನಿ ಕ್ಲಾಶಿ ಬಂಧ್ ಜಾಲ್ಯಾತ್; ಪರೀಕ್ಷಾ ಮುಖಾರ್ ಫಾಲಿಜೆ ಪಡ್ಲ್ಯಾತ್, ಇಸ್ಕೊಲಾಂಕ್ ಪ್ರವೇಶ್ ಜೊಡುಂಕ್ ಕಷ್ಟ್ ಜಾಲ್ಯಾತ್, ಉದ್ಯೋಗ್ ಆವ್ಕಾಸ್ ಉಣೆಂ ಜಾಲ್ಯಾತ್, ನಿರುದ್ಯೋಗ್ ಚಡ್ಲೆ ಆಸಾ.
- * ತಂತ್ರಜ್ಞಾನಾ ಆನಿ ಸಾಮಾಜಿಕ್ ಮಾಧ್ಯಮಾ ವಿಶಿಂ ಜಾಣ್ವಾಯ್ ಆನಿ ಕೌಶಲ್ಯ್ ನಾಸ್ತಾನಾ ವಿದ್ಯಾರ್ಥಿಂಕ್ ತಶೆಂಚ್ ಶಿಕ್ಷಕಾಂಕ್ ಆನ್‌ಲೈನ್ ಶಿಕಪ್ ವ್ಹಡ್ ವೊಜೆಂ ಜಾಲಾಂ.
- * ಇತರ್ ವಿದ್ಯಾರ್ಥಿಂ ಸಾಂಗಾತಾ ಆನಿ ಶಿಕ್ಷಕಾಂ ಸಾಂಗಾತಾ ಮುಖಾಮುಖಿಂ ಸಂಪರ್ಕ್ ಅಸಾಧ್ಯ್ ಜಾಲ್ಲ್ಯಾನ್ ಶಿಕ್ಪಾಚೆಂ ಗುಣಮಟ್ಟ್ ದೆಂವ್ಲಾಂ. ಪ್ರಾಯೋಗಿಕ್ ಶಿಕಪ್ ಜೊಡ್ಲ್ಯಾ ಕೊರ್ಸಾಂಕ್ ವ್ಹಡ್ಲೊ ಮಾರ್ ಪಡ್ಲಾ.
- * ಘರಾಂತ್‌ಚ್ ಭುರ್ಗ್ಯಾಂನಿ ಶಿಕಾಜೆ ಜಾಲ್ಲ್ಯಾನ್ ವ್ಹಡಿಲಾಂಚಿ ಆನಿ ಆವಯ್-ಬಾಪಾಯ್ಚಿ ಜವಾಬ್ದಾರಿ ಚಡ್ಲ್ಯಾ.
- * ಇಸ್ಕೊಲಾಂಕ್ ‘ಬಿಸಿ ಊಟ’ ದಿಂವ್ಕ್ ಜಾಯ್ನಾತ್ಲೆ ವರ್ವಿಂ ಸಬಾರ್ ಭುರ್ಗ್ಯಾಂ ಥಂಯ್ ಪೌಷ್ಟಿಕತೆಚೆಂ ಉಣೆಂಪಣ್ ಆನಿ ದೈಹಿಕ್ ವಾಡಾವಳ್ ಕುಂಠಿತ್ ಜಾಲ್ಯಾ.
- * ಆರ್ಥಿಕ್ ಸಮಸ್ಯೆ ಆಸ್ಚ್ಯಾ ಕುಟುಂಬಾಂನಿ ಭುರ್ಗ್ಯಾಂಕ್ ಮೊಬೈಲ್ ಆನಿ ಅಂತರ್‌ಜಾಳಾಚಿ ವ್ಯವಸ್ಥಾ ಕರ್ಪೆಂ

ಕಷ್ಟಾಂಚೆಂ ಜಾಲಾಂ. ಹಾಚೆ ವರ್ವಿಂ ಸಬಾರ್ ಭುರ್ಗಿಂ ಶಿಕ್ಷಣಾ ಥಾವ್ನ್ ವಂಚಿತ್ ಜಾಲ್ಯಾಂತ್.

- * ಆನ್‌ಲೈನ್ ಕ್ಲಾಶಿ ವೆಳಾರ್ ನೆಟ್‌ವರ್ಕ್ ಆನಿ ಟೆಕ್ನಿಕಲ್ ಸಮಸ್ತಾಂಕ್ ಲಾಗುನ್ ಸಾರ್ಕಿ ಮಾಹೆತ್ ಜೊಡುಂಕ್ ಸಾಧ್ಯ್ ಜಾತೆಂ ನಾ.
- * ಆನ್‌ಲೈನ್ ಶಿಕ್ಷಾವರ್ವಿಂ 'Screen' ಪಳೆಂವ್ಚೆಂ ಚಡ್‌ಲ್ಲ್ಯಾ ವರ್ವಿಂ ಆನಿ Head-phones ಫಾಲ್ನ್ ಆಯ್ಕೊಂಚಿ ವರ್ವಿಂ ಭುರ್ಗ್ಯಾಂಚ್ಯಾ ದೈಹಿಕ್ ತಶೆಂ ಮಾನಸಿಕ್ ಭಲಾಯ್ಕೆಚೆರ್ ನಕಾರಾತ್ಮಕ್ ಪರಿಣಾಮ್ ಚಡ್ಲಾ.
- * ಆನ್‌ಲೈನ್ ಶಿಕ್ಷಾ ವರ್ವಿಂ ಭುರ್ಗ್ಯಾಂಚ್ಯಾ ಜೀವನ್ ಕ್ರಮಾಂತ್ ಶಿಸ್ತ್ ಉಣೆಂ ಜಾಲ್ಯಾ.

ಸದಾಂಚ್ ತಂತ್ರಜ್ಞಾನ್ ಬದ್ಲುಂಚ್ಯಾ ಹ್ಯಾ ಆಧುನಿಕ್ ಕಾಳಾರ್ ಶಿಕ್ಷಣಾಚ್ಯಾ ವಿಧಾನಾಂತ್ಯಿ ಬದ್ಲಾಪ್ ಗರ್ಜ್ ಆಸಾ ತೆಂ ಖರೆಂ. ಶಿಕ್ಷಣ್ ಭುರ್ಗ್ಯಾಂಚ್ಯಾ ಭವಿಷ್ಯಾಚೆರ್

ಬುನ್ಯಾದ್ ಘಾಲ್ತಾ. 'ಆನ್‌ಲೈನ್' ಮಾಧ್ಯಮಾ ಧ್ವಾರಿಂ ಲಾಭ್ ಶಿಕಾಪ್ ಎಕಾ ವಿದ್ಯಾರ್ಥಿಚಿ ಜಾಣ್ವಾಯ್ ವಾಡೊಂಕ್ ಕುಮಕ್ ಕರ್ತಾ ತರೀ, ತಾಚ್ಯಾ ಸರ್ವತೋಮುಖ್ ವಾಡಾವಳೆಕ್ ಪೂರಕ್ ಜಾಯ್ನಾ. ಸರ್ವತೋಮುಖ್ ವಾಡಾವಳ್ ದೈಹಿಕ್, ಮಾನಸಿಕ್, ಭಾವನಾತ್ಮಕ್, ಸಾಮಾಜಿಕ್ - ಕೇವಲ್ ದುಸ್ರ್ಯಾ ಭುರ್ಗ್ಯಾಂ ಸಾಂಗಾತಾ ಆನಿ ಶಿಕ್ಷಕಾಂಚ್ಯಾ ವೈಯುಕ್ತಿಕ ಸಂಪರ್ಕಾವರ್ವಿಂ ಮಾತ್ ಸಾಧ್ಯ್ ಮ್ಹಣ್ಣಾಂತ್ ದುಬಾವ್ ನಾ. ಪೂಣ್ ಬದಲ್ಚಾ ಕಾಳಾಂತ್ ಭುರ್ಗ್ಯಾಂನಿ ಹೊಂದೊನ್ ವಾಡಾಜೆ ತರ್, ಶಿಕ್ಷಕಾಂನಿ ಶಿಕ್ಷಾ ವಿಧಾನಾಂತ್ 'ಮಿಶ್ರಿತ್ ವಿಧಾನ್' (Blended Learning) ಆಪ್ಣಾಂವ್ಚೆಂ ಗರ್ಜ್ ಆಸಾ. ಹೆಂ 'New Normal' ಶಿಕ್ಷಣಾಂತ್ ಗರ್ಜೆಚಿ. ಕೊರೊನಾ ವೆಗಿಂಚ್ ನಪಂಯ್ ಜಾಂವ್ಪಿ, ಭುರ್ಗಿಂ ಪರ್ತ್ಯಾನ್ ಕಾವ್ಣೆವಿಣೆಂ ಇಸ್ಕೊಲಾಕ್ ಸಂತೊಸಾನ್ ಮೆಟಾಂ ಕಾಡುಂದಿತ್ ಮ್ಹಣ್ ಮಾಗ್ತಾಂ.

ಫುಡಾರಾಚಿ ವಾಟ್ ಸೊಧುನ್ ಬೆಂಗ್ಳುರಾಕ್ ಬಾಯ್ ಸರ್ಲ್ಯಾತ್?
ತರ್ ವಸ್ತೆಚಿ ಖಂತ್ ಆಮ್ಕಾಂ ಸೊಡಾ!

ಆಪ್ಲಿ ವಿಶೇಷ್ತಾ:
ಗಾಂವ್ಚೆಂ ಖಾಣ್ ಜೆವಾಣ್



ಮಂಗ್ಳುರ್‌ಗಾರಾಂ ಖಾತಿರ್‌ಚ್, ಮಂಗ್ಳುರಿ ಕುಟ್ಮಾನ್ ಆರಂಭ್ ಕೆಲ್ಯಾ ಸೋಜಾ'ಸ್ ಕೊಸ್ಪಲ್ 'ಲೇಡಿನ್ ಹೇಯಿಂಗ್ ಗೆಸ್ಟ್' (ಬೆಂಗ್ಳುರಾಂತ್, ಮಂಗ್ಳುರ್‌ಗಾರಾಂ ಖಾತಿರ್‌ಚ್ ಆಪ್ಲಿ ಏಕ್ ಮಾತ್, ಪಿ.ಜಿ.) ಜಾಗೊ: ಸಾಂತ್ ಅಂತೊನಿಚ್ಯಾ ಇಗರ್ಜೆ ಲಾಗ್ನಾರ್, ಮಾರುತಿನಗರ್, ಮಡಿವಾಳ, ಬೆಂಗ್ಳುರ್

ಸವ್ಲತೊ

ಪರ್ಕಿ ಗಾಂವಾಂತ್ ಘರ್ಟೆಂ ವಾತಾವರಣ್ | ಹಜಾರ್ ಭಾಸಾಂ ಮಧೆಂ ಕೊಂಕ್ಣಿಂ ಭೊಂವಾರ್ ವೆಳಾ ವೆಳಾರ್ ಗಾಂವ್ಚೆಂ ಖಾಣ್, ಜೆವಾಣ್ | ತುಮ್ಮಿ ಸೆವಾ, ಆಮ್ಚೊ ಅಭಿಮಾನ್

- Mangalorean Non-veg Food
- 100 Mbps Optical Fiber Internet
- Work Table
- Accommodation on 1/2/3 sharing basis
- Attached Bathroom
- Huge Balcony & Open terrace
- Washing Machine
- Refrigerator
- RO Drinking Water
- 24/7 Hot Water
- CCTV Surveillance
- TV



St. John The
Evangelist Church
Pangla-Shankerpura



Thank You Rev. Fr. Roshan D'Cunha

We are grateful for your two years service as asst. parish priest in our parish and as you continue your ministry at St Joseph's Church, Bajpe (diocese of mangalore)

We Pray that the Lord Bless you & keep you, May the Lord shower your life with his choicest blessings. May Jesus Christ always bless you with happiness and success.

Parish Priest, Parish Pastoral Council & Parishioners

St. John The Evangelist Church, Pangla-Shankerpura

John Rodrigues
Shankerpura



ಸ್ವಾಗತ್ ತುಮ್ಮಾಂ ಬಾಪ್ ಅನಿಲ್ ಪ್ರಾನ್ಸಿಸ್ ಪಿಂಟೊ

ಪಾಂಗ್ಲಾ ಫಿಗಣೆಂತ್ ತುಮ್ಮಿ ಲಿಲ್ವಾಡ್
ಲೆನಾ ಸರ್ವ್ ಯೊಕಾಂಕ್ ಪಸಂದೆಚಿ ಜಾಂವ್ಚಿ,
ತುಮ್ಮೆರ್ ಆಲಿ ತುಮಿ ದಿಂವ್ಚ್ಯಾ ಲೆವೆಚೆರ್
ಸರ್ವೆಲ್ಲರ್ ದೇವ್ ಆಪ್ಲಿ ದಾರಾಳ್ ಬೆಲಾಂವಾಂ
ಗಾಲುಂಬಿ ಮ್ಹಣ್ ಮಗ್ತಾಂವ್ ಅಲಿ ತುಮ್ಮಾಂ

ಮೊಗಾಚೊ ಯೆವ್ಕಾರ್ ಆಶೆತಾಂವ್
ತಸೆಂಚ್ ಸಹಕಾರ್ ಭಸಯ್ತಾಂವ್

ಪಾಂಗ್ಲಾ ಫಿಗಣೆ ಯಾಜಕ್,
ಗೊವ್ಳಿಕ್ ಮಂಠಳಿ ಆಲಿ ದೇವ್ ಪ್ರಜಾ

01. 07. 2021

90 ವ್ಯಾ ಜಲ್ಮಾ ದಿಸಾಚೆ ಉಲ್ಲಾಸ್

90



ಸಿಲೆಸ್ಟಿನ್ ಡಿಸೋಜಾ

(ಊರ್ಡ್ವ್ ಹಯ್ಲೊ ವಾಡೊ)

03-03-1931

ತುಜಾ ಜೆಣಿಯೆಚಿಂ 90 ವರ್ಸಾ ಸಂಭ್ರಮ್ಚ್ಯಾ ಸಂದರ್ಭಿಂ ತುಕಾ ಜಲ್ಮಾ ದಿಸಾಚೆ ರಾಸ್ ರಾಸ್ ಉಲ್ಲಾಸ್ ಪಾಟಯ್ತಾಂವ್. ದೇವ್ ತುಕಾ ಬರಿ ಭಲಾಯ್ಕಿ ದೀವ್ನ್ ಮತಿಚೆಂ ಸಮಾಧಾನ್ ಆನಿ ಸರ್ವ್ ವಿಘ್ನಾಂ ಅನ್ವಾರಾಂತ್ಲೆಂ ರಾಕೊಂದಿ ಆನಿ ಸಾಂಬಾಳುಂದಿ.



ಉಲ್ಲಾಸ್ ಪಾಟಯ್ತಾತ್

ಧು / ಜಾಂವಂಯ್ : ಎಲಿಜಾ ಆನಿ ವಲೇರಿಯನ್ ನೊರೋನ್ಯಾ.

ನಾತ್ರಾಂ /ಪೊಣ್ಣುರಾ : ಅನಿತಾ ಆನಿ ಸಾಮುವೆಲ್

ಮಾರ್ಟಿನ್/ಸಿಯಾನ್ ಅನಿ ಎಡ್ವಿನ್ (ಮುಂಬಾಯಿ)

ರೆನಿಟಾ ಆನಿ ಜೈಸನ್ ಫೆರ್ನಾಂಡಿಸ್/ರಿಯೋನ್ (ಬೆಂಗ್ಲೂರ್)

ಆನಿ ಸರ್ವ್ ಕುಟ್ಮಾದಾರಾಂ.

We sell fresh home made Pork and Mackerel pickles

JASMINE PICKLES



FOR ORDERING
CONTACT :
9008038818

Made using fresh catch of mackerels, fresh meat & quality spices. Our pickles can instantly add a burst of flavours to any housing meal. We don't use any artificial colours, preservatives or flavouring substances.

ಅಮೆರಿಕ ಲಾಗಿಂ ತಾಜಾ ಫ಼ರಾ ರಾದ್ಲೆಂ (Home made) ದುಕ್ರಾ ಮಾಸಾಚೆಂ ಆನಿಂ
ಭಾಂಗ್ಣಾಚೆಂ ಲೊಣ್ಣೆಂ (250g, 500g & 1Kg) ರಿಯಾಯ್ತಿ ದರಾರ್ ಮೆಳ್ತಾ

Contact: Jason D'Souza, 9008038818, Jasminland Homestay, Subhasnagar

ಹಾಂಗಾಸರ್ ಮೆಳ್ತಾ: ಇಯಾನ್ ಕೋಲ್ಡ್ ಸ್ಟೋರ್, A.J ಕೋಲ್ಡ್ ಸ್ಟೋರ್, ಪ್ರಭು ಸ್ಟೋರ್, ಶಂಕರಪುರ

ಪಯ್ಲ್ಯಾ ಕುಮ್ಗಾರಾಚೆ ಉಲ್ಲಾಸ್



ಅಲಸ್ತರ್ ಡಿಯೋನ್ ಡಿಸೋಜ

2021 ಎಪ್ರಿಲ್ ಮಹಿನ್ಯಾಚಾ 27 ತಾರಿಕೆರ್ ಪಾಂಗ್ಣಾ
ಸಾಂ. ಜುವಾಂವ್ ವಾಂಚೆಲಿಸ್ತಾಚಾ ದೇವ್ ಮಂದಿರಾಂತ್
ಜೆಜುಕ್ ಕುಮ್ಗಾರಾ ರುಪಾರ್ ಪಯ್ಲೆಂ ಪಾವ್ಲಿಂ ಸೆವೆಲ್ಯಾ ತುಕಾ
ರಾಸ್ ರಾಸ್ ಉಲ್ಲಾಸ್ ಪಾಟಯ್ತಾಂವ್. ಜೆಜು ತುಕಾ ತುಜ್ಯಾ
ಹರೈಕಾ ಮೆಟಾಂನಿ ರಾಕೊಂದಿ, ಸಾಂಬಾಳುಂದಿ ಆನಿ ತಾಚ್ಯಾ
ಬೆಸಾಂವಾನಿಂ ಭರುಂ ಮ್ಹಣ್ ಮಾಗ್ತಾಂವ್

ಉಲ್ಲಾಸ್ ಪಾಟಯ್ತಾಂವ್

ಡ್ಯಾಡಿ : ಆಲ್ವಿನ್ ಡಿಸೋಜ

ಮಮ್ಮಿ : ವಿಲ್ಮಾ ವಾಚ್

ಆನಿ ಸರ್ವ್ ಕುಟ್ಮಾಚಿಂ.



ಲಗ್ನಾ ಬಾಂಧಾಂತ್ ವಿಕ್ಷಟ್



ವೆನಿಲ್ ಆನಿ ಹೆಜಿಲ್

ಪೂತ್ : ವಿಕ್ಷರ್ ವಾಜ್ ಆನಿ ಕ್ಲಾರಾ ವಾಜ್ (ಸಾಂ ಜುಜೆ ಪಯ್ಲೆ ವಾಡೊ)
ಧುವ್ : ಹೆರಾಲ್ಡ್ ಲೂವಿಸ್ ಮತಾಯಸ್ ಆನಿ ಸಿಲ್ವಿಯಾ ಪಿಂಟೊ (ಬೆಳ್ಳೆನ್)

ಎಪ್ರಿಲ್ 10 ತಾರಿಕೆರ್ ಲಗ್ನಾ ಭೆನಾಂತ್ ಎಕ್ವೆಲ್ಲೆಲ್ಯಾ ತುಮ್ಮಾಂ
ಹಾರ್ದೀಕ್ ಉಲ್ಲಾಸ್ ಪಾಟಯ್ತಾಂವ್.
ದೇವ್ ತುಮ್ಮಾಂ ರಾಕೊಂದಿ ಆನಿ ಸಾಂಬಾಳುಂದಿ ಮ್ಹಣ್ ಮಾಗ್ತಾಂವ್.

ಉಲ್ಲಾಸ್ ಪಾಟಿಯೆತ್
ದೊನೀ ಕುಟ್ಮಾಂಚಿ ಸಾಂದೆ
ಪಾಂಗ್ಲಾ / ಶಂಕರಪುರ ಆನಿ ಬೆಳ್ಳೆನ್

ಲೊಕಾಂಕ್ ಮೆಚ್ಚೊಂಚಿ ಸೆವಾ ಮಾನೇಸ್ಟ್ ಮ್ಯಾಕ್ಸಿಮ್ ಆಳ್ವ



“ಅಪುಣ್ ಆಪ್ಣಾಕ್, ದೇವ್ ಸಮೇಸ್ತಾಂಕ್” ಹೆಂ ಉತಾರ್ ಆಮ್ಕಾಂ ಜಾಯ್ತಾಂಕ್ ಲಾಗು ಜಾತಾ ವ್ಹಣ್ಯೆತ್. ಪುಣ್ ಬೊಟಾಂನಿ ಮೆಚ್ಚ್ಯಾ ತಸಲೆ ವೆಕ್ತಿಂ ಹ್ಯಾ ಉತ್ರಾಕ್ ಉಲ್ಲೆ ಮ್ಹಳ್ಳೆಪರಿಂ ಆಸಾತ್. ಆನಿ ಅಸಲೆ ವೆಕ್ತಿ ಹೆರಾಂಚ್ಯಾ ಗರ್ಜಾಂಕ್

ಪಾವೊಂಕ್, ಕೆದಾಳಾಯ್ ಏಕ್ ಮೇಟ್ ಮುಕಾರ್. ಅಸಲ್ಯಾ ವೆಕ್ತಿ ಮದ್ಲೊ ಎಕ್ಲೊ ಜಾವ್ನಾಸಾ ಆಮ್ಚೆಚ್ ಫಿರ್ಗಜ್ಕಾರ್ ಮಾನೇಸ್ಟ್ ಮ್ಯಾಕ್ಸಿಮ್ ಆಳ್ವ. ಹಾಚ್ಯಾ ಸೆವೆಕ್ ಪುರಾಸಾಣ್ ನಾ, ವೇಳ್ ಘಡಿ, ಜಾತ್-ಧರ್ಮ್ ನಾ. ಘರಾಂತ್ ಫೆಸ್ಟ್-ಸಂಭ್ರಮ್ ಆಸ್ತಾನಾ ಸಯ್, ತೆ ಸೊಡುನ್ ಗರ್ಜೆವಂತಾಂಚ್ಯಾ ಗರ್ಜೆಕ್ ಪಾವ್ಲೆ ಸಂದರ್ಭ್ ಜಾಯ್ತೆ ಆಸಾತ್. ದೆಕುನ್‌ಚ್ ಹೊ ಆಮ್ಚೊ ಕನ್ನಡಾಂತ್ಲೊ ‘ಅಪತ್ಯಾಂದವ’ ಆನಿ ಆಮ್ಚ್ಯಾ ಬೈಬಲಾಂತ್ ವಾಚ್ಲೊ ‘ಬರೊ ಸಾಮಾರಿಯಾಗಾರ್’. ಪ್ರಜಾರಾಕ್ ಕೆದಿಂಕ್‌ಚ್ ಮನ್ ದಾಕಾಯ್ತಾತ್ಯಾ ಹಾಚೆಂ ಸಂದರ್ಶನ್ ಘೆಂವ್ಚೆಂ ಆಮ್ಕಾಂ ಏಕ್ ಸಾಹಸ್ರಚ್ ಮ್ಹಣ್ ಭಗ್ಲೆಂ ಆಸಾ. ಆಕ್ರೇಕ್ ತರೀ ಆಮ್ಚ್ಯಾ ವತ್ತಾಯೆಕ್ ಆನಿ ವಿನಂತೆಕ್ ಲಾಗೊನ್, ತಾಚೆಸಂಗಿ ಕೆಲ್ಯೊ ಥೊಡ್ಯೊ ಗಜಾಲಿ, ಹಾಂಗಾಸಾರ್ ತುಮ್ಚೆ ಮುಕಾರ್.....

ಮ್ಯಾಕ್ಸಿಮ್ ಆಳ್ವಾಚಿ ಮಟ್ಟಿ ಒಳೊಕ್:

ಸಾಂ ಆಂತೊನ್ ಚವ್ವಾ ವಾಡ್ಯಾಚಾ ದೆ ಆಗ್ಸಿನಿ ಆಳ್ವ ಆನಿ ದೆ ಸಿಸಿಲಿಯಾ ಆಳ್ವಾಚಾ ಸ ಜಣಾಂ ಭುರ್ಗಾಂ ಪಯ್ಲಿಂ ನಿಮಾಣೊ ಜಾವ್ನ್, 1956 ಇಸ್ವೆಚಾ ನವೆಂಬರ್ 27 ತಾರಿಕೆರ್ ಜಲ್ಮಲೊ. ಶಿಕಾಪ್ ಧಾವಿ ಮ್ಹಣಾಸರ್. ಉಪ್ರಾಂತ್ ವಾವ್ರಾಖಾತಿರ್ ಬೊಂಬಯ್ಕ್ ಪಯ್ಲೆ, ಥಂಯ್ಚ್ ವೆಲ್ಡರ್ ಜಾವ್ನ್ ಕಾಮ್ ಕೆಲಾಂ. ತ್ಯಾ ನಂತರ್ ಥೊಡೆ ಮಹಿನೆ ಗಲ್ಪಾಂತ್ ವಾವ್ರ್ ಕೆಲ್ಲ್ಯಾ ನಂತರ್, 1994 -ಂತ್ ಥಾವ್ನ್ ಗಾಂವಾಕ್

ಸಂದರ್ಶಕ್: ಗೇಬ್ರಿಯೆಲ್ ಮಾರ್ಟಿನ್ ವಿಲೆಡ್ ಆರ್. ಪಾಂಗ್ಲಾ

ಪಾಟಿಂ ಆಯ್ಲೊ. ತವಳ್ ಥಾವ್ನ್ ಪ್ರಸ್ತುತ್ ಬಿಲ್ಡಿಂಗ್ ಕಂತ್ರಾಟ್‌ದಾರ್ ಜಾವ್ನ್ ವಾವ್ರ್ ಕರ್ನ್ ಅಸಾ. 1986 ಅಕ್ಟೋಬರ್ 7-ವೆರ್ ಎಲಿಜಾಬೆತ್ ಆಳ್ವಾಲಾಗಿಂ ಲಗ್ನಾಂತ್ ಎಕ್ವೆಟ್ಲ್ಯಾ, ಹಾಂಕಾಂ ಮೀನಾ ಆನಿ ಮಿಶಲ್ ನಾಂವಾಚಿಂ ದೊಗಾಂ ಭುರ್ಗಿಂ ಆಸಾತ್. ಶ್ರೀಮತಿ ಎಲಿಜಾಬೆತ್ ಆಳ್ವ ಮಣಿಪಾಲ್ ಆಸ್ವತ್ತೆಂತ್ ತೀಸ್ ವರ್ಸಾಂ ನರ್ಸಿಂಗ್ ಕಾಮ್ ಕರ್ನ್, ಆತಾಂ ಪ್ರಸ್ತುತ್ ನಿವೃತ್ತ್ ಜಾವ್ನಾಸಾ.

ಆಮಿ: ತುಮಿ ಲೊಕಾಕ್ ಸೆವಾ ದಿಂವ್ಚ್ಯಾಂತ್ ಪ್ರಮುಖ್ ಆಸಾತ್. ಜಾಂವ್ಕ್ ಪುರೊ ಕೊಣ್‌ಯ್ ಪಿಡೆಂತ್ ಆಸ್ಚ್ಯಾ ವೆಳಾರ್, ಆಸ್ವತ್ತೆಂತ್ ಆಸ್ತಾನಾ, ಕಶ್ಟಾರ್ ಆಸ್ತಾನಾ, ಕೊಣಾಚ್ಯಾಯ್ ಮರ್ಣಾಂ ಆಕಾಂತಾ ವೆಳಾರ್ ತುಮಿ ಸಗ್ಳ್ಯಾಂಚ್ಯಾಕಿ ಪಯ್ಲೆಂ ಕುಮ್ಕೆಕ್ ಪಾವ್ತಾತ್. ಹಿ ತುಮ್ಚಿ ಆಸಕ್ತೆಗೀ? ಹವ್ಯಾಸಗೀ? ರಗ್ತಾಗೂಣ್?

ಮ್ಯಾಕ್ಸಿಮ್: ಮ್ಹಜ್ಯಾ ಲ್ಹಾನ್ಪಣಾ ಥಾವ್ನ್ ಕೊಣಾಚ್ಯಾಯ್ ಗರ್ಜೆಕ್ ಪಾಂವ್ಚ್ಯಾ ಸಂಗ್ತೆಂತ್ ಮ್ಹಾಕಾ ಹುಮೆದ್ ಚಡ್. ಉಪ್ರಾಂತ್ ಬೊಂಬಯ್ ಜಾಂವ್, ವಾವ್ರಾ ಜಾಗ್ಯಾರ್ ಹಾಂವ್ ಪಯ್ಲೆಂ ವಚೊನ್ ಗರ್ಜೆವಂತಾಂಚಾ ಗರ್ಜಾಂಕ್ ಪಾವ್ತಾಲೊಂ. ಮ್ಹಜೊ ಆನ್ ಮೋರ್ನ್ ನ್ಹಾಣಾಂವ್ಕ್ ವೆತಾಲೊ ಮಾತ್ ನೆಂ ಹೆರ್ ಗರ್ಜಾಂಕ್‌ಯೊ ಸಹಕಾರ್ ದಿತಾಲೊ. ಆನಿ ಅಶೆಂ ಹೆರಾಂಚ್ಯಾ ಗರ್ಜೆಕ್ ಪಾಂವ್ಚೆಂ ಆಮ್ಚಾ ಸಂಯ್ಬಾಂತ್‌ಚ್ ರಿಗ್ಲಾಂ ಮ್ಹಣ್ಯೆತ್. ಅಸಲ್ಯಾ ಕಾಮಾಂನಿ ಹಾಂವ್ ನಿರುತ್ಸಾಹ್ ದಾಕಯ್ಲಾಂ. ಹಾಂತುಂ ಮೆಳ್ಳಿ ತೃಪ್ತಿ ಆನಿ ಸಮಧಾನ್ ಹೆರ್ ಸಂಗ್ತೆನಿ ಮೆಳಾನಾ.

ಆಮಿ: ಲೋಕ್ ತುಮ್ಚೆ ಥಾವ್ನ್ ಕಸಲಿ ಸಗ್ಳಿ ಸೆವಾ ಅಪೆಕ್ತಿತಾ? ತುಮಿ ಹಾಕಾ ಕಶೆಂ ಸ್ವಂದನ್ ಕರ್ತಾತ್?

ಮ್ಯಾಕ್ಸಿಮ್: ಹಾಂವ್ ಖಿಂಚ್ಯಾಯ್ ಸೆವೆಕ್ ಸದಾಂಚ್ ತಯಾರ್ ಆಸ್ತಾಂ. ರಗತ್ ದಾನ್ ದೀಂವ್ಕ್ ಪಿಡೆಸ್ತಾಂಕ್

ಆಸ್ಪತ್ರೆಕ್ ವ್ಹರುಂಕ್, ಮೊರ್ನಾ ವೆಳಾರ್ ಮೊರ್ನಾ ನ್ಹಣಾಂವ್ಚ್ಯಾ ಥಾವ್ನ್ ನಿಕೆಪುಂಚ್ಯಾ ಮ್ಹಣಾಸರ್, ಪಿಡೆಸ್ತಾಂಚಿ ಸೆವಾ ಚಾಕ್ರಿ ಕರ್ಚೆ ಖಾತಿರ್, ಕೋಣೀ ಆವ್ಡ್ ಅನ್ವಾರಾಂತ್ ಸಾಂಪಾಡ್ಲ್ಯಾ ವೆಳಾರ್, ಅಸಲ್ಯಾ ವೆಳಾರ್ ಲೋಕ್ ಆಮ್ಚಿ ಸೆವಾ ವಿಚಾರ್ತಾ. ಹ್ಯಾ ಖಾತಿರ್ ರಾತ್-ದೀಸ್, ವೇಳ್-ಘಡಿ, ಪುರ್ಸೊತ್ ಕಾಂಯ್ ಪಳೆನಾಸ್ತಾನಾ, ಆಜ್ ವರೇಗ್ ತಾಂಚ್ಯಾ ಗರ್ಜಾಂಕ್ ಪಾವ್ಲಾಂ ಆನಿ ಪಾವ್ತಾಂ. ಭುರ್ಗಿಂ ಲ್ಹಾನ್ ಆಸ್ತಾನಾ, ಮ್ಹಜಿ ಬಾಯ್ಲೆ ರಾಶಿಂ ಆಸ್ಪತ್ರೆಂತ್ ನರ್ಸಿಂಗ್ ಡ್ಯುಟಿರ್ ಆಸ್ತಾನಾ, ಘರಾ ಬೀಗ್ ಫಾಲ್ಸ್ ಭುರ್ಗ್ಯಾಂಕ್ ಕಳಯ್ತಾಂ, ಗೆಲ್ಲೆ ಸಂದರ್ಬಾಯ್ ಆಸಾತ್. ಕೋಣಾಯ್ ಆಪಯ್ತಾತ್ಯಾರೀ, ಮ್ಹಾಕಾ ಖಬರ್ ಮೆಳ್‌ಲ್ಯಾಫರಾ ತಾಂಚ್ಯಾ ಗರ್ಜಾಂಕ್ ಖುಶೆನ್ ವೆತಾಂ. ಮ್ಹಜೆಲಾಗಿಂ ಪಿಡೆಸ್ತಾಂಕ್ ಜಾಯ್ ಆಸ್ಚಿ ಖಾಟ್, ವೀಲ್ ಚೆರ್ಯಾಸ್, ಟೊಯ್ಲೆಟ್ ಚೆರ್ಯಾಸ್, ಉದ್ಯಾ ಬೆಡ್ಡಾಂ, ವಾರ್ಯಾ ಬೆಡ್ಡಾಂ ಆಸಾತ್ ಜಾಲ್ಲ್ಯಾನ್ ಆಮಿ ತೆಂ ಪುಂಕ್ಯಾಕ್ ದಿತಾಂವ್. ಹರ್ಯೆಕಾ ವರ್ಸಾ ಮ್ಹಜಾ ಆದಾಯಾಂತ್ಲೊ ಥೊಡೊ ವಾಂಟೊ ಹಾಂವ್ ಹ್ಯಾ ವಸ್ತುಂಕ್ ವಾಪಾರ್ತಾಂ.

ಆಮಿ: ಲೋಕಾಚಾ ಸೆವೆಕ್ ಪಾಂವ್ಚ್ಯಾಂತ್, ಪ್ರತ್ಯೇಕ್ ಜಾವ್ನ್ ಪಿಡೆಸ್ತಾಂಚಾ ಗರ್ಜಾಂಕ್ ಪಾಂವ್ಚ್ಯಾಂತ್ ತುಮ್ಮಾಂ ಪ್ರೇರಣೆ ಕೋಣೆ? ಉರ್ಭಾ ಕಶಿ ಆಯ್ಲಿ?

ಮ್ಯಾಕ್ಸಿಮ್: ಮ್ಹಜಿ ಮಾಂಯ್-ಆನ್ ಉತಾರ್ ಪ್ರಾಯೆರ್ ಹಾಂತುಳ್ಕಾರ್ ಆಸ್ತಾನಾ, ತಾಂಕಾಂ ಕಿತೆಂಚ್ ಸವ್ಲತ್ಯೊ ನಾತ್ಯಾ ವೆಳಾರ್, ಚಾಕ್ರಿ ಕರ್ಚೆಂ ಭಾಗ್ ಮ್ಹಾಕಾ ಲಾಭೆಲ್ಲೆಂ. ಆನಿ ತವಳ್‌ಚ್ ಹಾಂವೆ ಮತಿಂತ್ ಘಟ್ ಕೆಲ್ಲೆಂಕೀ, ಆನಿ ಮುಕಾರ್ ಅಸಲ್ಯಾಂಚಿ ಸೆವಾ ಕರುಂಕ್ ಹಾಂವ್ ಪಾಟಿಂ ಸರನಾ ಮ್ಹಣೊನ್. ತಿಲ್ಲೆಂಚ್ ನೈಂ ಆಮ್ಚೊ ಬಾತ್ತಾಬ್ (ಬ್ಯಾಪ್ಟಿಸ್ಟ್ ಫೆರ್ನಾಂಡಿಸ್) ಮೊರ್ನಾ ನ್ಹಣಾಂವ್ಚೆ ವೆತಾನಾ ಹಾಂವ್ ತಾಚೆಸಂಗಿಂ ವೆತಾಲೊಂ. ಅಶೆಂ ಅಸಲೆಂ ಕಾಮ್ ಆಮಿ ಕರ್ಚೆಂ ವ್ಹರ್ತೆಂ ಕಾಮ್ ಮ್ಹಣೊನ್ ಸಮ್ಜೊನ್, ಪಾಟ್ಲ್ಯಾ ಚಡುಣೆಂ ತೀಸ್ ವರ್ಸಾಂ ಥಾವ್ನ್, ಹಿ ಸೆವಾ ದೀವ್ಚೆಂ ಆಯ್ಲಾಂ.

ಆಮಿ: ತುಮ್ಮಿ ಸೆವಾ ಕೇವಲ್ ಕ್ರಿಸ್ತಾಂವಾಂಕ್ ಮಾತ್‌ಗೀ ವಾ ಹೆರ್ ಧರ್ಮಾಂಚ್ಯಾಂಕೀ ಪಾವ್ತಾ? ಗಾಂವಾ ಭಾಯ್ರಾಯ್ ಲಾಭಾಗೀ?

ಮ್ಯಾಕ್ಸಿಮ್: ಮ್ಹಜ್ಯಾ ಸೆವೆಕ್ ಜಾತ್-ಕಾತ್-ಧರ್ಮ್ ಆಡ್ ಯೇನಾಂ. ಹರ್ಯೆಕಾ ಜಾತಿ-ಕಾತಿಚೊ ಲೋಕ್ ಮ್ಹಾಕಾ ಆಪಯ್ತಾ. ಕ್ರಿಸ್ತಾಂವಾಂಚ್ಯಾ ಗರ್ಜೆಕ್ ಪಾವ್‌ಲ್ಯಾ ತಿಲ್ಲೊಚ್ ಹಾಂವ್ ಹೆರ್ ಧರ್ಮಾಚಾ ಲೋಕಾಂಕ್ ಪಾವ್ತಾಂ. ಸೆವೆಕ್ ಧರ್ಮ್ ನಾ, ಆಸ್ಕಾರ್ ಕೇವಲ್ ಮನ್ಯಾಧರ್ಮ್ ಮಾತ್. ಗಾಂವಾ ಭಾಯ್ರಾಯ್ ಹಾಂವ್ ಲೋಕಾಗರ್ಜೆಕ್ ಪಾವ್ಲಾಂ. ಆಮಿ ದಿಂವ್ಚೊ ಖಾಟಿ, ವೀಲ್ ಚೆರ್ಯಾಸ್‌ವಾಂ ವಾ ಇನ್ನಿತರ್ ಸಾಮಾಗ್ರಿ ಕೊಡ್ಲಾಳ್, ಕಾರ್ಕಳ್, ಮಲ್ಲೆ ತಸಲ್ಯಾ ಗಾಂವಾಂಕ್‌ಯ್ ಪಾವ್ಲಾತ್. ಹ್ಯಾ ಬಾಬ್ಲಿನ್ ಕಿತೆಂಚ್ ಧನ್ ಆಮಿ ಘೆನಾಂವ್.

ಆಮಿ: ಗರ್ಜೆವಂತಾಂಕ್ ತುಮಿ ತುಮ್ಮೆಲಾಗಿಂ ಆಸ್‌ಲ್ಯೊ ವಸ್ತು ದೀವ್ನ್, ವಾ ವೈಯಕ್ತಿಕ ಜಾವ್ನ್ ಸೆವಾ ದಿತಾತ್. ಗರ್ಜೆವಂತಾಂಚಿ ಗರ್ಜೆ ಸಂಪ್ಲ್ಯಾ ನಂತರ್, ತಿಂ ತುಮ್ಮೆಲಾಗಿಂ ಕಶೆಂ ಉಪ್ಕಾರಿ ಮನ್ ದಾಕಯ್ತಾತ್?

ಮ್ಯಾಕ್ಸಿಮ್: ಆಮ್ಚೆಥಾವ್ನ್ ಪಿಡೆಸ್ತಾಂಕ್ ಮ್ಹಣೊನ್ ಖಾಟ್, ವೀಲ್ ಚೆರ್ಯಾಸ್, ಟೊಯ್ಲೆಟ್ ಚೆರ್ಯಾಸ್ ವ್ಹರ್ನ್ ವೆತಾತ್. ವಾ ಥೊಡ್ಯಾಂಕ್ ಆಮಿಂಚ್ ತಾಂಚೆಲಾಗಿಂ ಪಾವಯ್ತಾಂವ್. ಹಾಚೊ ಆಮಿ ಎಕ್‌ಚ್ ಏಕ್ ಪಯ್ಲೊ ಘೆನಾಂವ್. ತಾಂಚಿ ಗರ್ಜೆ ಸಂಪ್ಲ್ಯಾ ನಂತರ್ ಆಮಿ ತಿ ಹೆರಾಂಕ್ ದಿತಾಂವ್. ಆಮಿ ಜಾವ್ನ್ ಪಾಟಿಂ ವಿಚಾರಿನಾಂವ್. ಥೊಡ್ಯೊ ವಸ್ತು ವ್ಹರ್ನ್ ವರ್ಸಾ ಉತಾರ್‌ಲಾಂ ತರೀ, ಆಜೂನ್ ಪಾಟಿಂ ಮೆಳೊಂಕ್‌ನಾಂತ್. ಪಾಟಿಂ ದಿತಾನಾ ತಾಂಚ್ಯಾ ಕಾಳ್ಜಾ ಥಾವ್ನ್ ಉಚಾರ್ಚೆಂ ಧಿನ್ವಾಸ್ಚೆಂ ಉತ್ರಾಂಚ್ ಆಮ್ಕಾಂ ತ್ರಪ್ತಿ ದಿತಾತ್. ಪುಣ್ ಏಕ್ ಬೆಜಾರಾಯೆಚಿ ಗಜಾಲ್ ಮ್ಹಳ್ಯಾರ್, ಥೊಡಿಂ ಅನ್ಕೂಲ್ ಆಸ್‌ಲ್ಲಿಂ ಸಯ್ತ್ ವಸ್ತು ವ್ಹರ್ನ್ ಪಾಟಿಂ ದಿತಾನಾ, ಕೇವಲ್ Thank you ಮಾತ್ ಮ್ಹಣ್ತಾತ್. ತಾಣೆಜಾವ್ನ್ ಏಕ್ ಖಂಚೀಯ್ ವಸ್ತ್ ದಿಲ್ಯಾರ್ ಆಮಿ ತಿ ಹೆರ್ ಪಿಡೆಸ್ತಾಂಕ್ ದಿವ್ಚೆತ್ ನೈಂಗೀ...? ಥೊಡೆಪಾವ್ಪಿಂ ಹರ್ಯೆಕಾ ಪಿಡೆಸ್ತಾಂಚಾ ಗರ್ಜೆಕ್ ಆಮ್ಚೆಲಾಗಿಂ ಆಸ್‌ಲ್ಯೊ ವಸ್ತು ಪಾವಾನಾಂತ್. ತವಳ್ ಅಸಲ್ಯಾ ಉದಾರ್ ದಾನಿ ಥಾವ್ನ್ ಆಯ್ಲೆಲ್ಯಾ ವಸ್ತುನಿ ಉರ್‌ಲ್ಯಾ ಪಿಡೆಸ್ತಾಂಕ್ ಸುದಾರ್ಶಿಯೆತ್ ನೈಂಗಿ ಮ್ಹಳ್ಳೆಂ ಮ್ಹಜೆಂ ಚಿಂತಾಪ್. ಹ್ಯಾ ಸಂಗ್ತೆಂತ್ ಮ್ಹಾಕಾ ಎದೊಳ್‌ವರೇಗ್ ಕುಮೊಕ್ ಕೆಲ್ಲೊ ಮ್ಹಳ್ಯಾರ್, ಶ್ರೀಮಾನ್ ಲ್ಯಾನ್ಸಿ ಮೆಂಡೋನ್ ಬೊಂಬಯ್. ತಾಣೆಂ ಮ್ಹಾಕಾ ಚಾರ್ ವಾರ್ಯಾ ಬೆಡ್ಡಾಂ ದಾನ್ ಜಾವ್ನ್ ದಿಲ್ಯಾಂತ್.

ಆಮಿ: ಸೆವಾ ಕರ್ತಾನಾ ತುಮ್ಕಾಂ ಭಗ್ಲೆ ಕಶ್, ಅಡ್ಜಣಿ, ಸಮಸ್ತೆ ಕಸಲೆ? ಲೋಕಾಚಿ ಟೀಕಾ ಆಯ್ಕೊಂಕ್ ಮೆಳ್ಳುಗೀ?

ಮ್ಯಾಕ್ಸಿಮ್: ಸಮಸ್ತೆ, ಅಡ್ಜಣಿ ಹರ್ಯೇಕೆಕಡೆ ಅಸ್ಲೆಚ್. ಥೊಡಿಂ ಜಣಾಂ ಪಾಟ್ಲಾನ್ ಉಲಯ್ತಾತ್ ಖಿಯಾ - ಹಾಕಾ ಕಿತ್ಯಾಕ್ ಹಿಂ ಸಗ್ಳಿಂ ಕಾಮಾಂ ಜಾಯ್ಗಿ ಮ್ಹಣೊನ್!! ಥೊಡ್ಯಾ HIV ಪಿಡೆಸ್ತಾಂಚ್ಯಾ ಮರ್ಣಾ ಉಪ್ರಾಂತ್ ಥೊಡ್ಯಾಂನಿ ಪೋನ್ ಕರ್ನ್ ಸಾಂಗ್ಲೆಂ ಆಸಾ, ತುಮ್ಕಾಂ ಕಿತೆಂ ಜಿವಾಚಿ ಪರ್ವಾನಾಂಗಿ ಮ್ಹಣೊನ್. ಪುಣ್ ಮ್ಹಾಕಾ ಘರಾ ಥಾವ್ನ್ ಸಂಪೂರ್ಣ್ ಸಹಕಾರ್ ಮೆಳ್ತಾ. ಥೊಡೆಪಾವ್ಣಿಂ ಥೊಡ್ಯೊ ಸಂಗಿ ಹಾಂವ್ ಘರ್ಚ್ಯಾಂಕಿ ಕಳಯ್ತಾಂ. ಲೋಕ್ ಟೀಕಾ ಕರ್ತಾನಾ ಬೆಜಾರ್ ಪಾವಾನಾ ವಾ ಹೊಗೊಳ್ತಾನಾ ಸಂತೊಸಾನ್ ಫುಲಾನಾ. ಮ್ಹಜಿ ಸೆವಾ ಮ್ಹಜೊ ಉಸ್ವಾಸ್ ಆಸ್ತಾವರೆಂಗ್ ಮುಕಾರ್ಸುನ್ ವ್ಹರ್ತಲೊಂ.

ಆಮಿ: ಕಸಲಿಯಾ ಆಡ್ಲೊಕ್, ವಿಸ್ತೊಂಕ್ ಜಾಯ್ತಾತ್ಲಿಂ ಘಡಿತಾಂ ಆಸಾತ್‌ಗೀ?

ಮ್ಯಾಕ್ಸಿಮ್: ಖಂಡಿತ್ ಆಸಾತ್. ಎಕಾಕಡೆ ಪಿಡೆಸ್ತ್ ಮೊರ್ತಾನಾ ತಾಚ್ಯಾ ಆಂಗಾಂತ್ಲೆ ಮಾಸಾ ಕುಡ್ಚೆ ತಣೆಂ ಹೆಣೆಂ ಶಿಂಪ್ಲಾಲ್ಲೆ. ಕೂಡ್ ಕರೀಣ್ ಘಾಣ್ತಾಲಿ. ತಿ ಕೂಡ್ ಇಗರ್ಜೆಕ್ ಹಾಡ್ನ್ ಪುರ್ಚ್ಯಾಕ್ ಸಯ್ತ್ ವಿರೋಧ್ಪಣ್ ಆಸ್ಲೆಂ. ತರೀ ಆಮಿ ತಿ (ಮ್ಹಜೆಸಂಗಿಂ ಪೀಟರ್ ಮಾರ್ಟಿನ್ ಆನಿ ಪಾವ್ಲ್ ಮಾರ್ಟಿನ್ ಆಸ್ಲೆ) ಕೂಡ್ ನ್ಹಾಣಾವ್ನ್, ಇಗರ್ಜೆಕ್ ಹಾಡುನ್ ನಿಕೆಪಿಲ್ಲೆ. ಎಕಾ HIV ಪಿಡೆಸ್ತಾಚಿ ಮರ್ಣಾಚಿ ಪೇಟ್ ಲ್ಹಾನ್ ಜಾತಾಲಿ. ತಿ ರಾತಾರಾತ್ ಆಚಾರಿಕ್ ಆಪೊವ್ನ್ ಹಾಡುನ್ ಸಮಾ ಕರಯಿಲ್ಲೆ. ದುಸ್ರೆ ದೀಸ್ ತಿ ಕೂಡ್ ವೆಗ್ಳಿಂ ನಿಕೆಪುಂಕ್ ಆಸ್ಲೆ ದೆಕುನ್ ರಾತಿಂಚ್ ತೆಂ ಕಾಮ್ ಜಾಯ್ತಾಯ್ ಆಸ್ಲೆಂ.

ಆಮಿ: ತುಮ್ಚ್ಯಾ ಹ್ಯಾ ಸೆವೆಕ್ ಒಳ್ಳೊನ್ ಖಿಂಚ್ಯಾಯ್ ಸಂಘ್-ಸಂಸ್ಥಾನಿಂ ವಾ ವೆಕ್ಸಿನಿ ಪುರಸ್ಕಾರ್, ಆರ್ಥಿಕ್ ಕುಮೊಕ್, ಸನ್ಮಾನ್ ಕೆಲ್ಯಾತ್‌ಗೀ?

ಮ್ಯಾಕ್ಸಿಮ್: ಪಯ್ಲೆಂ ಜಾವ್ನ್ ಹಾಂವೆಂ ಕರ್ಚ್ಯಾ ಕಾಮಾಕ್ ಕೊಣಾಯ್ ಥಾವ್ನ್ ಕಸಲ್ಯಾಚ್ ಧರಾಚೊ ಮುನಾಪೊ ಆಶೆನಾಂ. ಮ್ಹಜಿ ಸೆವಾ ಫುಂಕ್ಯಾಕ್. ಮುಕಾರ್‌ಯ್

ಕೋಣಾಯ್ ಮ್ಹಾಕಾ ಆರ್ಥಿಕ್ ಮಜತ್ ಕರ್ತಾತ್ ತರ್‌ಯ್, ತೀಯ್ ಹಾಂವ್ ಪಿಡೆಸ್ತಾಂಚಾ ಸೆವೆಕ್‌ಚ್ ವಾಪಾರ್ತಾಂ. ಕೋಣಾಯ್ ಮ್ಹಾಕಾ ಪುರಸ್ಕಾರ್ ಸನ್ಮಾನ್ ಕರ್ತಾತ್ ಮ್ಹಳ್ಯಾರ್ ಹಾಂವ್ ತೆ ಸ್ವಿಕಾರುಂಕ್ ಆಯ್ಕಾನಾ. ತರೀಪುಣ್, ಬೋವ್ ವತ್ತಾಯೆನ್ ಮ್ಹಳೆಪರಿಂ ಲಯನ್ ಕ್ಲಬ್ ಥಾವ್ನ್ ಸನ್ಮಾನ್ ಲಾಭ್‌ಲ್ಲೊ. ತಿತ್ತೆಂಚ್ ನೈಂ ಖಿಂಚ್ಯಾಯ್ ಸಂಘ್-ಸಂಸ್ಥಾಕ್ ಸೆರ್ವೊಂಕ್ ಮ್ಹಜೆಂ ಪ್ಲನ್ ಆಯ್ಕಾನಾ. ಜಿ ಕಿತೆಂ ಆಸಾ, ತಿ ಮ್ಹಜಿ ವೈಯಕ್ತಿಕ ಸೆವಾ.

ಆಮಿ: ತುಮ್ಕಾಂ ಆಮಿ ಸಬಾರ್‌ಕಡೆ ಕಾಜಾರಾ ಸಂಭ್ರಮಾ ವೆಳಾರ್, ವಾ ಕೊಂಪ್ರಿಚಾ ಆಯ್ತಾರಾ ಗರ್ನಾಳಿ ಉಡಯ್ತಾನಾ ಪಳೆಯ್ಲಾಂ. ಚಡಾವತ್ ಹರ್ಯೆಕ್ ಕಡೆ ತುಮಿಂಚ್ ಕಿತ್ಯಾಕ್? ಹಾಚಿ ಪಾಟ್ಲಿ ಕಾಣಿ ಕಿತೆಂ?

ಮ್ಯಾಕ್ಸಿಮ್: ಜಾಯ್ತಾಂಚಾ ರೋಸ್-ಕಾಜಾರಾ ಸಂಭ್ರಮಾ ವೆಳಾರ್ ಮ್ಹಾಕಾ ಗರ್ನಾಳಿ ಉಡೊಂವ್ಕ್ ವಿಚಾರುಂಕ್ ಯೆತಾತ್. ಬಹುಶ್ಯಾ ಹೆಂ ಧೈರ್ ಸಗ್ಳ್ಯಾಂ ಲಾಗಿಂ ನಾ. ತಶೆಂ ಹಾಂವ್‌ಚ್ ತಾಂಕಾಂ ಝಳ್ತಾಂ ಜಾಂವ್ಕ್ ಪುರೊ. ಹಾಂವೆಂ ಚಡುಣೆಂ ಶೆಂಭೊರಾ ವಯ್ರ್ ಸಂಭ್ರಮಾಂನಿ ಗರ್ನಾಳಿ ಉಡೊಂವ್ಕ್ ಕುಮೊಕ್ ಕೆಲ್ಯಾ. ಕೇವಲ್ ಉಡೊಂವ್ಕ್ ಮಾತ್ ನೈಂ, ತ್ಯೊ ಗರ್ನಾಳ್ಯೊ ಹಾಡ್ಚಿ ವೆವಸ್ಥಾಯ್ ಹಾಂವ್‌ಚ್ ಫುಂಕ್ಯಾಕ್ ಕರ್ತಾಂ. ಎದೊಳ್ ವರೆಗ್ ಕೊಣಾಯ್‌ಕಡೆ ಹ್ಯಾ ಖಾತಿರ್ ಪಯ್ಕೆ ಕಾಣೆಂವ್ಕನಾಂತ್. ಮ್ಹಜ್ಯಾ ಕಾಮಾಂ ಮಧೆಂ ವೆಳ್ ಕಾಡುನ್, ವೆಳಾ ವೆಳಾರ್ ಸಂಭ್ರಮಾಚಾ ಘರಾ ವಚೊನ್, ಗರ್ನಾಳಿ ಉಡೊವ್ನ್ ಯೆತಾಂ.

ಕೊಂಪ್ರಿಚಾ ಆಯ್ತಾರಾಯ್ ಚಡುಣೆಂ ಪಾಟ್ಲಾ ಪಂಚ್ಚೀಸ್ ವರ್ಸಾಂ ಥಾವ್ನ್ ಹಾಂವೆಂಚ್ ಗರ್ನಾಳಿ ಉಡೊಂವ್ಚೊ. ಎಕಾ ಕೊಂಪ್ರಿಚಾ ಆಯ್ತಾರಾ ಗರ್ನಾಳಿ ಉಡಯ್ತಾನಾ ಜಾಲ್ಲೆಂ ಘಡಿತೆ ವಿಸ್ತೊಂಕ್ ಜಾಯ್ತಾಂ ತಸಲೆಂ: ಶಂಕರಪುರ ಪೇಂಟಿಂತ್ ಪುರ್ಶಾವಾ ವೆಳಾರ್ ವಯ್ರ್ ಉಡಯಿಲ್ಲೆ ಗರ್ನಾಳ್ ಶೀದಾ, ಎವ್ಕರಿಸ್ತ್ ಸಾಕ್ರಾಮೆಂತ್ ವ್ಹರ್ಚ್ಯಾ ವಾಹನಾಚೆರ್ ಪಡ್ಲಿ. ತಿ ದೆವಾಚ್ಯಾಚ್ ದಯೆನ್ ಫುಟೊಂಕ್ ನಾತ್‌ಲ್ಲಿ ಎಕ್ ಅಜ್ಯಾಪ್‌ಚ್ ಮ್ಹಣ್ಣೆತ್. ಜರ್‌ತರ್ ತಿ ಫುಟ್‌ಲ್ಲಿ ತರ್, ಕಿತೆಂ ಅವಸ್ಥಾ, ಆನಾಹುತ್ ಜಾತೆಂ ಆಸ್ಲೆಂ ಕೊಣ್ಣಾ!!

ಆಮಿ: ತುಮಿ ಏಕ್ ಪರಿಸರ್ ಪ್ರೇಮಿ. ನಿತಳಾಯೆಕ್ ಭೋವ್ ಆಧ್ಯತಾ ದಿತಾತ್. ತುಮ್ಚ್ಯಾ ಘರಾ ಮುಕಾರ್ ಆಸ್‌ಲ್ಲ್ಯಾ ಸರ್ಕಾರಿ ಜಾಗ್ಯಾರ್ ತುಮಿ ರೂಕ್-ಝಡಾಂ ಲಾವ್ನ್ ಪೋಸ್ ಕರ್ತಾತ್. ಹಾಚೆ ವಿಶ್ಯಾಂತ್ ಕಾಂಯ್ ಘೊಡೆಂ....

ಮ್ಯಾಕ್ಸಿಮ್: ಆಮಿ ರಾವೊನ್ ಆಸ್ಚೊ ಜಾಗೊ ನಿತಳ್ ನಿರ್ಮಳ್ ಆಸೊಂಕ್ ಜಾಯ್. ಆಮ್ಚ್ಯಾ ಘರಾ ಮುಕಾರ್ ಆಸ್ಲೆಲ್ಯಾ ಸರ್ಕಾರಿ ಜಾಗ್ಯಾಚೆರ್ ಜಾಯ್ತೊ ಕಸ್ತಾಳ್ ಕೊಯ್ ಜಮೊ ಜಾತಾಲೊ. ಹೆಂ ಆಡಾಂವ್ಚ್ಯಾ ಖಾತಿರ್ ಹಾಂವೆಂ ಥಂಯ್ಸರ್ ಜಾಯ್ತೊ ಥರಾಂಚೆ ಫುಲ್-ಫಳಾಂಚೆ ರೂಕ್ ಝಡಾಂ ಲಾವ್ನ್ ಉದಾಕ್ ವೊತುನ್ ಪೋಸ್ ಕರುನ್ ಆಸಾಂ. ಆತಾಂ ತ್ಯಾ ಜಾಗ್ಯಾರ್ ಕೊಯ್ ಪಡಾನಾ. ಹಾಚ್ಯಾ ವಿಶ್ಯಾಂತ್ ಆಮ್ಚಾ ಮಾಧ್ಯಮಾಂನಿ ಖಬರ್ ಕೆಲ್ಲಿಯ್ ಆಸಾ. ಕುರ್ಕಲ್ ಗ್ರಾಮ ಪಂಚಾಯತ್ ಲಾಗ್ಸಾರ್ ಆಸ್‌ಲ್ಲಿ ಸರ್ಕಾರಿ ಬಾಂಯ್ ಕಸ್ತಳಾಂತ್ ಭರೊನ್ ಗೆಲ್ಲಿ. ತಿ ಸಗ್ಳಿ ಬಾಂಯ್ ಮ್ಹಜ್ಯಾಚ್ ಖರ್ಚಾರ್ ನಿತಳ್ ಕರವ್ನ್, ಪೇಂಯ್ ಕಾಡ್ಲ್ಯಾ ಉಪ್ರಾಂತ್ ಆತಾಂ ಲೋಕ್ ತ್ಯಾ ಬಾಂಯ್ಚೆ ಉದಾಕ್ ಉಪ್ಯೋಗ್ ಕರುನ್ ಆಸಾ. ಆಮ್ಚ್ಯಾ ಜಾಗ್ಯಾರ್ ಖೊಂಡಲ್ಯಾ ಬೋರ್‌ವೆಲ್ಲಾಚೆಂ ಉದಾಕ್ ಗರ್ಜೆವೆಳಾರ್ ಹೆರ್ ಜಾಗ್ಯಾಕ್ ವರ್ನ್ ವೆತಾತ್. ಹ್ಯಾ ಖಾತಿರ್ ಹಾಂವೆಂ ಭಾಯ್ ಬೊರ್‌ವೆಲಾ ಲಾಗ್ಸಾರ್ ನಳ್ ದವರ್ಲಾ.

ಲೆಸ್ಲಿ ಪಾದ್ರಾಬ್ ಆಸ್ತಾನಾ, ಸಿಮೆಸ್ತಿಂತ್ಲೆಂ ತಣ್ ಮ್ಹಜೆಂಚ್ ಮೆಶಿನ್ ವರ್ನ್ ಕಾಡ್ತಾಲೊಂ. ಹೆಂ ಕಿತೆಂಯ್ ಆಸ್ಸಾರ್ ಮ್ಹಜ್ಯಾಚ್ ಫಿರ್ಗಚೆಕ್, ಸಮಾಜೆಕ್ ಮ್ಹಜ್ಯಾ ತರ್ಫೆಚಿ 'ಅಳಿಲು ಸೇವೆ' ಮಾತ್, ತೆಣೆಂ ಹೆಣೆಂ ಸಾರ್ವಜನಿಕ್ ಸುವಾತ್ಯಾಂನಿ ನಿತಳಾಯ್ ನಾ ಆಸ್ಚೆಂ ಪಳೆತಾನಾ ಬೆಜಾರ್ ಜಾತಾ.

ಆಮಿ: ಆತಾಂಚ್ಯಾ ಭುರ್ಗ್ಯಾಂ, ಯುವಜಣಾಂ ಥಾವ್ನ್ ತುಮಿ ಕಿತೆಂ ಅಪೇಕ್ಷಿತಾತ್? ತಾಂಕಾಂ ತುಮ್ಚೊ ಸಂದೇಶ್ ಕಸ್ಲೊ?

ಮ್ಯಾಕ್ಸಿಮ್: ಸೆವಾ ದಿಂವ್ಚ್ಯಾ ಕಾಮಾಂಕ್ ಭುರ್ಗ್ಯಾಂನಿ, ಯುವಜಣಾಂನಿ ಆಸಕ್ತ್ ದಾಕಯ್ಲಾಯ್. ಆನಿ ಮುಕಾರ್ ಸರಾಜಾಯ್. ತಾಣಿಂ ರಾಂವ್ಚ್ಯಾ ಸುವಾತ್ಯಾಂನಿ ನಿತಳಾಯ್

ಸಾಂಬಾಳಿಜಾಯ್ ಆನಿ ನಿತಳಾಯ್ ಸಾಂಬಾಳ್ಚ್ಯಾ ಕಾಮಾಂನಿ ಮೆತೆರ್ ಜಾಯ್ಜಾಯ್. ನಾಂ ತರ್ ಮುಕ್ಲ್ಯಾ ದಿಸಾಂನಿ ಸೆವಾ ದಿಂವ್ಚ್ಯಾ ಕಾಮಾಂಕ್‌ಯ್ ಆಮಿ ಭಾಡ್ಯಾಚೆ ಮನಿಸ್ ಕರಿಜಾಯ್ ಪಡಾತ್.

ಮ್ಯಾಕ್ಸಿಮಾಚಿ ಸೆವಾ ಆನಿಕೀ ಜಾಯ್ತಿ ಅಶಿ ಆಸಾ.....

ಸಾಂ. ಆಂತೊನ್ ವಾಡ್ಯಾಗಾರಾಂಚಾ ಫೆಸ್ತಾ ದಿಸಾ, ಮ್ಯಾಕ್ಸಿಮ್ ಡಿಸ್ಪಿಂಕ್ಸನ್ ಜೊಡ್ಲೆಲ್ಯಾ ಭುರ್ಗ್ಯಾಂಕ್ ಹರ್ಯೆಕಾ ವರ್ಸಾ ಆರ್ಥಿಕ್ ರಿತಿನ್ ಇನಾಮ್ ದೀವ್ನ್ ಆಯ್ಲಾ. 'ಆಪ್ಲ್ಯಾಕ್ ಚಡಿತ್ ಶಿಕೊಂಕ್ ಆವ್ಕಾಸ್ ಲಾಭೊಂಕ್ ನಾ ತರೀ, ಆತಾಂಚ್ಯಾ ಭುರ್ಗ್ಯಾಂನಿ ಶಿಕೊಂಕ್ ಉರ್ಭಾರ್ ದಾಕೊಂಕ್ ಜಾಯ್' ಮ್ಹಳ್ಳ್ಯಾ ಚಿಂತ್ನಾನ್ ಭುರ್ಗ್ಯಾಂಕ್ ಪ್ರೋತ್ಸಾಹ್ ದಿಂವ್ಚೆಂ ಬರೆಂ ಮನ್ ಹೆಂ. ಕೇವಲ್ ಕ್ರಿಸ್ತಾಂವ್ ಭುರ್ಗ್ಯಾಂಕ್ ಮಾತ್ ನೆಂ, ತಾಚ್ಯಾ ಭಂವಾರಿಚಾ ಅಕ್ರಿಸ್ತಾಂವ್ ಭುರ್ಗ್ಯಾಂನಿ ಡಿಸ್ಪಿಂಕ್ಸನ್ ಜೊಡ್ಲಾರ್ ತಾಂಕಾಂಯ್ ಪ್ರೋತ್ಸಾಹ್ ಧನ್ ದೀವ್ನ್ ಆಯ್ಲಾ.

ಮೊಂತಿಫೆಸ್ತಾ ವೆಳಾರ್ ಕಣಿ ಹಾಡುಂಕ್, ರಾಮಾಚಾ ಆಯ್ತಾರಾ ವಾಡ್ಯಾ ತರ್ಫೆನ್ ಚುಡೆತಿ ದೀಂವ್ಕ್ ಕೆದಾಳಾಯ್ ಮುಕಾರ್. ವಾಡ್ಯಾಚೊ ಗುರ್ಕಾರ್ ಜಾವ್ನಾಯ್ ಸೆವಾ ದಿಲ್ಯಾ ಮ್ಯಾಕ್ಸಿಮಾನ್ ಸೆವಾ ದಿಂವ್ಚ್ಯಾ ವೆಳಾರ್ ಮಾನೇಸ್ತ್ ಬ್ಯಾಪ್ಟಿಸ್ಟ್ ಫೆರ್ನಾಂಡಿಸ್ (ಬಾತ್ತಾಬ್) ಮಾನೇಸ್ತ್ ಪೀಟರ್ ಮಾರ್ಟಿನ್ (ಪೆದ್ರಾಬ್) ಆನಿ ಮಾನೇಸ್ತ್ ಪಾವ್ಲ್ ಮಾರ್ಟಿನ್ (ಪಾವ್ಲ್‌ಬ್) ಹಾಂಚೊ ಸಹಕಾರ್ ಮಸ್ತ್ ಆಸಾ ಮ್ಹಣೊನ್ ಉಡಾಸ್ ಕಾಡ್ಲೊ.

ಮಾನೇಸ್ತ್ ಮ್ಯಾಕ್ಸಿಮಾಚಾ ಹ್ಯಾ ಸೆವೆಕ್ ಆಮಿ ಚೆಪೆಂ ಉಕಲ್ತಾಂವ್. ದೇವ್ ತಾಂಕಾಂ ಬರ್ಯಾ ಭಲಾಯ್ಕೆಂತ್ ರಾಕೊನ್, ಆನಿಕೀ ಗರ್ಜೆವಂತಾಂಚ್ಯಾ ಗರ್ಜಾಂಕ್ ಪಾವೊಂಕ್ ಆಧಾರ್ ದೀಂವ್ಚಿ ಮ್ಹಳ್ಳೆಂ ಆಮ್ಚೆಂ ಮಾಗ್ಣೆಂ ಜಾವ್ನಾಸಾ.

ತಾಚಿ ಸೆವಾ ಅಪೇಕ್ಷಿತೆಲ್ಯಾಂನಿ ಹ್ಯಾ ನಂಬ್ರಾಕ್ ಸಂಪರ್ಕ್ ಕರ್ಯೆತ್: 9880722805.

ಗ್ರಾಮ ಪಂಚಾಯತ್ ಚುನಾವಾಂತ್ ಆಮ್ಚ್ಯಾ ಫಿರ್ಗಜೆ ಥಾವ್ನ್ ಜೀಕ್ ಆಪ್ಣಾಯಿಲ್ಲ್ಯಾ ಪಾಂಚ್ ಪಾಂಗ್ಯಾ-ಕಳ್ಯಾಂಚಿ ಮಟ್ಟಿ ಪರಿಚಯ್



ಶ್ರೀಮತಿ ಆಗ್ನೇಸ್ ಡೆಸಾ - ಕಟಪಾಡಿ ಗ್ರಾಮ ಪಂಚಾಯತ್ ಚುನಾವಾಂತ್ ತಿಸ್ರಾ ಪಾವ್ಪಿ ಸಾಂದೊ ಜಾವ್ನ್ ವಿಂಚುನ್ ಆಯ್ಲ್ಯಾ. ಏಕಾ ಆವ್ಡೆಂತ್ ಕಟಪಾಡಿ ಗ್ರಾಮ ಪಂಚಾಯತ್ ಅಧ್ಯಕ್ಷ್ ಜಾವ್ನ್ ವಿಂಚುನ್ ಆಯಿಲ್ಲ್ಯಾ ಶ್ರೀಮತಿ ಆಗ್ನೇಸ್ ಡೆಸಾನ್ ಆಪ್ಣಾ ಉತ್ತೀಮ್ ವಾವ್ರಾ ಖಾತಿರ್ ಮಾಜಿ ರಾಷ್ಟ್ರಪತಿ A.P.J. Abdul Kalam ಹಾಚಿ ಥಾವ್ನ್ “ನಿರ್ಮಲ ಗ್ರಾಮ ಪುರಸ್ಕಾರ್” ಆಪ್ಣಾಯ್ಲಾ. ವಾಡ್ಯಾಚಿ ಗುರ್ಕಾರ್ನ್ ಜಾವ್ನ್ ಸೆವಾ ದಿಂವ್ಚ್ಯಾ ಹಿಣೆಂ ಫಿರ್ಗಜೆಂತ್ ಕಥೊಲಿಕ್ ಸಭಾ, ಕ್ರಿಸ್ತಾಂವ್ ಆವಯೊ, ಸಂಘಟನಾಚಿ ಅಧ್ಯಕ್ಷ್ ಜಾವ್ನ್ ಲೀಜನ್ ಆಫ್ ಮೇರಿ ಹಾಚೊ ಸಾಂದೊ ಜಾವ್ನ್ ಅಂತರಾಷ್ಟ್ರೀಯ್ ಸಂಸ್ಕೊ ಇನ್ನರ್ ವೀಲ್ ಹಾಚಿ ಅಧ್ಯಕ್ಷಿಣ್ ತಶೆಂಚ್ ನಿರ್ಮಲ ಸ್ವಸಹಾಯ ಸಂಘ್ ಒಕ್ಕೂಟ ಸರಕಾರಿ ಗುಡ್ಡೆ ಹಾಚಿ ಅಧ್ಯಕ್ಷಿಣ್ ಜಾವ್ನ್ ವಿವಿಧ್ ಹುದ್ದೆ ಆಪ್ಣಾಯ್ಲಾತ್.



ಶ್ರೀಮತಿ ಫ್ಲಾವಿಯಾ ಮಿನೇಜಸ್ - ಕಟಪಾಡಿ ಗ್ರಾಮ ಪಂಚಾಯತ್ ಎಲಿಸಾಂವಾಂತ್ ದುಸ್ರೆ ಪಾವ್ಪಿ ಸಾಂದೊ ಜಾವ್ನ್ ವಿಂಚುನ್ ಆಯ್ಲ್ಯಾ. ತಿ ಮುಖೇಲ್ಪಣಾಚಾ ತಾಲೆಂತಾಚೆಂ ಭಂಡಾರ್ ಜಾವ್ನಾಸಾ. ಮಾನೇಸ್ಪಿಣ್ ಫ್ಲಾವಿಯಾ ಮಿನೇಜಸ್ ವಾಡ್ಯಾಚಿ ಗುರ್ಕಾರ್ನ್ ಜಾವ್ನ್ ಸೆವಾ ದಿಲ್ಲ್ಯಾ ಹಿಣೆಂ “ಫಿರ್ಗಜೆಚಾ ಗೊವ್ಳಿಕ್ ಮಂಡಳೆಚಿ ಕಾರ್ಯದರ್ಶಿ ಜಾವ್ನ್, ಗಾಯನ್ ಮಂಡಳಿ, ಕಥೊಲಿಕ್ ಸಭಾ ಅಧ್ಯಕ್ಷಿಣ್ ಜಾವ್ನ್, ಸ್ತ್ರೀ ಸಂಘಟನಾಚಿ ಖಜನ್ದಾರ್ನ್ ಜಾವ್ನ್, ಫ್ರಾನ್ಸಿಸ್ಕಾನ್ ಒಡ್ಡಿಚೊ ಸಾಂದೊ ಜಾವ್ನ್ ಸೆವಾ ದೀವ್ನ್‌ಚ್ ಆಸಾ. ಅಂತರಾಷ್ಟ್ರೀಯ್ ಸಂಘ್-ಸಂಸ್ಥಾಂನಿ ಹುದ್ದೆ ಆಪ್ಣಾಯಿಲ್ಲಿ ಮಾನೇಸ್ಪಿಣ್ ಫ್ಲಾವಿಯಾ ಮಿನೇಜಸ್ ಮುಖ್ಯಾ ವರ್ಸಾಕ್ ರೋಟರಿ ಕ್ಲಬ್ ಶಂಕರಪುರಾಚಿ ಅಧ್ಯಕ್ಷಿಣ್ ಜಾವ್ನ್ ವಿಂಚುನ್ ಆಯ್ಲ್ಯಾ. ಏಕ್ ಉತ್ತೀಮ್ ಗಾವ್ಪಿಣ್ ತಿ ಜಾವ್ನಾಸಾ.



ಮಾನೇಸ್ತ್ ವಿನ್ನೆಂಟ್ ರೊಡ್ರಿಗಸ್ - ಶಂಕರಪುರಾಚಾ ಮೊಗ್ರ್ಯಾ-ಕಳ್ಯಾಂಚೊ ಸಾವ್ಕಾರ್ ಜಾವ್ನ್‌ಸ್ಚೊ ಮಾನೇಸ್ತ್ ವಿನ್ನೆಂಟ್ ರೊಡ್ರಿಗಸ್ ದುಸ್ರೆ ಪಾವ್ಪಿ ಕುರ್ಕಾಲ್ ಗ್ರಾಮ ಪಂಚಾಯತ್ ಚುನಾವಾಂತ್ ಸಾಂದೊ ಜಾವ್ನ್ ಬಹುಮತಾನ್ ಜೀಕ್ ಆಪ್ಣಾಯ್ಲ್ಯಾ. ಮೊಗ್ರ್ಯಾ-ಫುಲಾಂ ಪರಿಂ ಸಮಾಜೆಂತ್ ತಾಚೊ ವಾವ್ರ್ ಬೋವ್ ಪರ್ಮಳಿಕ್ ಆನಿ ಫಳಾಧಿಕ್. ಕೆದಾಳಾಯ್ ಲೋಕಾಂಚಾ ಗರ್ಜಾಂಕ್ ಸ್ಪಂದನ್ ಕರ್ಚೊ ಮಾನೇಸ್ತ್ ವಿನ್ನೆಂಟ್ ರೊಡ್ರಿಗಸ್ ಸದಾಂಚ್ ಹಾಸ್ಕುರ್ಯಾ ಸ್ವಭಾವಾಚೊ. ಫಿರ್ಗಜೆಚಾ ಸಾಂ. ವಿಶೆಂತ್ ಪಾವ್ಲ್ ಸಭೆಚೊ ಸಾಂದೊ ಜಾವ್ನ್ ಅಂತರಾಷ್ಟ್ರೀಯ್ ಸಂಸ್ಕೊ ಜಾವ್ನ್‌ಸ್ಚೊ ಜೆಸಿಬಿ, ರೋಟರಿ ಕ್ಲಬ್ ಶಂಕರಪುರಾಂತ್ ಸಬಾರ್ ಹುದ್ದೆ ತಾಣೆಂ ಆಪ್ಣಾಯ್ಲಾತ್.



ಶ್ರೀಮತಿ ಸೀಮಾ ಮಾರ್ಗರೆಟ್ ಡಿಸೋಜ - ಕುರ್ಕಾಲ್ ಗ್ರಾಮ ಪಂಚಾಯತಾ ಥಾವ್ನ್ ಪಯ್ಲೆ ಪಾವ್ಪಿಂ ಸಾಂದೊ ಜಾವ್ನ್ ಚುನಾಯಿತ್ ಜಾವ್ನ್ ಉಪಾಧ್ಯಕ್ಷಾಚೊ ಹುದ್ದೊ ಅಪ್ಲಾಯಿಲ್ಲಾ ತಿಕಾ ಅಭಿನಂದನ್. ಫಿರ್ಗಜ್ ಗೊವ್ಳಿಕ್ ಮಂಡಳಿಚಿ ಕಾರ್ಯದರ್ಶಿ ಜಾವ್ನ್, ಆಯೋಗಾಚಿ ಸಂಯೋಜಕಿ ಜಾವ್ನ್ ದುಸ್ರ್ಯಾ ಆವ್ಡೆಕ್ ಸೆವಾ ದೀವ್ನ್‌ಂಚ್ ಆಸಾ. ಸಾಂ ವಿಶೆಂತ್ ಪಾವ್ಲ್ ಸಭಾಚಿ ಘಟಕ್, ವಾರಾಡ್ಯಾಚಿ ಅಧ್ಯಕ್ಷಿಣ್ ಜಾವ್ನ್, ಕೇಂದ್ರಾಚಿ ಕಾರ್ಯದರ್ಶಿ ಜಾವ್ನ್ ಸೆವಾ ದಿಲ್ಯಾ. ವಾಡ್ಯಾಚಿ ಗುರ್ಕಾರ್ನ್ ಜಾವ್ನ್, ಫ್ರಾನ್ಸಿಸ್ಕಾನ್ ಒಡ್ಡಿಚೊ ಸಾಂದೊ ಜಾವ್ನ್ ದೀಪಾ ಸ್ವಸಹಾಯ ಗ್ರೂಪಾಚಿ ಅಧ್ಯಕ್ಷಿಣ್ ಜಾವ್ನ್ ಸೆವಾ ದಿತೇ ಆಸಾ. ಅಂತರಾಷ್ಟ್ರೀಯ್ ಸಂಸ್ಥೊ J.C.I. ಹಾಚಿ ಅಧ್ಯಕ್ಷಿಣ್ ಜಾವ್ನ್ ಸಮಾಜ್ ಸೆವಾ ಕರ್ನ್ ಆಸ್ಚ್ಯಾ, ಸೀಮಾ ಡಿಸೋಜ ಲೊಕಾಂಚಾ ಗರ್ವಾಂಕ್ ತಕ್ಣಣ್ ಸ್ಪಂದನ್ ಕರ್ತಾ ಮ್ಹಳ್ಳ್ಯಾಂತ್ ಕಾಂಯ್ಚ್ ದುಬಾವ್ ನಾ.



ಶ್ರೀಮತಿ ಅನಿತಾ ಮಧಾಯಸ್ - ಪಯ್ಲೆ ಪಾವ್ಪಿಂ ಇನ್ನಂಚೆ ಗ್ರಾಮ ಪಂಚಾಯತಾಚೊ ಸಾಂದೊ ಜಾವ್ನ್ ಚುನಾಯಿತ್ ಜಾಲ್ಲಿ ಶ್ರೀಮತಿ ಅನಿತಾ ಮಧಾಯಸ್ ಬೋವ್ ನಾಜೂಕ್ ಸ್ವಭಾವಾಚಿ ವಾಡ್ಯಾಂತ್ ಪ್ರತಿನಿಧಿ ಜಾವ್ನ್, ಫಿರ್ಗಜೆಂತ್ ಸ್ತ್ರೀ ಸಂಘಟನಾಚಿ ಅಧ್ಯಕ್ಷಿಣ್ ಜಾವ್ನ್, ಮೊತಿಯಾಂ ಪತ್ರಾಚಿ ಪ್ರತಿನಿಧಿ ಜಾವ್ನ್ ಸೆವಾ ದಿಲ್ಯಾ. ಸೈಂಟ್ ಜೋನ್ಸ್ ಹಳೆ ವಿದ್ಯಾರ್ಥಿ ಸಂಘಾಚಿ ದೋನ್ ಆವ್ಡೆಕ್ ಕಾರ್ಯದರ್ಶಿ ಜಾವ್ನ್‌ಯೊ ಹಿಣೆಂ ಸೆವಾ ದಿಲ್ಯಾ. ಅಂತರಾಷ್ಟ್ರೀಯ್ ಸಂಸ್ಥೊ J.C.I. ಹಾಚಿ ಅಧ್ಯಕ್ಷಿಣ್ ಜಾವ್ನ್‌ಯೊ ವಾವುರ್ಲ್ಯಾ.

ಚುನಾಯಿತ್ ಜಾಲ್ಲ್ಯಾ ಸರ್ವಾಂಕ್ ಫಿರ್ಗಜ್ ಯಾಜಕ್ ಮಾ ಬಾ ಫರ್ಡಿನಾಂಡ್ ಗೊನ್ಸಲ್ವಿಸ್, ಸಹಾಯಕ್ ಫಿರ್ಗಜ್ ಯಾಜಕ್ ಮಾ ಬಾ ರೋಶನ್ ಡಿಕುನ್ಟಾ ಆನಿ ಫಿರ್ಗಜ್‌ಗಾರಾಂ ತಾಂಚ್ಯಾ ಮುಕ್ಲ್ಯಾ ಸೆವೆಕ್ ಬರೆಂ ಮಾಗ್ತಾಂವ್.



ಫಳಾಂಚೊ ರೂಕ್

ಫಳಾಂಚಾ ರುಕಾರ್ ಸೊರ್ಪಾನ್
ಗೋಡ್ ಉತ್ರಾಂನಿ ಏವೆಕ್ ಫಸಯ್ಲೆಂ!
ರುಕಾ ಥಾವ್ನ್ ಜಾಲ್ಲ್ಯಾ ಫಾಯಾಂಕ್
ಜೆಜುನ್ ರುಕಾ ಥಾವ್ನ್ ಗೂಣ್ ಕೆಲೆಂ!

ಬೆಸಾಂವ್

ಪಿಡಾ-ಅನ್ವಾರಾಂ ಎಕಾ ವಯ್ ಏಕ್ ಯೆತಾನಾ
ಕುಟ್ಮಾ-ಜಿವಿತ್ ಜಾತಾ ಭೆಸಾಂ!
ದೆವಾಚೆ ಕಾಕುತ್ ಆನಿ ಕುರ್ಪಾ ವ್ಹಳ್ಳಾನಾ
ಜಿವಿತ್ ಜಾತಾ ಏಕ್ ಬೆಸಾಂವ್!

ಕವನಾಂ

ಕೊಂತಾಚೊ ತೇರ್ಸ್ ಆವ್ಚೆಂ ರಕ್ಷಣ್

ಮರಿಯೆಕ್ ಹರ್ಸುನ್ ವರ್ಣಿಯಾಂ
“ಭಡ್ವಾಚಾ ಉತ್ರಾಂನಿ”
ತಿಚಿ ಮಜತ್ ಮಾಗೊನ್
ಕೊಂತಾಚಾ ಮಣಿಯಾಂನಿ!

ನಾರಿ

ದೆವಾನ್ ರಚ್ಲಲ್ಯಾ ಅದ್ಭುತಾಂ ಪಯ್ಲಿ
ರಚ್ಲ್ಯಾ ಸೊಭಿತ್ ಸುಂದರ್ ನಾರಿ!
ದೆಕುನ್‌ಂಚ್ ಸ್ತ್ರೀ ನಾತ್‌ಲೆಂ ಘರ್
ಸರಿಯೊ ನಾತ್‌ಲ್ಲ್ಯಾ ವಿಣ್ಯಾ ಪರಿಂ!



ವಿನ್ಸೆಂಟ್ ಮಾರ್ಟಿನ್, ಸಾಂ ಜುವಾಂವ್ ಚವ್ತೊ ವಾಡೊ

ರೈತ್ ಆನಿ ಕೇಂದ್ರ್ ಸರ್ಕಾರಾನ್ ಜ್ಯಾರಿಯೆಕ್ ಹಾಡ್ಲೆ ತೀನ್ ಕೃಷಿ ಕಾಯ್ದೆ

ದಿ ಡೆನಿಸ್ ಡಿಸಿಲ್ವಾ ಸ್ಮಾರಕ್ ಬಹುಮಾನಿತ್ ದುಸ್ರೆಂ ವಿಚೇತ್ ಲೇಖನ್

“ರೈತನು ಬಿತ್ತಿದರೆ, ಬಿಕ್ಕುವುದು ಜಗವೆಲ್ಲಾ.....ಸರ್ವಜ್ಞ” ಅಖ್ಯಾಸಂಸಾರಾರ್ ರೈತಾಕ್ ಪಯ್ಲಿ ಮಣಯ್ ದವರ್ಲ್ಯಾ ಹರ್ ಜೀವ್ ಜಲೊನ್ ವಾಡಾಚೆ ತರ್, ಫಳಾಭರಿತ್ ಮಾತಿ ಆನಿ ನಿತಳ್ ಖಾಣಾ-ವೊರ್ರೆಚಿ ಚಡ್ ಗರ್ಲ್ ಆಸಾ. ಸಂಸಾರ್ ಕಿತ್ಲೊಯ್ ಗ್ರೇಸ್ತ್ ಜಾಂವ್ಪಿ, ಕಿತ್ತಿಯೀ ಪ್ರಗತಿ ಜಾಂವ್ಪಿ, ಖಾಣಾವೊರ್ವಿ ಫಾವೊಶಿ ನಾತ್ಲಾರ್ ಸಗ್ಳೆಂ ವ್ಯರ್ಥ್. ಮಾತ್ಯೆಚೊ ‘ತುಂಡುರಾಯ್’ ಮ್ಹಣ್ಣೆ ರೈತ್ ಜರ್ತರ್, ಚೊವೀಸ್ ವರಾಂ ನಿದ್ಲೊ ತರ್, ಸಂಸಾರಾರ್ ಕೊಣಾಂಚ್ ಮನಿಸ್ ದೊಳೆ ಉಗ್ತೆ ಕರುಂಕ್ ಸಕ್ಲೊ ನಾ. ರೈತಾಕ್ ಸಂಸಾರಾಚೊ ಪಾಟಿಚೊ ಕಣೊ ಮ್ಹಣ್ಣಾ ಬದ್ಲಾಕ್ ರೈತ್ ಮನ್ಯಾಚ್ಯಾ ‘ರಗ್ತಾಚೊ ಕಣ್’ ಮ್ಹಣ್ಣೆಂ ಚಡ್ ಸೊಂಪೆಂ. ರೈತಾಚ್ಯಾ ಜಯ್ತಾ ವರ್ವಿಂ ಸರ್ವ್ ಜೀವ್ ಪ್ರಭೇದಾಂ ಥಂಯ್ ಜೀವ್ ಸಕತ್ ಉತ್ಪನ್ನ್ ಜಾತಾ. (ಆಜ್ ಸಗ್ಳ್ಯಾ ಸಂಸಾರಾರ್ ಕೃಷೆವಿಶಿಂ ಜಾಯ್ತೆಂ ಅಧ್ಯಯನ್, ಸಂಶೋಧನ್ ಜಾತೇ ಆಸಾ.)

ಭಾರತಾಚ್ಯಾ ಸುಟ್ಕಿ ಝುಜಾ ಉಪ್ರಾಂತ್ ಪಯ್ಲಿ ಪಾವ್ಪಿ ಶೆತ್ಕಾರಿ ಆಪ್ಲೆಂ ಶೆತ್ ಸೊಡ್ನ್ ಸರ್ಕಾರಾ ವಿರೋಧ್ ಝುಜಾಕ್ ದೆಂವ್ಲ್ಯಾತ್. ಭಾರತೀಯ್ ಕೃಷಿ-ಶೆತಾಕ್ ಹೈಟೆಕ್ ಸ್ಪರ್ಶ್ ದಿಂವ್ಚ್ಯಾ ನಿಬಾನ್ ಕೇಂದ್ರ್ ಸರ್ಕಾರಾನ್ ರೂಪಿತ್ ಕೆಲ್ಲೆ ತೀನ್ ನವೆಂ ಕೃಷಿ ಕಾಯ್ದೆ ಆತಾಂ ವಿವಾದಾಕ್ ಕಾರಣ್ ಜಾಲ್ಯಾತ್. “ಹೆ ಕಾಯ್ದೆ ರೂಪಿತ್ ಕೆಲ್ಲೆಂಚ್ ಏಕ್ ಅಭೂತ್‌ಪೂರ್ವ್ ತಶೆಂಚ್ ಚಾರಿತ್ರಿಕ್ ಘಡಿತ್ ಆನಿ ಹೈ ನಿಮ್ತಿಂ ರೈತಾಂಕ್ ದಲ್ಲ್ಯಾಂ ಥಾವ್ನ್ ಸುಟ್ಕಾ ಮೆಳ್ತಾ” ಮ್ಹಣೊನ್ ಪ್ರಧಾನಿ ಮೋದಿನ್ ಸಾಂಗ್ಲಾರ್‌ಯೀ ದೇಶಾಚೆ ರೈತ್ ಸರ್ಕಾರಾಕ್ ಪಾತ್ಯೆಂವ್ಕ್ ತಯಾರ್ ನಾಂತ್. ಭಾರತ್ ಏಕ್ ಕೃಷಿ ಪ್ರಧಾನ್ ದೇಶ್, ತಶೆಂ ಜಾಲ್ಲ್ಯಾನ್ ಹಾಂಗಾಚೊ ಚಡಾವತ್ ಲೋಕ್ ಕೃಷೆಧಾರಿಂಚ್ ಆಪ್ಲೊ ದಿಸ್ಪಡ್ಲೊ ಗ್ರಾಸ್ ಜೊಡ್ತಾ. ಅಸಲ್ಯಾ ಬಳ್ವಂತ್ ಆನಿ ಪ್ರಮುಖ್

ನೊರ್ಮಾ ತಾವ್ಲೊ

ಸಾಂ ಅಂತೊನಿ V ವಾಡೊ



ಶೆತಾಂತ್ ಸುಧಾರಣ್ ಹಾಡ್ಲ್ಯಾಕ್ ನವೆ ಕಾಯ್ದೆ ಜ್ಯಾರಿಯೆಕ್ ಹಾಡ್ಲೆ ಆದಿಂ ಹೈ ವಿಶಿಂ ವ್ಹಡ್ ಚರ್ಚಾ ಜಾಯ್ತ್ ಆಸ್‌ಲ್ಲಿ. ಪುಣ್ ಸರ್ಕಾರಾನ್ ಹಾಚೆವಿಶಿಂ ಗಣ್ಣೆಂ ಕರಿನಾಸ್ತಾನಾ ಗೆಲೆತ್ಯಾ ಜೂನ್ ಮಂಯ್ಸಾಂತ್ ಕೊರೋನಾಚೆಂ ಪ್ರತಿಬಂಧ್ ಆಸ್ತಾನಾಯೀ ಆಮ್ಕೊರಾನ್ ಮ್ಹಳ್ಳೆಪರಿಂ ಹ್ಯಾ ಕಾಯ್ದಾಂಕ್ ರಾಷ್ಟ್ರಪತಿ ಥಾವ್ನ್ ಆಧ್ಯಾದೇಶ್ ಹಾಡ್ಲೊ. ಉಪ್ರಾಂತ್ ಸಪ್ತೆಂಬರಾಂತ್ ಜಾಲ್ಲ್ಯಾ ಪಾರ್ಲಿಮೆಂಟ್ ಅಧಿವೇಶನಾಂತ್, ರಾಜ್ಯಸಭೆಂತ್ ಬಹುಮತಾ ವಿಣೆಂ ಹ್ಯಾ ವಿವಾದಿತ್ ಕಾಯ್ದಾಂಚ್ಯಾ ಮಸೂದೆಂಕ್ ಸರ್ಕಾರಾನ್ ಅಂಗೀಕಾರ್ ದಿಲೊ. ಸರ್ಕಾರಾನ್ ಹೈ ವಿಶಿಂ ನಿರ್ಲಕ್ಷ್ಯ ದಾಕಯ್ಲಿ ದೆಕುನ್ ಆಜ್ ಹೆಂ ಪ್ರತಿಭಟನ್ ವಿಪ್ರೀತ್ ಹಂತಾಕ್ ಪಾವ್ಲಾಂ.

ಜ್ಯಾರಿಯೆಕ್ ಹಾಡ್ಲೆ ತೀನ್ ವಿವಾದಿತ್ ಕೃಷಿ ಕಾಯ್ದೆ:

* ಪಯ್ಲೊ ಕಾಯ್ದೊ - ಹಾಕಾ ಎಪಿಎಂಸಿ ಬೈಪಾಸ್ ಕಾಯ್ದೊ ಮ್ಹಣ್ ಆಪಯ್ತಾತ್. Farmers Produce Trade & Commerce (Promotion & Facilitation) Act 2020.

ಹೊ ಕಾಯ್ದೊ ರೈತಾಂಕ್ ಆಪ್ಲೆಂ ಬೆಳೆಂ ಎಪಿಎಂಸಿ ಭಾಯ್ರಿಯೊ ವಿಕುಂಕ್ ಆವ್ಕಾಸ್ ದಿತಾ. ಹಾಚೆ ವರ್ವಿಂ ಎದೊಳ್ ಚಾಲ್ತೆರ್ ಆಸ್‌ಲ್ಲೆ ಎಪಿಎಂಸಿ ವ್ಯವಸ್ಥಾ ಬಂಧ್ ಪಡಾನಾ. ಭಾಯ್ಲೊ ಖಾಸ್ಸಿ ವ್ಯಕ್ತಿ ಬೆಳ್ಯಾಂಕ್ ಚಡ್ ಮೋಲ್ ದಿತಾ ಜಾಲ್ಯಾರ್, ರೈತಾನಿ ಆಪ್ಲೆಂ ಬೆಳೆಂ ತಾಕಾ ವಿಕೆತ್.

ಖಾಸ್ಗಿ ವ್ಯಕ್ತಿ ತುಮ್ಚ್ಯಾ ಘರಾ ಬಾಗ್ಲಾಕ್ ಯೇವ್ನ್ ತುಮ್ಚೆಂ ಬೆಳೆಂ ಚಡಿತ್ ಮೊಲಾಕ್ ವ್ಹರಿತ್ ತರ್, ಎಪಿಎಂಸಿ ಏಜೆಂಟಾಕ್ ಕಮಿಷನ್ ದೀಜೆ ಮ್ಹಳ್ಳಿ ಗರ್ಜ್ ನಾ ಆನಿ ಬೆಳೆಂ ಸಾಗ್ಸುಂಕ್ ಚಡಿತ್ ದರ್ ದಿಂವ್ಪಿ ಗರ್ಜ್ಚಿಯೊ ನಾ ಮ್ಹಣ್ ಸರ್ಕಾರಾಚಿ ಅಭಿಪ್ರಾಯ್.

* ದುಸ್ರ್ಯಾ ಕಾಯ್ದಾಕ್ ಸರಳ್ ಜಾವ್ನ್ 'ಕೊಂಟ್ರಾಕ್ಟ್ ಕೃಷಿ ಕಾಯ್ದೆ ಮ್ಹಣ್ ಆಪವ್ಯೆತ್. ರಯ್ತಾಂಚ್ಯಾ (ಸಬಲೀಕರಣ್ ಆನಿ ಸಂರಕ್ಷಣ್) ಮೊಲಾಂಚಿ ಖಾತ್ರಿ ಖರಾರಾಚೊ ಭರ್ವಸೊ, ರೈತಾಂಚಿ ಸೆವಾ, ಸುಗ್ರಿವಾಜ್ಞಾ 2020. Farmers (Empowerment & Protection) Agreement of Price Assurance & Farm Services Act, 2020.

ಹ್ಯಾ ಕಾಯ್ದಾಚೊ ಶೆತ್ಕಾರಾಂನಿ ಕೊರ್ಪೊರೇಟ್ ಕಂಪ್ಲೆಂ ಸವೆಂ ಸೊಲ್ಲೊ ಕರ್ಯೆತ್. ತವಳ್ ಕೊರ್ಪೊರೇಟ್ ಕಂಪ್ಲೆ ಥಾವ್ನ್ ಅತ್ಯಾಧುನಿಕ್ ಆನಿ ನವಿ ತಾಂತ್ರಿಕತಾ ಘೆವ್ನ್ ಕೃಷಿ ಕರುಂಕ್ ಸಾಧ್ಯ್ ಜಾತಾ ಮ್ಹಣ್ತಾ ಸರ್ಕಾರ್. ಹ್ಯಾ ಸೊಲ್ಲ್ಯಾಂತ್ ಕಸಲೆಯ್ ವಿವಾದ್ ಆಯ್ಲಾರ್ ಹ್ಯಾ ಕಾಯ್ದಾಂತ್ ತಾಕಾ ಪರಿಹಾರ್ ದಿಂವ್ಪಿ ಥೊಡೆ ವಿಷಯ್ ನಾಂತ್.

* ತಿಸ್ರೊ ಕಾಯ್ದೆ The essential commodities (Amendment) Act 2020. ಗರ್ರೆಚ್ಯಾ ವಸ್ತುಂಚಿ (ತಿದ್ದಣೆಚೊ) ಸುಗ್ರಿವಾಜ್ಞಾ 2020. ಹಿ ಎದೊಳ್‌ಚ್ ಚಾಲ್ತೆರ್ ಆಸ್‌ಲ್ಲ್ಯಾ ಗರ್ರೆಚ್ಯೊ ವಸ್ತು ಕಾಯ್ದಾಕ್ ಹಾಡ್‌ಲ್ಲಿ ತಿದ್ದಣ್. ಹ್ಯಾ ಕಾಯ್ದಾಚೊ ಕೊರ್ಪೊರೇಟ್ ಕಂಪ್ಲೆಂನಿ ತಶೆಂ ದಲ್ಲಾಳಿಂನಿ ಸರ್ಕಾರಾಕ್ ಮಾಹೆತ್ ದಿನಾಸ್ತಾನಾ, ಕಿತ್ಯಾಯೀ ಪ್ರಮಾಣಾರ್ ಖಾಣಾಂ ಸಂಬಂಧಿ ವಸ್ತು ದಾಸ್ತಾನ್ ಕರ್ಯೆತ್. ಝುಜಾ ವೆಳಾರ್ ವಾ ನೈಸರ್ಗಿಕ್ ವಿಕೋಪಾ ವೆಳಾರ್ ಮಾತ್ ಥೊಡ್ಯಾ ವಸ್ತುಂಕ್ ಸ್ವಾಕ್-ಹೋಲ್ಡಿಂಗ್ ಮಿತ್ ಫಾಲುಂಕ್ ಸರ್ಕಾರಾಕ್ ಆವ್ಕಾಸ್ ಆಸ್ತಾ. ತಶೆಂ ಜಾಲ್ಲ್ಯಾನ್ ವಿದೇಶಿ ಬಂಡ್ವಾಳ್ ಧಾರಾಳ್ ಯೆತಾ ಮ್ಹಣ್ ಸರ್ಕಾರಾಚೆಂ ಸಮರ್ಥನ್.

ರೈತಾಂಚಿ ಆಕ್ಷೇಪ್: ಎಪಿಎಂಸಿ ಬಂಧ್ ಜಾಂವ್ಚೆಂ ನಾ

ಮ್ಹಣ್ ಸರ್ಕಾರಾನ್ ಸಾಂಗ್ಲಾರೀ, ಎಪಿಎಂಸಿ ಭಾಯ್ರ್ ಅನ್ಯೆಕ್ ಕಸಲಿ ತರೀ ಸರ್ಕಾರಿ ನಿಯಂತ್ರಣ್ ನಾತ್‌ಲ್ಲಿ ಖಾಸ್ಗಿ ಮಾರ್ಕೆಟ್ ನಿರ್ಮಾಣ್ ಜಾತಾ. ಮುಕ್ಲ್ಯಾ ದಿಸಾಂನಿ ಕೊಂಟ್ರಾಕ್ಟ್ ಕೃಷಿ ವಿಧಾನಾಂತ್ ಕೊರ್ಪೊರೇಟ್ ಕಂಪ್ಲೆಂ ಬೆನಾಮಿ ನಾಂವಾಂನಿ ರೈತಾಂಲಾಗಿಂ ಸೊಲ್ಲೊ ಕರ್ಪಿ ಸಾಧ್ಯತಾ ಆಸಾ. ಮಾಗಿರ್ ಕೊಂಟ್ರಾಕ್ಟ್ ಘೆಂವ್ಚೆ ಕಂಪ್ಲೆಂಕ್ ತ್ಯಾ ಕೃಷಿ ಭುಂಯ್ಚ್ಯಾ ಆಧಾರಾರ್ ರೀಣ್ ಘೆಂವ್ಕ್ ಆವ್ಕಾಸ್ ಆಸಾ. ಜರ್ ತಿ ಕಂಪ್ಲಿ ನಷ್ಟ್ ಜಾವ್ನ್ ಬುಡ್ಲ್ಯಾರ್ ಬ್ಯಾಂಕಾಚೆಂ ರೀಣ್ ಕೊಣೆಂ ಫಾರಿಕ್ ಕರ್ಚೆಂ? ಖಾಸ್ಗಿ ಕಂಪ್ಲೆಂಕ್ ಸ್ವಾಕ್-ಹೋಲ್ಡಿಂಗ್ ಮಿತ್ ನಾಸ್ತಾನಾ ಗರ್ರೆಚ್ಯೊ ವಸ್ತು ದಾಸ್ತಾನ್ ಕರುಂಕ್ ಆವ್ಕಾಸ್ ದಿಲ್ಯಾರ್, ತಾಣೆಂ ತ್ಯಾ ವಸ್ತುಂಚೊ ಕೃತಕ್ ಅಭಾವ್ ರಚುನ್ ಮೋಲ್ ಚಡವ್ನ್ ಚಡಿತ್ ಲಾಭ್ ಕರ್ಪಿ ಸಾಧ್ಯತಾ ನೆಗಾರುಂಕ್ ಜಾಯ್ನಾ. ಬೆಳ್ಳಾಕ್ ಕಸೊಲಿಯೀ ಕನಿಷ್ಟ್ ಪಾಟಿಂಬೊ ದರ್ ಮೆಳ್ಳಿ ಖಾತ್ರಿ ನಾ. Minimum Support Price ಅಸಲ್ಲೊ ಸಬಾರ್ ಭಿರಾಂತ್ಲೊ ರೈತಾಂಕ್ ಧೊಸುನ್ ಆಸಾತ್ ದೆಕುನ್, ರೈತ್ ಕಾಯ್ದೆ ಪಾಟಿಂ ಕಾಡುಂಕ್ ಸರ್ಕಾರಾಚೆರ್ ದಬಾವ್ ಫಾಲ್ಸ್ ಆಸಾತ್.

ಲೊಕಾಚಿ ಭುಕ್ ಥಾಂಬಂವ್ಚೆ ರೈತ್ ಆಜ್ ರಸ್ತಾರ್ ಬಾವ್ಲೊ ಘೆವ್ನ್ ಆಪ್ಲ್ಯಾ ಹಕ್ಕಾಂ ಖಾತಿರ್ ವಿರೋಧ್ ಪ್ರತಿಭಟನ್ ಚಲವ್ನ್ ಆಸಾತ್. ಮಾರ್ಚ್ 6 ತಾರಿಕೆರ್ ಶೆಂಬರ್ ದೀಸ್ ಉತಾರ್ಲಾತ್. ಹಿ ನಿಜಾಯಿಕ್ ಬೆಜಾರಾಯೆಚಿ ಆನಿ ನಾಲಿಸಾಯೆಚಿ ಗಜಾಲ್. ಹೈ ದಿಶೆನ್ ರಾಜ್ಕಟ್ಟಿ ಚಲಂವ್ಚ್ಯಾ ರಾಜ್‌ಕಾರ್ಭಾರ್ಯಾಂಚಿ ಕಾನ್ ಕೆಪ್ಪೆ ಜಾಲ್ಲೆ ಆಮ್ಕಾಂ ಪಳೆಂವ್ಕ್ ಮೆಳ್ತಾ. ರೈತಾಂಚ್ಯಾ ಕುಟ್ಮಾಂನಿ ಉಪಾಶಿಂ ಪಡ್ಡಿ ದುರ್ಗತ್ ಆಮ್ಚ್ಯಾ ದೇಶಾಂತ್ ಕೆದಿಂಚ್ ಯೇನಾ ಜಾಂವ್. ಆಮ್ಚೆ ದಿಸ್ಡೆಲ್ಲೊ ಗ್ರಾಸ್ ಲಾಬಾಶೆಂ ಕರ್ಚ್ಯಾ ರೈತಾಂಕ್ ಸದಾಂಚ್ ಆಮ್ಚೊ ಪಾಟಿಂಬೊ ಆಸುಂ. ರೈತಾಂಕ್ ತಾಂಚ್ಯಾ ಝುಜಾಂತ್ ಜಯ್ತ್ ಮೆಳೊಂ. ಆಮ್ಚ್ಯಾ ರೈತಾಂ ಥಂಯ್ ಆಮಿ ಉಪ್ಕಾರಿ ಮನಾಚಿ ಜಾವ್ಯಾಂ.

ಜೈ ಜವಾನ್ ಜೈ ಕಿಸಾನ್!

ಫಿರ್ಗಜೆಂತ್ಲಿಂ ಘಡಿತಾಂ



ಅನಿತಾ ಡೆಸೋಜಾ
ಕಾರ್ಯದರ್ಶಿ, ಫಿ.ಗೊ.ಮ.

● 24-01-2021- ಪ್ರತಿಭಾ ಪುರಸ್ಕಾರ್ ಆನಿ ಗ್ರಾಮ ಪಂಚಾಯತ್ ಚುನಾವಾಂತ್ ಜಿಕ್ಲೆಲ್ಯಾಂಕ್ ಗೌರವ್ ಅರ್ಪಣ್: ಕಥೊಲಿಕ್ ಸಭಾ ಪಾಂಗ್ಲಾ ಘಟಕಾ ಥಾವ್ನ್ ಸಾತ್ಲಿ ಆನಿ ಧಾವಿ ಕ್ರಿಸ್ತಾಂವ್ ಶಿಕ್ಷಣ್ ತಶೆಂಚ್ ಧಾವಿ, ಪಿಯುಸಿ, ಪದ್ವಿ ಆನಿ ಸ್ನಾತಕೋತ್ತರ್ ವಿಭಾಗಾಂತ್ ಡಿಸ್ಪಿಂಕ್ಷನ್ ಆಪ್ಣಾಯಿಲ್ಲಾ ಭುರ್ಗ್ಯಾಂಕ್ ಪ್ರತಿಭಾ ಪುರಸ್ಕಾರ್ ತಶೆಂಚ್ ಪಂಚಾಯತ್ ಚುನಾವಾಂತ್ ಜಿಕ್ಲೆಲ್ಯಾಂಕ್ ಗೌರವ್ ಅರ್ಪಣ್ ಕಾರ್ಯೆಂ ಮಾಂಡುನ್ ಹಾಡ್ಲೆಂ. ವೇದಿರ್ ಫಿರ್ಗಜ್ ಯಾಜಕ್ ಮಾ ಬಾ ಫರ್ಡಿನಾಂಡ್ ಗೊನ್ನಾಲ್ವಿಸ್, ಮುಖೇಲ್ ಸಯ್ಲೊ ಬೊಳಿಯೆ ಕಾಲೇಜಿಚೊ ಪ್ರಾಂಶುಪಾಲ್ ಎಡ್ವರ್ಡ್ ಲಾರ್ಸನ್ ಡಿಸೋಜ, ಫಿರ್ಗಜ್ ಉಪಾಧ್ಯಕ್ ಜೋನ್



ರೊಡ್ರಿಗಸ್, ಕಾರ್ಯದರ್ಶಿ ಅನಿತಾ ಡೆಸೋಜ, ಆಯೋಗಾಚಿ ಸಂಯೋಜಕಿ ಮಾರ್ಗರೆಟ್ ಸೀಮಾ ಡೆಸೋಜ, ಕಥೊಲಿಕ್ ಸಭಾ ವಾರಾಡೊ ಅಧ್ಯಕ್ಷಿಣ್ ಐಡಾ ಕರ್ನಲಿಯೊ, ಘಟಕ್ ಅಧ್ಯಕ್ಸ್ ಗೆಗರಿ ಡೆಸೋಜ, ಕಾರ್ಯದರ್ಶಿ ಗೀತಾ ಕ್ರಾಸ್ತಾ ಹಾಜರ್ ಆಸ್ಲಿಂ. ಅಧ್ಯಕ್ಷಾನ್ ಸ್ವಾಗತ್ ಕೆಲೆಂ. ಫಿರ್ಗಜ್ ಉಪಾಧ್ಯಕ್ಸ್, ಕಾರ್ಯದರ್ಶಿ, ಆಯೋಗಾಚಿ ಸಂಯೋಜಕಿ ಆನಿ ಮುಖೇಲ್ ಸಯ್ಲೊನ್ ಭುರ್ಗ್ಯಾಂಕ್ ಪುರಸ್ಕಾರ್ ದೀವ್ನ್ ಮಾನ್ ಕೆಲೊ. 32 ಪ್ರತಿಭಾನ್ವಿತ ಭುರ್ಗ್ಯಾಂನಿ ಮಾನ್ ಆಪ್ಣಾಯ್ಲೊ.

ಫಿರ್ಗಜ್ ಯಾಜಕ್ ಬಾಪಾಂನಿ ಗ್ರಾಮ ಪಂಚಾಯತ್ ಚುನಾವಾಂತ್ ಜೀಕ್ ಆಪ್ಣಾಯಿಲ್ಲಾ ಮಾನೇಸ್ತ್ ವಿನ್ನೆಂಚ್ ರೊಡ್ರಿಗಸ್, ಮಾನೇಸ್ತಿಣ್

ಮಾರ್ಗರೆಟ್ ಸೀಮಾ ಡಿಸೋಜ, ಮಾನೇಸ್ತಿಣ್ ಆಗ್ನೇಸ್ ಡೆಸಾ, ಮಾನೇಸ್ತಿಣ್ ಫ್ಲಾವಿಯಾ ಮಿನೇಜಸ್, ಮಾನೇಸ್ತಿಣ್ ಅನಿತಾ ಮಥಾಯಸ್ ಹಾಂಕಾಂ ಗೌರವ್ ಅರ್ಪಣ್ ಕೆಲೆಂ. ತಶೆಂಚ್ ಉಡುಪಿ ದಿಯೆಸಿಜಿ ಹಂತಾರ್ ಬೈಬಲ್ ಆನ್‌ಲೈನ್ ಕ್ವಿಜಾಂತ್ ದುಸ್ರೆಂ ಸ್ಥಾನ್ ಅಪ್ಣಾಯ್ಲ್ಯಾ ಜಿಯಾ ಮೆಂಡೋನ್ಸಾ ತಶೆಂಚ್ ಬಿ ಫಾರ್ಮಾ ವಿಭಾಗಾಂತ್ ಭಾಂಗ್ರಾಳೆಂ ಪದಕ್ ಆಪ್ಣಾಯಿಲ್ಲ್ಯಾ ನಿಕಿತಾ ಗಾಗಾ ಹಾಂಕಾಂ ಸನ್ಮಾನ್ ಕೆಲೊ.

ಕಥೊಲಿಕ್ ಸಭಾ ಅಧ್ಯಕ್ಷ ಗ್ರೆಗರಿ ಡಿಸೋಜಾನ್ ಸ್ವಾಗತ್ ಕೆಲೊ, ಕಾರ್ಯದರ್ಶಿ ಗೀತಾ ಕ್ರಾಸ್ತಾನ್ ಧನ್ಯವಾದ್ ಪಾಟಯ್ಲೆ. ಸಗ್ಳೆಂ ಕಾರ್ಯೆಂ ರೇಶ್ಮಾ ಕಸ್ತೆಲಿನೊನ್ ಚಲವ್ನ್ ಲ್ಹಲೆಂ. ಪ್ರತಿಭಾನ್ವಿತ ಭುರ್ಗ್ಯಾಂಚಿಂ ಪೋಷಕಾಂ ಆನಿ ಕಥೊಲಿಕ್ ಸಭೆಚೆ ಹುದ್ದೆದಾರ್ ಹಾಜರ್ ಆಸ್ಲೆ.

- 31-01-2021 - ಫಿರ್ಗಜೆ ಥಾವ್ನ್ ಗ್ರಾಮ ಪಂಚಾಯತ್ ಚುನಾವಾಂತ್ ಜಿಕ್ಲೆಲ್ಯಾ ಅಭ್ಯರ್ಥಿಂಕ್ ಗೌರವ್ ಅರ್ಪಣ್ ಕಾರ್ಯಕ್ರಮ್: ಫಿರ್ಗಜೆ ಥಾವ್ನ್ ಗ್ರಾಮ ಪಂಚಾಯತ್ ಚುನಾವಾಂತ್ ಜಿಕ್ಲೆಲ್ಯಾ ಅಭ್ಯರ್ಥಿಂಕ್ ಗೌರವ್ ಅರ್ಪಣ್ ಕಾರ್ಯಕ್ರಮ್ ಜನವರಿ 31 ತಾರೀಕೆರ್ ಆಯ್ತಾರಾ ಸಕಾಳಿಂ 7 ವರಾಂಚಾ ಮಿಸಾ ಉಪ್ರಾಂತ್ ಕಮ್ಯೂನಿಟಿ ಹಾಲಾಂತ್ ಚಲವ್ನ್ ಲ್ಹಲೆಂ. ಕಾರ್ಯಾಚೆ ಅಧ್ಯಕ್ಷ ಫಿರ್ಗಜೆ ಯಾಜಕ್ ಮಾ ಬಾ ಫರ್ಡಿನಾಂಡ್ ಗೊನ್ಸಾಲ್ವಿಸ್, ಸಹಾಯಕ್ ಫಿರ್ಗಜೆ ಯಾಜಕ್ ಮಾ ಬಾ ರೋಶನ್ ಡಿಕುನ್ಟಾ, ಫಿರ್ಗಜೆ ಗೊವ್ಳಿಕ್ ಮಂಡಳೆಚೊ ಉಪಾಧ್ಯಕ್ಷ ಜೋನ್ ರೊಡ್ರಿಗಸ್, ಕಾರ್ಯದರ್ಶಿ ಅನಿತಾ ಡಿಸೋಜ, ಆಯೋಗಾಚಿ ಸಂಯೋಜಕಿ ಮಾರ್ಗರೆಟ್ ಸೀಮಾ



ಡಿಸೋಜ ವೇದಿರ್ ಹಾಜರ್ ಆಸ್ಲಿಂ. ಗಾಯಾನ್ ಮಂಡಳಿಚಾ ಸಾಂದ್ಯಾಂನಿ ಗಾಯ್ಲೆಲ್ಯಾ ಪ್ರಾರ್ಥನ್ ಗಿತಾ ಸವೆಂ ಕಾರ್ಯೆಂ ಆರಂಭ್ ಕೆಲೆಂ. ಬಾಪ್ ಫರ್ಡಿನಾಂಡ್, ಬಾಪ್ ರೋಶನ್ ಆನಿ ವೇದಿರ್ ಆಸ್ಲಾಂನಿ ಗ್ರಾಮ ಪಂಚಾಯತ್ ವಿಜೇತ್ ಮಾನೇಸ್ತಿಣ್ ಆಗ್ನೇಸ್ ಡೆಸಾ, ಮಾನೇಸ್ತಿಣ್ ಫ್ಲಾವಿಯಾ ಮಿನೇಜಸ್ ಮಾನೇಸ್ತಿ ವಿನ್ಸೆಂಟ್ ರೊಡ್ರಿಗಸ್, ಮಾನೇಸ್ತಿಣ್ ಮಾರ್ಗರೆಟ್ ಸೀಮಾ ಡಿಸೋಜ, ಮಾನೇಸ್ತಿಣ್ ಅನಿತಾ ಮಥಾಯಸ್ ಹಾಂಕಾಂ ಗೌರವ್ ಅರ್ಪಣ್ ಕೆಲೆಂ. ಮಾನೇಸ್ತಿ ಮಾರ್ಕ್ ವಾಜ್ ಆನಿ ಮಾನೇಸ್ತಿ ಜೋನ್ ಬಿ ಆಳ್ವಾನ್ ಸನ್ಮಾನಿತಾಂಚಿ ಪರಿಚಯ್ ಕೆಲಿ. ಕಾರ್ಯದರ್ಶಿ ಅನಿತಾ ಡಿಸೋಜಾನ್ ಧನ್ಯವಾದ್ ಪಾಟಯ್ಲೆ. ಸಗ್ಳೆಂ ಕಾರ್ಯೆಂ ಲಿನೆಟ್ ಕಾಸ್ತೆಲಿನೊನ್ ಚಲವ್ನ್ ಲ್ಹಲೆಂ. ಅಖೇರಿಕ್ ಪಾತ್ರೊನ್ ಸಾಂ ಜುವಾಂವ್ಕ್ ವೆಂದುನ್ ಗೀತ್ ಗಾವ್ನ್ ಕಾರ್ಯೆಂ ಸಂಪ್ಲೆಂ.

- 11-02-2021- ಲೂಡ್ಸ್ ಮಾಯೆಚಿಂ ಫೆಸ್ತ್ ಆಚರಣ್: ಲೂಡ್ಸ್ ಮಾಯೆಚಿಂ ಫೆಸ್ತ್ ಸಾಂಜೆರ್



6 ವರಾರ್ ಗ್ರೊಟ್ಟಾ ಮುಖಾರ್ ಪವಿತ್ರ್ ಮಿಸಾಚೆಂ ಬಲಿದಾನ್ ಭೆಟವ್ನ್ ಆಚರಣ್ ಕೆಲೆಂ.

ಲೂಡ್ಸ್ ವಾಡ್ಯಾಗಾರಾಂನಿ ಮಿಸಾ ಪಯ್ಲೆಂ ತೇರ್ಸ್ ತಶೆಂಚ್ ಪವಿತ್ರ್ ಮಿಸಾಚಾ ಬಲಿದಾನಾಚಿ ದೇವ್‌ಸ್ತುತಿ ಚಲವ್ನ್ ಲ್ಹಲಿ.

- 14-02-2021 - Covid-19 ಪರೀಕ್ಷಾ: ಸಾಂ ಜುವಾಂವ್ ವಾಂಜೆಲಿಸ್ತ್ ಫಿರ್ಗಜೆ ಪಾಂಗ್ಯಾ ಆನಿ ಭಲಾಯ್ಕೆ ಆಯೋಗ್ ಪಾಂಗ್ಯಾ ಹಾಣಿಂ ಮೂಡಬೆಟ್ಟು ಆರೋಗ್ಯ ಕೇಂದ್ರಾಚಾ ಸಾಂಗಾತ್ವಣಾರ್ ಪಾಂಗ್ಯಾ ಫಿರ್ಗಜೆಗಾರಾಂಕ್ ಕೋವಿಡ್ ಟೆಸ್ಟ್ ಶಿಬಿರ್ ಫೆಬ್ರವರಿ



14 ತಾರೀಕೆರ್ ಆಯ್ತಾರಾ ಸಕಾಳಿಂ 9 ಥಾವ್ನ್ 12 ಪರ್ಯಾಂತ್ ಫಿರ್ಗಜೆಚಾ ಕಮ್ಯುನಿಟಿ ಹಾಲಾಂತ್ ಚಲವ್ನ್ ವ್ಹೆಲೆಂ. ಫಿರ್ಗಜ್ ಯಾಜಕ್ ಮಾ ಬಾ ಫರ್ಡಿನಾಂಡ್ ಗೊನ್ನಾಲ್ವಿಸಾಚಾ ಪ್ರಸ್ತಾವಿಕ್ ಉತ್ರಾಂನಿ ಉದ್ಭಾಟನ್ ಕೆಲೆಂ. ಮೂಡಬೆಟ್ಟು ಆರೋಗ್ಯ ಕೇಂದ್ರಾಚಾ ಸಿಬ್ಬಂದಿಂನಿ ಕೋವಿಡ್ ಪರೀಕ್ಷಾ ಸರ್ಕಾರಾಚಾ ನಿಯಮಾಂ ಪರ್ಮಾಣೆ ಚಲವ್ನ್ ವ್ಹೆಲಿ. 21 ವರ್ಸಾಂ ವಯ್ಲ್ಯಾ ಆನಿ 75 ವರ್ಸಾಂ ಭಿತರ್ಲ್ಯಾ 35 ಜಣಾಂಕ್ ಪರೀಕ್ಷಾ ಕೆಲಿ. ಪರೀಕ್ಷಾ ಚಲವ್ನ್ ವ್ಹರುಂಕ್ ಮೂಡಬೆಟ್ಟು ಹೆಲ್ತ್ ಸೆಂಟರಾಚಿಂ 3 ನರ್ಸಾಂ, 3 ಆಶಾ ಕಾರ್ಯಕ್ರ್ತ, ಎಕ್ಸೆಲ್ಯು ಟೆಕ್ನೀಶಿಯನ್ ಆನಿ ಎಕ್ಸಿ ದಾಕ್ಟರ್ಸ್ ಹಾಜರ್ ಆಸ್ಲಿಂ.

- 14-02-2021 - ಮಿಶನರಿ ಭುರ್ಗ್ಯಾಂಚೊ ದೀಸ್ ಆಚರಣ್: ಪರ್ಗಟ್ಣಿ ಆನಿ ಸುವಾರ್ತಾ ಪ್ರಸಾರ್ ಆಯೋಗ ಥಾವ್ನ್ ಮಿಶನರಿ ಭುರ್ಗ್ಯಾಂಚಾ ಮೆಳಾಚೊ ದೀಸ್ ಫೆಬ್ರವರಿ 14 ತಾರೀಕೆರ್ ಆಯ್ತಾರಾ ಸಕಾಳಿಂಚಾ 10 ವರಾಂಚಾ ಮಿಸಾಚಾ ಬಲಿದಾನಾ ವೆಳಿಂ ಆಚರಣ್ ಕೆಲೊ. ಫಿರ್ಗಜ್ ಯಾಜಕ್ ಮಾ ಬಾ ಫರ್ಡಿನಾಂಡ್ ಗೊನ್ನಾಲ್ವಿಸ್ ಹಾಣಿಂ ಮಿಸಾಚಿಂ ಬಲಿದಾನ್ ಭೆಟಯ್ಲೆಂ. ದೇವ್‌ಸ್ತುತಿ ಮಿಶನರಿ ಮೆಳಾಚಾ ಭುರ್ಗ್ಯಾಂನಿ ಚಲವ್ನ್ ವ್ಹೆಲಿ. 43 ಭುರ್ಗಿಂ ಹಾಜರ್ ಆಸ್ಲಿಂ. ಹ್ಯಾ ಮೆಳಾಚೊ ಉದ್ದೇಶ್ ಜಾವ್ನಾಸಾ “ಭುರ್ಗ್ಯಾಂನಿ ಭುರ್ಗ್ಯಾಂಚೆ ಕುಮ್ಕೆಕ್” ಮ್ಹಳ್ಳ್ಯಾ ಧ್ಯೇಯ್ ವಾಕ್ಯಾಖಾಲ್ ಪವಿತ್ರ ಸಭೆಂತ್ಲ್ಯಾ ಗರ್ಜೆವಂತ್ ಭುರ್ಗ್ಯಾಂಕ್ ಕುಮಕ್ ಕರ್ಚೆಂ.

- 17-02-2021 - ಸಿಂಜಿಚೊ (ಗೊಬ್ರಾಚೊ) ಬುದ್ಧಾರ್: ಕರೆಜ್ಯಾಚಾ ಕಾಳಾಕ್ ಸುರ್ವಾತ್ ಜಾವ್ನ್ ಸಿಂಜಿಚೊ ವಾ ಗೊಬ್ರಾಚೊ ಬುದ್ಧಾರ್ ಫೆಬ್ರವರಿ 17 ತಾರೀಕೆರ್ ತೀನ್ ಮಿಸಾಚಿಂ ಬಲಿದಾನಾಂ ಭೆಟವ್ನ್ ಆಚರಲೊ. ಸಕಾಳಿಂ 6.45ಚೆಂ ಆನಿ ಸಾಂಜೆರ್ 4.15



ವರಾಂಚೆಂ ಮೀಸ್ ಫಿರ್ಗಜ್ ಯಾಜಕ್ ಬಾಪಾಂನಿ ಭೆಟಯ್ಲೆಂ. ತಶೆಂಚ್ ಸಕಾಳಿಂ 8 ವರಾಂಚೆಂ ಮೀಸ್ ಸಹಾಯಕ್ ಫಿರ್ಗಜ್ ಯಾಜಕ್ ಬಾಪಾಂನಿ ಭೆಟಯ್ಲೆಂ. ತ್ಯಾ ದಿಸಾಚಿ ದೇವ್‌ಸ್ತುತಿ ವಿಶೆಂತ್ ಪಾವ್ನ್ ಸಭೆಚಾ ಸಾಂದ್ಯಾಂನಿ ಚಲವ್ನ್ ವ್ಹೆಲಿ.

- 21-02-2021 - ‘Momentum The Science of Studies’ ಬುಕ್ ಮೊಕ್ಟಿಕ್: ಆಮ್ಚ್ಯಾ ಫಿರ್ಗಜೆಚೊ ಸಾಂ ಜುವಾಂವ್ ಚವ್ತ್ಯಾ ವಾಡ್ಯಾಚೊ ಮಾನೆಸ್ತ್ ವಿನ್ಸೆಂಟ್ ಡೆಸಾ ಹಾಣೆಂ ಬರಯಿಲ್ಲೊ ಬುಕ್ ‘Momentum The Science of Studies’ ಫೆಬ್ರವರಿ 21 ತಾರೀಕೆರ್ ತಾಚಿ ಆವಯ್



ಮಾನೇಸ್ತೀನ್ ಎವ್ಲಿನ್ ಡೆಸಾ ಆನಿ ತಾಕಾ ಶಿಕಯಿಲ್ಲಿ ಟೀಚರ್ ಮಾನೇಸ್ತೀನ್ ಕ್ಲಾರಾ ಮೆಂಡೋನ್ನಾ ಹಾಣಿಂ ಮೊಕ್ಳೆಕ್ ಕೆಲೊ. ಹ್ಯಾ ಮಟ್ಟಾಂ ಕಾರ್ಯಕ್ರಮ್ ಫಿರ್ಗಜ್ ಯಾಜಕ್ ಬಾಪಾಂನಿ ಬರೆಂ ಮಾಗ್ಲೆಂ. ವೇದಿರ್ ಫಿರ್ಗಜ್ ಯಾಜಕ್ ಮಾ ಬಾ ಫರ್ಡಿನಾಂಡ್ ಗೊನ್ನಾಲ್ವಿಸ್, ಮಾನೇಸ್ತೀನ್ ಎವ್ಲಿನ್ ಡೆಸಾ, ಮಾನೇಸ್ತೀನ್ ಕ್ಲಾರಾ ಮೆಂಡೋನ್ನಾ, ಮಾನೇಸ್ತ್ ವಿನ್ಸೆಂಟ್ ಡೆಸಾ, ಫಿರ್ಗಜ್ ಗೊವ್ಳಿಕ್ ಮಂಡಳೆಚೊ ಉಪಾಧ್ಯಕ್ಷ ಜೋನ್ ರೊಡ್ರಿಗಸ್, ಕಾರ್ಯದರ್ಶಿ ಅನಿತಾ ಡಿಸೋಜ ಹಾಜರ್ ಆಸ್ಲಿಂ. ಹ್ಯಾ ಬುಕಾಂಚಾ ವಿಕ್ರಾ ಥಾವ್ನ್ ಮೆಳ್‌ಲೆಲ್ಲೊ ಐವಜ್ ದುಬ್ಲ್ಯಾ ಭುರ್ಗ್ಯಾಂಚಾ ಶಿಕ್ವಾ ಖಾತಿರ್ ಉಪಯೋಗ್ ಕರ್ತಾವ್ನ್ ಮ್ಹಣ್ ಮಾನೇಸ್ತ್ ವಿನ್ಸೆಂಟ್ ಡೆಸಾನ್ ಸಾಂಗ್ಲೆಂ. ವಿನ್ಸೆಂಟ್ ಡೆಸಾನ್ ಸ್ವಾಗತ್ ಕೆಲೊ ಆನಿ ಧನ್ಯವಾದ್ ಪಾಟ್ಲೆಲೆ. ಮಾನೇಸ್ತ್ ವಿಲ್ಮೆಡ್ ಆರ್. ಪಾಂಗ್ಲಾನ್ ಕಾರ್ಯೆ ಚಲವ್ನ್ ವ್ಹೆಲೆಂ. ಆಸಕ್ತ್ ಆಸ್ಲೆಲ್ಯಾಂನಿ ಮೊಲಾಕ್ ಬೂಕ್ ಫೆಂಪ್ಲಾಕ್ ಶ್ರೀ ವಿನ್ಸೆಂಟ್ ಡೆಸಾಕ್ ಸಂಪರ್ಕ್ ಕರ್ಯೆತ್. ತಾಚೊ ಮೊಬಾಯ್ಲ್ ಸಂಕೊ - 9901616536. ತಸೆಂಚ್ ರೊವಿಜಾ ಶೋಪ್, ಶಂಕರ್‌ಪುರ ಹಾಂಗಾಸರ್ ಮೆಳ್ತಾತ್.

- 26-02-2021 - ಕಾರಿಜ್ಯಾತಿಕ್ ರೆತಿರ್: ಸುವಾರ್ತಾ ಪ್ರಸಾರ್ ಆನಿ ಪರ್ಗಟ್ಣಿ ಆಯೋಗ್ ಆನಿ ಕಥೊಲಿಕ್ ಕಾರಿಜ್ಯಾತಿಕ್ ಸಂಚಲನ್ ಉಡುಪಿ ದಿಯೆಸೆಜ್ ಹಾಣಿಂ ಫೆಬ್ರವರಿ 26 ತಾರೀಕೆರ್ ಸಕಾಳಿಂ 9.30 ವರಾಂ



ಥಾವ್ನ್ ದನ್ವಾರಾಂ 1 ವರಾ ಪರ್ಯಾಂತ್ ಅಧ್ಯಾಸ ದಿಸಾಚಿ ರೆತಿರ್ ಮಾಂಡುನ್ ಹಾಡ್ಲಿ.

ಸ್ತುತಿ-ಹೊಗ್ಯಾಪ್, ಶಿಕೊವ್ಣ್, ವಿನೊವ್ಣೆಚೆಂ ಮಾಗ್ಲೆಂ, ಆರಾಧಾನ್ ಆಸೊನ್ ಅಧ್ಯಾಸ ದಿಸಾಚಿ ರೆತಿರ್ ಮಾಂಡುನ್ ಹಾಡ್ಲಿ. ಕಾರಿಜ್ಯಾತಿಕ್ ಪಂಗಡಾಚಾ ಸಾಂದ್ಯಾಂನಿ ರೆತಿರ್ ಚಲವ್ನ್ ವ್ಹೆಲಿ. ಮಿಸಾಚಾ ಬಲಿದಾನ್ ಭೆಟೊವ್ನ್ ರೆತಿರ್ ಅಖೇರ್ ಕೆಲಿ. ಹಾಜರ್ ಆಸ್‌ಲ್ಲ್ಯಾ ಸರ್ವಾಂಕ್ ಜೆವ್ಣಾಚಿ ವ್ಯವಸ್ಥಾ ಆಸಾ ಕೆಲ್ಲಿ.

- 07-03-2021 - ಸ್ತ್ರೀಯಾಂಚೊ ದಿವಸ್: ಆಮ್ಚ್ಯಾ ಫಿರ್ಗಜೆಚಾ ಕಥೊಲಿಕ್ ಸ್ತ್ರೀ ಸಂಘಟನ್ - ಮಲ್ಲಿಗೆ



ಮಹಾ ಸಂಘ್ ಹಾಚಾ ಮುಖೇಲ್ಪಣಾಖಾಲ್ 15 ಸ್ವಸಹಾಯ ಪಂಗಡಾಂನಿ ಫಿರ್ಗಜೆಚಾ ಸ್ತ್ರೀಯಾಂಕ್ ಸಾಂಗಾತಾ ಹಾಡ್ನ್ ಮಾರ್ಚಾಚಾ 7 ತಾರೀಕೆರ್ ಪವಿತ್ರ್ ಮಿಸಾಚೆಂ ಬಲಿದಾನ್ ಆನಿ ದೇವ್‌ಸ್ತುತಿ ಚಲವ್ನ್ ವ್ಹರ್ಚಾ ಸವೆಂ ಆಚರಣ್ ಕೆಲೊ.

ದನ್ವಾರಾಂ 3 ವರಾರ್ ವೆದಿ ಕಾರ್ಯೆಂ ಆಸಾ ಕೆಲ್ಲೆಂ. ಹ್ಯಾ ಕಾರ್ಯಾಚೆಂ ಅಧ್ಯಕ್ಷಸ್ಥಾನ್ ಫಿರ್ಗಜ್ ಯಾಜಕ್ ತಶೆಂಚ್ ಅತ್ತೀಕ್ ನಿರ್ದೇಶಕ್ ಮಾ ಬಾ ಫರ್ಡಿನಾಂಡ್ ಗೊನ್ನಾಲ್ವಿಸ್ ಹಾಣಿಂ ಘೆತ್‌ಲ್ಲೆಂ. ವೇದಿರ್ ಮುಖೇಲ್ ಸಯ್ತಿ ತಶೆಂಚ್ ಸಂಪನ್ಮೂಲ್ ವ್ಯಕ್ತಿ ಮಾನೇಸ್ತೀನ್ ಜುಡಿತ್ ಮೆಂಡೋನ್ನಾ, ವಾರಾಡೊ ಅಧ್ಯಕ್ಷಿಣ್ ಸುನೀತಾ ನೊರೊನ್ನಾ, ಸಂಪದ ಕೊರ್ಡಿನೇಟರ್ ಸ್ವಾನ್ಲಿ ಫೆರ್ನಾಂಡಿಸ್, ಫಿರ್ಗಜ್ ಗೊವ್ಳಿಕ್ ಮಂಡಳೆಚೊ ಉಪಾಧ್ಯಕ್ಷ ಜೋನ್ ರೊಡ್ರಿಗಸ್, ಕಾರ್ಯದರ್ಶಿ ಅನಿತಾ ಡಿಸೋಜ, ಆಯೋಗಾಚಿ ಸಂಯೋಜಕಿ ಮಾರ್ಗರೆಟ್ ಸೀಮಾ ಡಿಸೋಜ, ಕಥೊಲಿಕ್ ಸ್ತ್ರೀ ಸಂಘಟನ್ ಘಟಕ್ ಅಧ್ಯಕ್ಷಿಣ್ ಸಮೀರಾ ರೆಬೆಲ್ಲೊ, ಕಾರ್ಯದರ್ಶಿ ಅನಿತಾ

ಮಥಾಯಸ್ ಉಪಸ್ಥಿತ್ ಆಸ್ಲಿಂ. ಪಂಚಾಯತ್ ಎಲಿಂಸಾವಾಂತ್ ಜೇಕ್ ಆಪ್ಲಾಯಿಲ್ಲ್ಯಾ ಚಾರ್ ಸ್ತ್ರೀಯಾಂಕ್ ಮಾನೇಸ್ತೀನ್ ಆಗ್ನೇಸ್ ಡೆಸಾ, ಮಾನೇಸ್ತೀನ್ ಫ್ಲಾವಿಯಾ ಮಿನೇಜಸ್, ಮಾನೇಸ್ತೀನ್ ಮಾರ್ಗರೆಟ್ ಸೀಮಾ ಡಿಸೋಜ, ಮಾನೇಸ್ತೀನ್ ಅನಿತಾ ಮಥಾಯಸ್ ಹಾಂಕಾಂ ಫಿರ್ಗಜ್ ಯಾಜಕ್ ಬಾಪಾಂನಿ ಸನ್ಮಾನ್ ಕೆಲೊ. ವೇದಿರ್ ಆಸ್ಲ್ಲ್ಯಾ ಸರ್ವಾಂನಿ ಸಾಂಗಾತ್ ದಿಲೊ. “ಸ್ತ್ರೀಯಾಂನಿ ಕಶೆಂ ಸಂತುಷ್ಟ್ ಜಾವ್ನ್ ಆಸ್ಯೆತ್” ಮ್ಹಳ್ಳ್ಯಾ ವಿಷಯಾಖಾಲ್ ಸಂಪನ್ಮೂಲ್ ವ್ಯಕ್ತಿ ಜಾವ್ನ್ ಆಯಿಲ್ಲ್ಯಾ ಮಾನೇಸ್ತೀನ್ ಜುಡಿತ್ ಮೆಂಡೋನ್ನಾನ್ ಸವಿಸ್ತಾರ್ ಮಾಹತ್ ದಿಲಿ.

ಘಟಕ್ ಅಧ್ಯಕ್ಷಿಣ್ ಸಮೀರಾ ರೆಬೆಲ್ಲೊನ್ ಸ್ವಾಗತ್ತಿಲೆಂ. ವೊತಿಯಾಂ ಪ್ರತಿನಿಧಿ ಅನಿಲ್ವಾ ನೊರೊನ್ವಾನ್ ಧಿನ್ವಾಸ್ ಪಾಟಯ್ಲೆಂ. ಮನೋರಂಜನಾ ಖಾತಿರ್ ಥೊಡೆ ಖೆಳ್ ಆಸಾ ಕೆಲ್ಲೆ. ಕಾಫಿ ಫಳಾಹಾರಾ ಸವೆಂ ಕಾರ್ಯೆಂ ಸಂಪ್ಲೆಂ. ಸುಮಾರ್ 130 ಸ್ತ್ರೀಯೊ ಹಾಜರ್ ಆಸ್ಲೊ ಸಗ್ಳೆಂ ಕಾರ್ಯಕ್ರಮ್ ಮಾನೇಸ್ತೀನ್ ಲಿನೆಟ್ ಕಾಸ್ತೆಲಿನೊನ್ ಚಲವ್ನ್ ಫ್ಲೆಂ.

- 08-03-2021 - ಕುಟ್ಮಾ ಆಯೋಗಾ ಥಾವ್ನ್ ಮಾಹೆತ್ ಶಿಬಿರ್: ಕುಟ್ಮಾ ಆಯೋಗಾ ಥಾವ್ನ್ “ಕುಟ್ಮಾ ಜಿವಿತಾ” ವಿಷಯಾಂತ್ ಮಾಹೆತ್ ಶಿಬಿರ್ ಫಿರ್ಗಜೆಚಾ ಕಮ್ಯುನಿಟಿ ಹೊಲಾಂತ್ ಮಾರ್ಚಾಚಾ 8 ತಾರೀಕೆರ್ ಸಾಂಜೆಚಾ 4 ವರಾರ್ ಆಸಾ ಕೆಲ್ಲೆಂ. ಸಂಪನ್ಮೂಲ್ ವ್ಯಕ್ತಿ ಜಾವ್ನ್ ಕುಟ್ಮಾ ಆಯೋಗಾಚೆ ಉಡುಪಿ ದಿಯೆಸೆಜಿಚೆ ದಿರೆಕ್ಟೊರ್ ಲೆಸ್ಲಿ ಆರೋಜ ಹಾಜರ್

ಆಸೊನ್ ಆಧುನಿಕ್ ಕುಟ್ಮಾ ಜಿವಿತಾಚಿ ಝಳಕ್ ಹ್ಯಾ ವಿಶಿಂ ಮಾಹೆತ್ ದಿಲಿ. ಹ್ಯಾ ಶಿಬಿರಾಕ್ ಫಿರ್ಗಜ್ ಯಾಜಕ್ ಮೂ ಬಾ ಫರ್ಡಿನಾಂಡ್ ಗೊನ್ನಾಲ್ವಿಸ್, ಆಯೋಗಾಚಿ ಸಂಯೋಜಕಿ ಮಾರ್ಗರೆಟ್ ಸೀಮಾ ಡಿಸೋಜ, ಕುಟ್ಮಾ ಆಯೋಗಾಚಿ ಸಂಚಾಲಕಿ ಜುಲೈಟ್ ಡಿಸೋಜ ಸವೆಂ ಕುಟ್ಮಾ ಆಯೋಗಾಚೆ 22 ಜಣ್ ಸಾಂದೆ ಹಾಜರ್ ಆಸ್ಲೆ.

- 21-03-2021 - ಆಮೊರಿಸ್ ಲೆತಿಸ್ಸಿಯಾ ಕುಟ್ಮಾಚೆಂ ವರಸ್: ಮಾರ್ಚಾಚಾ 21 ತಾರೀಕೆರ್ ಆಯ್ತಾರಾ ಸಕಾಳಿಂ 7 ವರಾಂಚಾ ಮಿಸಾ ಪಯ್ಲೆಂ



ಆಮೊರಿಸ್ ಲೆತಿಸಿಯಾ, ಕುಟ್ಮಾಚೆಂ ವರಸಾ (19-03-2021 ಥಾವ್ನ್ 22-06-2022) ಫಿರ್ಗಜ್ ಯಾಜಕ್ ಮಾ ಬಾ ಫರ್ಡಿನಾಂಡ್ ಗೊನ್ನಾಲ್ವಿಸ್ ಹಾಣೆಂ ಉದ್ವಾಟನ್ ಕೆಲೆಂ. ಫಿರ್ಗಜ್ ಗೊವ್ವಿಕ್ ಮಂಡಳೆಚೊ ಉಪಾಧ್ಯಕ್ಷ್ ಜೊನ್ ರೊಡ್ರಿಗಸ್, ಕಾರ್ಯದರ್ಶಿ ಅನಿತಾ ಡಿಸೋಜ, ಆಯೋಗಾಚಿ ಸಂಯೋಜಕಿ ಮಾರ್ಗರೆಟ್ ಸೀಮಾ ಡಿಸೋಜ ಆನಿ ಕುಟ್ಮಾ ಆಯೋಗಾಚಿ ಸಂಚಾಲಕಿ ಜುಲೈಟ್ ಡಿಸೋಜ ಹಾಜರ್ ಆಸ್ಲಿಂ. ಹೆಂ ಮಟ್ಟೆಂ ಕಾರ್ಯೆಂ ಫಿರ್ಗಜ್ ಸಹಾಯಕ್ ಯಾಜಕ್ ಮಾ ಬಾ ರೋಶನ್ ಡಿಕ್ಯುನಾನ್ ಚಲವ್ನ್ ವ್ಹೆಲೆಂ.



- **22-03-2021/25-03-2021 ವಾರ್ಷಿಕ್ ರೆತಿರ್:** ಲೊಕಾಂಚಾ ಆತ್ಮಿಕ್ ಬರೆಪಣಾಖಾತಿರ್ ದೆವಾಚ್ಯಾ ಉತ್ರಾಚೊ ಸಂದೇಶ್, ಮಿಸಾಚೆಂ ಬಲಿದಾನ್, ಆರಾಧಾನ್, ಅರ್ಗಾಂ ಸ್ತುತಿ ಆನಿ ಪಿಡೆಸ್ತಾಂ ಖಾತಿರ್ ಮಾಗ್ಣೆಂ ಆಟಾಪ್ಲಿ ವಾರ್ಷಿಕ್ ರೆತಿರ್ ಮಾರ್ಚಾಚಾ 22 ತಾರೀಕೆ ಥಾವ್ನ್ 25 ತಾರೀಕೆ ಮ್ಹಣಾಸರ್ ಮಾಂಡುನ್ ಹಾಡ್ಲಿ. ಮಾ ಬಾ ವಿಲ್ಹೆಡ್ ರೊಡ್ರಿಗಸ್ O.C.D, ಋಷಿವನ ಹಾಣೆಂ ಆಪ್ಲ್ಯಾ ಪಂಗಡ್ ಸವೆಂ ಚಲವ್ನ್ ವ್ಹೆಲಿ. ಪಯ್ಲ್ಯಾ ದಿಸಾ ಮ್ಹಣ್ಲೆ 22 ತಾರೀಕೆರ್ “ಆಮ್ಚ್ಯಾ ಬಾಪಾ ಸರ್ಗಿಂಚಾ ತುಜೆಂ ನಾಂವ್ ಪವಿತ್ರ್ ಜಾಂವ್ ತುಜೆಂ ರಾಜ್ ಯೇಂವ್”. ಆಮಿಂ ಸರ್ಗಿಂಚಾ ರಾಜಾ ಖಾತಿರ್ ಜಿಯೆಂವ್ಚೆಂ, ರಾಸ್ ಘಾಲ್ಚೆಂ ನ್ಹಯ್ ದೆವಾಕ್ ಆಮಿ ಆಮ್ಚೆ ಥಂಯ್ ಪಳೆಂವ್ಚೆಂ ಆನಿ ಸಾಸ್ಣಿಕ್ ಜಿವಿತ್ ಆಮ್ಚೆ ಭಿತರ್ ಆಸಾ ಮ್ಹಳ್ಳಿ ಶಿಕವ್ಣ್. ದುಸ್ರ್ಯಾ ದಿಸಾ 23 ತಾರೀಕೆರ್ ಮಾಗ್ಣ್ಯಾ ವಿಷ್ಯಾಂತ್ ತಶೆಂಚ್ ತಿಸ್ರ್ಯಾ ದಿಸಾ 24 ತಾರೀಕೆರ್ ಮೋಗ್, ಭೊಗ್ಲಾಣ್ಯಾ ವಿಶ್ಯಾಂತ್ ಶಿಕವ್ಣ್ ಆನಿ ಕುಮ್ನಾರಾಂ ಆಸಾ ಕೆಲ್ಲಿಂ. ಚವ್ತ್ಯಾ ದಿಸಾ ಮರಿ ಆಮ್ಚಿ ಮಾಂಯ್ ಆನಿ ತಿಚೆಂ ಭಕ್ತಿಪಣ್ ಆಮ್ಚ್ಯಾ ಜಿಣ್ಯೆಂತ್ ಮ್ಹಳ್ಳಿ ಶಿಕೊವ್ಣ್ ದಿಲಿ. ಫಿರ್ಗಜೆಚಾ ಸಬಾರ್ ಜಣಾಂನಿ ಹ್ಯಾ ರೆತಿರೆಚೊ ಫಾಯ್ದೊ ಜೊಡ್ಲೊ.

ವಾಂಟ್ಲೊ ಉಪ್ರಾಂತ್ ಇಗರ್ಜೆಂತ್ ಪಾಶಾವಾಂಚಾ ನಿಯಾಳಾ ಮುಖಾಂತ್ ಫಿರ್ಗಜ್ ಯಾಜಕ್ ಮಾ ಬಾ ಫರ್ಡಿನಾಂಡ್ ಗೊನ್ನಾಲ್ವಿಸ್ ಪ್ರಧಾನ್ ಯಾಜಕ್ ಜಾವ್ನ್ ಮಿಸಾಚೆಂ ಬಲಿದಾನ್ ಭೆಟಯ್ಲೆಂ. ಸಹಾಯಕ್ ಫಿರ್ಗಜ್ ಯಾಜಕ್ ಮಾ ಬಾ ರೋಶನ್ ಡಿಕ್ಯುನಾನ್ ಸಹಭೆಟವ್ಪಿ ಕೆಲಿ.

- **28-03-2021 - ಬೃಹತ್ ರಗ್ತಾದಾನ್ ಶಿಬಿರ್:** ಆಮ್ಚ್ಯಾ ಫಿರ್ಗಜೆಚಾ ಭಲಾಯ್ಕೆ ಆಯೋಗ್, ಕಥೊಲಿಕ್



- **28-03-2021 ತಾಳಿಯಾಂಚೊ ಆಯ್ತಾರ್:** ಫಿರ್ಗಜೆಚಾ ಗೊಟ್ವಾ ಮುಖಾರ್ 7 ವರಾರ್ ತಾಳಿಯೊ ಬೆಂಜಾರ್ ಕರ್ನ್ ಹಾಜರ್ ಆಸ್ಲಲ್ಲ್ಯಾ ಸರ್ವಾಂಕ್

ಸಭಾ, ಐಸಿವೈಎಮ್ ಆನಿ ಕಸ್ತೂರ್ಬಾ ಆಸ್ಪತ್ರೆ ರಗ್ತಾನಿಧಿ, ಮಣಿಪಾಲ್ ಹಾಂಚಾ ಜೋಡ್ ಆಸ್ಪ್ರಾಖಾಲ್ ಬೃಹತ್ ರಗ್ತಾದಾನ್ ಶಿಬಿರ್ ಕಮ್ಯುನಿಟಿ ಹಾಲಾಂತ್ ಸಕಾಳಿಂ 9 ವರಾಂ ಥಾವ್ನ್ ಆಸಾ ಕೆಲೆಂ. ಫಿರ್ಗಜ್ ಯಾಜಕ್ ಮಾ ಬಾ ಫರ್ಡಿನಾಂಡ್ ಗೊನ್ಸಾಲ್ವಿಸ್ ಹಾಣಿಂ ದಿವೊ ಪೆಟೊವ್ನ್ ಉದ್ವಾಟನ್ ಕೆಲೆಂ. ಮುಖೇಲ್ ಸಯ್ತೆ ಜಾವ್ನ್ ವಿಶಾಖ್ ಜೆ. ಶೆಟ್ಟಿ ಕೊ.ಫಾಂಡರ್ ಜೀವನಿಧಿ, ಡಾ. ಫಾತಿಮಾ, ಮೆಡಿಕಲ್ ಒಫಿಸರ್ ಬ್ಲಡ್‌ಬ್ಯಾಂಕ್ ಕೆ.ಎಮ್.ಸಿ. ಮಣಿಪಾಲ್ ಹಾಜರ್ ಆಸ್ಲಿಂ. ವೇದಿರ್ ಫಿರ್ಗಜ್ ಸಹಾಯಕ್ ಯಾಜಕ್ ಮಾ ಬಾ ರೋಶನ್ ಡಿಕುನ್ಟಾ, ಫಿರ್ಗಜ್ ಕಾರ್ಯದರ್ಶಿ ಅನಿತಾ ಡಿಸೋಜ, ಆಯೋಗಾಚಿ ಸಂಯೋಜಕಿ ಮಾರ್ಗರಟ್ ಸೀಮಾ ಡಿಸೋಜ, ಭಲಾಯ್ಕೆ ಆಯೋಗಾಚೊ ಸಂಯೋಜಕ್ ಜೆರೊಮ್ ರೊಡ್ರಿಗಸ್, ಕಫೊಲಿಕ್ ಸಭಾ ಅಧ್ಯಕ್ಷ ಗ್ರೆಗರಿ ಡಿಸೋಜ, ಐಸಿವೈಎಮ್ ಅಧ್ಯಕ್ಷ ರಾಕೇಶ್ ಫೆರ್ನಾಂಡಿಸ್ ಹಾಜರ್ ಆಸ್ಲಿಂ. ಜೆರೊಮ್ ರೊಡ್ರಿಗಸಾನ್ ಸ್ಲಾಗತ್ ಕೆಲೊ. ರಾಕೇಶ್ ಫೆರ್ನಾಂಡಿಸಾನ್ ಧಿನ್ಯಾಸ್ ಪಾಟಯ್ಲೆ. ಸಗ್ಳೆಂ ಕಾರ್ಯಕ್ರಮ್ ಡೋಮಿಯನ್ ಆರ್. ನೊರೊನ್ಡಾನ್ ಚಲವ್ನ್ ವ್ಹೆಲೆಂ. ಒಟ್ಟುಕ್ 55 ಯೂನಿಟ್ ರಗಾತ್ ಸಂಗ್ರಹಣ್ ಕೆಲೆಂ.

- 01-04-2021 - ನಿಮಾಣೊ ಬ್ರೇಸ್ತಾರ್: ಸಾಂಜೆರ್ 4 ವರಾರ್ ಏಕ್ ಮೀಸ್, ಪ್ರಧಾನ್ ಯಾಜಕ್ ಜಾವ್ನ್ ಫಿರ್ಗಜ್ ಯಾಜಕ್ ಬಾಪಾಂನಿ ಭೆಟೈಲೆಂ. ಸಾಂಜೆರ್ 6.30 ವರಾರ್ ಸಂಭ್ರಮಿಕ್ ಮೀಸ್. ಹ್ಯಾ ವೆಳಾರ್ ಫಿರ್ಗಜ್ ಸಹಾಯಕ್ ಯಾಜಕ್ ಮಾ ಬಾ ರೋಶನ್ ಡಿಕುನ್ಟಾ ಬಾಪಾಂನಿ ಪ್ರಧಾನ್ ಯಾಜಕ್ ಜಾವ್ನ್ 8 ದಾದ್ಲೆ ಆನಿ 4 ಸ್ತ್ರೀಯಾಂಚೆ ಪಾಂಯ್



ಧುಲೆ. ಫಿರ್ಗಜ್ ಯಾಜಕ್ ಮಾ ಬಾ ಫರ್ಡಿನಾಂಡ್ ಗೊನ್ಸಾಲ್ವಿಸ್, ಮಾ ಬಾ ರಾಯನ್ ಡಿಸೋಜ, ಮಾ ಬಾ ಲೊರೆನ್ಸ್ ಮೆಂಡೋನ್ಸಾ ಹಾಣಿಂ ಸಹಭೆಟಿಪ್ಪಿ ಕೆಲಿ. ಕೋವಿಡ್ 19 ಪಿಡೆ ವರ್ವಿಂ ಸರ್ಕಾರಾಚಿಂ ನಿಯಮಾಂ ಪಾಳ್ನ್ ಇಗರ್ಜೆ ಭಿತರ್ಚ್ ದೇವ್‌ಸ್ತುತಿ ಚಲವ್ನ್ ವ್ಹೆಲಿ.

- 02-04-2021 - ನಿಮಾಣೊ ಸುಕ್ರಾರ್: ಸಕಾಳಿಂ 10 ವರಾರ್ ಜೆರಾಲ್ ಖುರ್ಸಾವಾಟ್ ಇಗರ್ಜೆಂತ್ ಬಾಪ್ ರೋಶನ್, ಬಾಪ್ ಫರ್ಡಿನಾಂಡ್ ಆನಿ ಬಾಪ್



ಅಲ್ಫ್ರೆಡ್ ರಾಯನ್ ಹಾಂಚಾ ಮುಖೇಲ್ಪಣಾಖಾಲ್ ಚಲವ್ನ್ ವ್ಹೆಲಿ. ಸಾಂಜೆರ್ 5.30 ವರಾರ್ ಸೊಮ್ಯಾಚಾ ಕಷ್ಟಾಂಚಾ ಪಾಶಾಂವಾಚಿ ದೇವ್‌ಸ್ತುತಿ ಚಲವ್ನ್ ವ್ಹೆಲಿ.



- 03-04-2021 - ಅಲ್ಲೆಲೂಯಾ ಸನ್ದಾರ್: ಸಾಂಜೆರ್ 7 ವರಾರ್ ಸಂಭ್ರಮಿಕ್ ಪವಿತ್ರ್ ಮಿಸಾಚ್ಯಾ ಬಲಿದಾನಾ ಸವೆಂ ಪಾಸ್ಕಾಚೆಂ ಸಂಭ್ರಮಿಕ್ ಆಚರಣ್ ಮಾ ಬಾ ಅಲ್ಫ್ರೆಡ್ ರಾಯನ್ ಡಿಸೋಜ ಪ್ರದಾನ್



ಯಾಜಕ್ ಜಾವ್ನಾಸೊನ್ ಮಾ ಬಾ ಫರ್ಡಿನಾಂಡ್ ಗೊನ್ನಾಲ್ವಿಸ್, ಮಾ ಬಾ ರೋಶನ್ ಡಿಕುನ್ಹಾ ಆನಿ ಮಾ ಬಾ ಲೊರೆನ್ಸ್ ಮೆಂಡೋನ್ಹಾ ಹಾಣಿಂ ಸಹಭೆಟಿವ್ಲಿ ಕೆಲಿ. ಮಿಸಾ ಉಪ್ರಾಂತ್ ಕ್ರೊವೆಷಿಯಾಂತ್ ಮೊನ್ನಿಜೊರ್ ಜಾವ್ನ್ ನೇಮಕ್ ಜಾಲ್ಲ್ಯಾ, ಮಾ ಬಾ ಅಲ್ಫ್ರೆಡ್ ರಾಯನ್ ಹಾಂಕಾ ಫಿರ್ಗಜ್ ಯಾಜಕ್ ಬಾಪಾಂನಿ ಫುಲಾಂಚೊ ರೈಲೊ ಫಾಲ್ಸ್ ಅಭಿನಂದನ್ ಪಾಟಯ್ಲೆ.

- 04-04-2021 - ಪಾಸ್ಕಾಂ ಫೆಸ್ತಾಚೆಂ ಆಚರಣ್: ಸಕಾಳಿಂ 8 ವರಾರ್ ಆನಿ 10 ವರಾರ್, ಪವಿತ್ರ್ ಮಿಸಾಚೆಂ ಬಲಿದಾನ್ ಆಸಾ ಕೆಲ್ಲೆಂ.

- **ಎಪ್ರಿಲ್ - 17: ಫಿರ್ಗಜ್ ಲೋಕಾಕ್ ಕೋವಿಡ್ ವ್ಯಾಕ್ಸಿನ್ ದಿಂವ್ಚೆಂ ಕಾರ್ಯಕ್ರಮ್:** ಎಪ್ರಿಲಾಚಾ 17 ತಾರೀಕೆರ್ ಸಕಾಳಿಂ ನೊವ್ ವರಾರ್ ಭಲಾಯ್ಕೆ ಆಯೋಗ್ ಆನಿ ಜೆ.ಸಿ.ಐ. ಶಂಕರಪುರ ಹಾಂಚಾ ಜೋಡ್ ಆಸ್ಟ್ರಾ ಖಾಲ್ ಫಿರ್ಗಜಿಚಾ ಸರ್ವ್ ಲೋಕಾಂಕ್ ಧರ್ಮಾರ್ಥ್ ಕೋವಿಡ್ ವ್ಯಾಕ್ಸಿನ್ ದಿಂವ್ಚೆಂ ಕಾರ್ಯಕ್ರಮ್ ಸ್ಯೆಂಟ್ ಜೋನ್ ಪ್ರೈಮರಿ ಇಸ್ಕೂಲಾಂತ್ ಮಾಂಡುನ್ ಹಾಡ್ಲೆಂ. ಫಿರ್ಗಜ್ ಯಾಜಕ್ ಮಾ ಬಾ ಫರ್ಡಿನಾಂಡ್ ಗೊನ್ನಾಲ್ವಿಸ್ ಹಾಣೆಂ ದಿವೊ ಪೆಟೊವ್ನ್ ಉದ್ಘಾಟನ್ ಕೆಲೆ. ಫಿರ್ಗಜ್ ಗೊವ್ಳಿಕ್ ಮಂಡಳಿಚೊ ಉಪಾಧ್ಯಕ್ಷ್, ಕಾರ್ಯದರ್ಶಿ, ಆಯೋಗಾಚಿ ಸಂಯೋಜಕಿ, ಭಲಾಯ್ಕೆ



ಆಯೋಗ್ ಸಂಚಾಲಕ್, ಮೂಡಬೆಟ್ಟು ಪ್ರಾಥಮಿಕ ಆರೋಗ್ಯ ಕೇಂದ್ರಚಿ ದಾಕ್ಟರ್ ಡಾ| ಶೈನಿ ಕ್ರಿಸ್ತಬೆಲ್ ಆನಿ ಡಾ| ವೈಶಾಲಿ ಹಾಜರ್ ಅಸ್ಲಿಂ. 84 ಜಣಾಂನಿಂ ವ್ಯಾಕ್ಸಿನ್ ಘೆತ್ಲೆಂ.

- **ಎಪ್ರಿಲ್ - 27: ಪಯ್ಲೊ ಕುಮ್ಗಾರ್:** ಎಪ್ರಿಲಾಚಾ 27 ತಾರೀಕೆರ್ ಅಮ್ಮಾ ಫಿರ್ಗಜಿಚಾ 12 ಭುರ್ಗ್ಯಾಂನಿ ಸಕಾಳಿಂ 11 ವರಾಂಚಾ ಮಿಸಾರ್ ಪಯ್ಲೆಂ ಪಾವ್ಪಿಂ ಜೆಜುಕ್ ಉಂಡ್ಯಾ ವಾಯ್ಕಾಚಾ ರುಪಾರ್ ಅಪ್ಲ್ಯಾ ಕಾಳ್ಜಾಂತ್ ಸ್ವೀಕಾರ್ ಕೆಲೊ. ಫಿರ್ಗಜ್ ಯಾಜಕ್ ಮಾ ಬಾ ಫರ್ಡಿನಾಂಡ್ ಗೊನ್ನಾಲ್ವಿಸ್ ಬಾಪಾಂನಿ ಕೋವಿಡ್ 19 ಪಿಡೆಚಾ ನಿರ್ಬಂದನಾಚಿಂ ಸರ್ವ್ ಮಾರ್ಗಸೂಚಿ ಪಾಳ್ನ್ ಸರಳ್ ರಿತಿನ್ ಮಿಸಾಚೆಂ ಬಲಿದಾನ್ ಭೆಟೊವ್ನ್ ಭುರ್ಗ್ಯಾಂಕ್ ಕುಮ್ಗಾರಾಚೊ ಸಾಕ್ರಾಮೆಂತ್ ದಿಲೊ. ಪಯ್ಲೊ ಕುಮ್ಗಾರ್ ಸ್ವೀಕಾರ್ ಕೆಲ್ಲ್ಯಾ ಸರ್ವ್ ಭುರ್ಗ್ಯಾಂಕ್ ಅಭಿನಂದನ್ ಪಾಟಾಯ್ತಾನಾ, ಕಾಳ್ಜಾಂತ್ ಆಯಿಲ್ಲೊ ಜೆಜು



ಸದಾಂಚ್ ತಾಂಕಾಂ ಬರ್ಯಾ ಶೆಗುಣಾನಿಂ ಆನಿ ಮಾಗ್ಣಾಚಾ ಸ್ಪಿರಿತಾನ್ ಭರೊಂದಿ ಮ್ಹಣ್ ಮಾಗ್ತಾವ್.

- **ಜೂನ್ - 22: ಸಿಸ್ಟರ್ ಜುಲಿಯಾನ ಲಸ್ತಾದೊಕ್ ವಿದಾಯ್ ಕಾರ್ಯೆಂ:** ಸ್ಯೆಂಟ್ ಜೋನ್ಸ್ ಆಕಾಡೆಮಿ ಶಂಕರಪುರ ಹಾಚಿ ಮುಖೇಲ್ ಮೆಸ್ಸೀರ್ನ್ ಸಿಸ್ಟರ್ ಜುಲಿಯಾನ ಲಸ್ತಾದೊಕ್ ಫಿರ್ಗಜ್ ಆಡಳ್ತೆಂ ಮಂಡಳಿ ಥಾವ್ನ್ ಜೂನಾಚಾ 22 ತಾರೀಕೆರ್ ಮಂಗ್ಳರಾ ಸಕಾಳಿಂ 10 ವರಾರ್ ಕೋವಿಡ್ ನಿರ್ಬಂದನಾಚಿಂ ನಿಯಾಮಾಂ ಪಾಳ್ನ್ ವಿದಾಯ್ ಕಾರ್ಯೆಂ ಚಲವ್ನ್ ವ್ಹೆಲೆಂ. ಫಿರ್ಗಜ್ ಯಾಜಕ್ ತಸೆಂಚ್ ಸ್ಯೆಂಟ್ ಜೋನ್ಸ್ ಶಿಕ್ಷಣ್ ಸಂಸ್ಥೆಚಿ ಸಂಚಾಲಕ್ ಮಾ ಬಾ ಫರ್ಡಿನಾಂಡ್ ಗೊನ್ನಾಲ್ವಿಸ್ ಹಾಣೆಂ ಅದ್ಯಕ್ ಸ್ಥಾನ್ ಘೆತ್ಲೆಂ. ವೇದಿರ್ ತಿನೀಂ ಇಸ್ಕೂಲಾಚಿಂ ಮುಖೆಲಿಂ, ಫಿರ್ಗಜ್ ಉಪಾಧ್ಯಕ್ಷ್, ಕಾರ್ಯದರ್ಶಿ, ಆಯೋಗಾಚಿ ಸಂಯೋಜಕಿ ಹಾಜರ್ ಅಸ್ಲಿಂ. ವರ್ಗ್ ಜಾವ್ನ್ ವೆಚಾ ಸಿಸ್ಟರ್ ಜುಲಿಯಾನ ಲಸ್ತಾದೊಕ್ ಫಿರ್ಗಜ್ ಯಾಜಕ್ ಬಾಪಾನಿಂ ಸನ್ಮಾನ್ ಕರ್ನ್ ಉಡಾಸಾಚಿ ಕಾಣಿಕ್ ದಿಲಿ. ತಸೆಂಚ್ ಸ್ಯೆಂಟ್ ಜೋನ್ಸ್ ಆಕಾಡೆಮಿ ಪ್ರೈಮರಿ ಇಸ್ಕೂಲಾಚಿ ಮುಖೇಲ್ ಮೆಸ್ಸೀರ್ನ್ ಜಾವ್ನ್ ಹುದ್ದೊ ಸೀಕಾರ್ ಕೆಲ್ಲ್ಯಾ ಸಿಸ್ಟರ್ ಸರಿತಾ ಆನಿ ಹೈಸ್ಕೂಲಾಚಿ ಮುಖೇಲ್ ಮೆಸ್ಸೀರ್ನ್ ಜಾವ್ನ್ ಹುದ್ದೊ ಸೀಕಾರ್ ಕೆಲ್ಲ್ಯಾ ಶ್ರೀಮತಿ ಪ್ರಿಯಾ



ಡೆಸಾಕ್ ವಿಗಾರ್ ಬಾಪಾನಿಂ ಗುಲೊಬ್ ದೀವ್ನ್ ಮಾನ್ ಕೆಲೊ. ಫಿರ್ಗಜ್ ಉಪಾಧ್ಯಾಕ್ ಜೋನ್ ರೊಡ್ರಿಗಾಸಾನ್ ಸ್ವಾಗತ್ತಿಲೆಂ. ಕಾರ್ಯದರ್ಶಿ ಅನಿತ ಡಿಸೋಜನ್ ದಿನ್ವಾಸ್ ಪಾಟಯ್ಲೆಂ. ಇಸ್ಕಾಲಾಚಿಂ ಶಿಕ್ಷಕ್, ಶಿಕ್ಷಕಿಂ ತಶೆಂಚ್ ಪಿ.ಟಿ.ಎ. ಮೆಂಬರ್ಸ್ ಹಾಜರ್ ಆಸ್ಲೆಂ. ಸಗ್ಳೆಂ ಕಾರ್ಯೆಂ ಕ್ಲಾರಾ ಮೆಂಡೋನ್ನ್ ಚಲವ್ನ್ ವ್ಹೆಲೆಂ.

4. ಜೂನ್ -29: ಮಾನಾಧಿಕ್ ಬಾಪ್ ರೋಶನ್ ಡಿಕ್ಯುನ್ಟಾಕ್ ವಿದಾಯ್ ಕಾರ್ಯೆಂ: ಅಮ್ಚ್ಯಾ ಫಿರ್ಗಜಿಂತ್ ಸಹಾಯಕ್ ಫಿರ್ಗಜ್ ಯಾಜಕ್ ಜಾವ್ನ್ ದೋನ್ ವರ್ಸಾಂಚಿ ನಿಸ್ವಾರ್ಥ್ ಸೆವಾ ದೀವ್ನ್ ಬಜ್ಜಿ ಸಾಂ. ಜುಜೆಚಾ ಫಿರ್ಗಜಿಕ್ ವರ್ಗ್ ಜಾವ್ನ್ ವೆಚಾ ಮಾ. ಬಾ. ರೋಶನ್ ಡಿಕ್ಯುನ್ಟಾ ಹಾಂಕಾ ಜೂನಾಚಾ 29 ತಾರೀಕೆರ್ ಸಕಾಳಿಂ 10 ವರಾರ್ ಕೋವಿಡ್ ನಿರ್ಬಂದನಾಚಿಂ ನಿಯಾಮಾಂ ಪಾಳ್ನ್ ವಿದಾಯ್ ಕಾರ್ಯೆಂ ಚಲವ್ನ್ ವ್ಹೆಲೆಂ. ಫಿರ್ಗಜ್ ಯಾಜಕ್ ಮಾ. ಬಾಪ್ ಫರ್ಡಿನಾಂಡ್ ಗೊನ್ಸಲ್ವಿಸ್ ಹಾಣಿಂ ಅದ್ಯಕ್ ಸ್ಥಾನ್ ಘೆತ್ಲೆಂ. ಸಹಾಯಕ್ ಯಾಜಕ್ ಮಾ. ಬಾಪ್ ರೋಶನ್ ಡಿಕ್ಯುನ್ಟಾ, ಫಿರ್ಗಜ್ ಉಪಾಧ್ಯಾಕ್ ಜೋನ್ ರೊಡ್ರಿಗಾಸ್, ಕಾರ್ಯದರ್ಶಿ ಅನಿತ ಡಿಸೋಜ, ಆಯೋಗಾಚಿ ಸಂಯೋಜಕಿ ಸಿಮಿ ಡಿಸೋಜ ವೆದಿರ್ ಹಾಜರ್ ಆಸ್ಲೆಂ. ಉಪಾಧ್ಯಾಕ್ ಜೋನ್ ರೊಡ್ರಿಗಾಸಾನ್ ಮಾನ್ ಪತ್ರ್ ವಾಚ್ಲೆಂ. ಫಿರ್ಗಜ್ ಯಾಜಕ್ ಬಾಪಾನಿಂ ರೋಶನಾಕ್ ಸನ್ಮಾನ್ ಕೆಲೊ. ವೆದಿರ್ ಅಸ್ಲಲ್ಯಾನಿಂ ಸಾಂಗಾತ್ ದಿಲೊ. ಬಾಪ್ ರೋಶನಾನ್ ಪಾಂಗ್ಲಾ ಫಿರ್ಗಜಿಂತ್ ಅಪ್ಲ್ಯಾ ದೋನ್ ವರ್ಸಾಂಚಾ ಮಿಸಾವಾಂತ್ ಸಾಂಗಾತ್ ದಿಲ್ಲ್ಯಾ ಸರ್ವಾಂಚೊ ಉಪ್ಕಾರ್ ಬಾವ್ಯಡ್ಲೊ. ಮಾನೇಸ್ತ್

ಮಾರ್ಕ್ ವಾಜಾನ್ ಫಿರ್ಗಜಿ ತರ್ಫೆನ್ ಬಾಪ್ ರೋಶನಾಕ್ ಬರೆಂ ಮಾಗ್ಲೆಂ. ಕೋವಿಡ್ ನಿರ್ಬಂದನಾವರ್ವಿಂ ಆರ್ಥಿಕ್ ಸಮಿತಿಚೆ ಸಾಂದೆಂ, ವಾಡ್ಯಾಂ ತರ್ಫೆನ್ ವಾಡ್ಯಾಚೆ ಗುರ್ಕಾರ್ ಹಾಜರ್ ಆಸ್ಲೆ. ಆಯೋಗಾಚಿ ಸಂಯೋಜಕಿ ಮಾರ್ಗರೆಚ್ ಸೀಮಾ ಡಿಸೋಜನ್ ಸ್ವಾಗತ್ತಿಲೆಂ. ಕಾರ್ಯದರ್ಶಿ ಅನಿತ ಡಿಸೋಜನ್ ಧನ್ಯವಾದ್ ಪಾಟಯ್ಲೆಂ. ಶ್ರೀಮತಿ ಕ್ಲಾರಾ ಮೆಂಡೋನ್ನ್ ಕಾರ್ಯೆಂ ನಿರ್ವಯ್ಲೆಂ.

ಜೂನಾಚಾ 30 ತಾರೀಕೆರ್ ಬಾಪ್ ರೋಶನಾಕ್, ಫಿರ್ಗಜ್ ಯಾಜಕ್ ಬಾಪಾ ಸಂಗಿ, ಮಾ ಬಾ ಜಿತೇಶ್ ಕಸ್ತಲಿನೊ ಆನಿ ಆರ್ಥಿಕ್ ಸಮಿತಿಚಾ ಸಾಂದ್ಯಾಂನಿ ಬಜ್ಜಿ ಫಿರ್ಗಜಿಕ್ ಪಾಯ್ಲೆಂ.

● **ಜುಲಾಯ್ -1: ನವೊ ಫಿರ್ಗಜ್ ಸಹಾಯಕ್ ಯಾಜಕ್ ಮಾ ಬಾ ಅನಿಲ್ ಫ್ರಾನ್ಸಿಸ್ ಪಿಂಟೊಕ್ ಸ್ವಾಗತ್:** ಜುಲಾಯ್ 1 ತಾರೀಕೆರ್ ಮಂಗ್ಳೂರ್ ಮಿಲಾರ್



ಫಿರ್ಗಜಿ ಥಾವ್ನ್ ಮಾ ಬಾ ಅನಿಲ್ ಫ್ರಾನ್ಸಿಸ್ ಪಿಂಟೊಕ್ ಆವ್ಚ್ಯಾ ಫಿರ್ಗಜಿಕ್ ಸಹಾಯಕ್ ಫಿರ್ಗಜ್ ಯಾಜಕ್ ಜಾವ್ನ್ ಸ್ವಾಗತ್ ಕೆಲೊ. ಇಗರ್ಜೆಂತ್ ಮುಟ್ಟಿ ಮಾಗ್ಚ್ಯಾ ವಿಧಿ ಬಾಪ್ ಜಿತೇಶ್ ಕಸ್ತಲಿನೊಚಾ ಮುಖೇಲ್ಪಣಾರ್ ಚಲವ್ನ್ ವ್ಹೆಲಿ. ಫಿರ್ಗಜ್ ಯಾಜಕ್ ಮಾ ಬಾಪ್ ಫರ್ಡಿನಾಂಡ್

ಗೊನ್ಸಲ್ವಿಸ್ ಹಾಣಿಂ ಮಾ ಬಾ ಅನಿಲ್ ಫ್ರಾನ್ಸಿಸ್ ಪಿಂಟೊಕ್ ತಶೆಂಚ್ ಮಿಲಾರ್ ಥಾವ್ನ್ ಆಯಿಲ್ಲ್ಯಾ ವಿಗಾರ್ ಬಾಪ್ ಬೊನವೆಂಚರ್ ನಜ್ಜೇತ್ ಆನಿ ಸಾಂಗಾತಿಂ ಯಾಜಾಕಾಂಕ್, ತಶೆಂಚ್ ಮಿಲಾರ್ ಥಾವ್ನ್ ಆಯಿಲ್ಲ್ಯಾ ಫಿರ್ಗಜ್ ದೇವಪ್ರಜೆಕ್ ಸ್ವಾಗತ್ತಿಲೆಂ. ಬಾಪ್ ಅನಿಲ್ ಫ್ರಾನ್ಸಿಸ್ ಪಿಂಟೊನ್ ಅಪ್ಲಿಂ ಥೊಡಿಂ ಭೊಗ್ಲಾಂ ಉಚಾರ್ಲಿಂ.

ಕೋವಿಡ್ ನಿರ್ಬಂದನಾವರ್ವಿಂ ನವೊ ಫಿರ್ಗಜ್ ಸಹಾಯಕ್ ಯಾಜಕ್ ಮಾ ಬಾ ಅನಿಲ್ ಫ್ರಾನ್ಸಿಸ್ ಪಿಂಟೊಕ್ ಘೆಂವ್ಕ್ ಆರ್ಥಿಕ್ ಸಮಿತಿಚೆ ಸಾಂದೆ ಹಾಜರ್ ಆಸ್ಲೆ.



ವಿಶ್ವ ಅರಣ್ಯ ದಿನ



ವಾಯ್ಲೆಟ್ ಫೆರ್ನಾಂಡಿಸ್
ಸಾಂ ಜುಜೆ ಪಯ್ಲೊ ವಾಡೊ

ಮಾರ್ಚ್ 21 ತಾರಿಕೆರ್ ಆಮಿ ಸಗ್ಳಿಂ ವಿಶ್ವ್ ಅರಣ್ಯ ದಿವಸ್ ಆಚರಣ್ ಕರ್ತಾವ್. “ರೂಕ್-ಝಡಾಂ ವಾಡಯಾ, ಗಾಂವ್ ಉರಯಾ” ಮ್ಹಳ್ಳಿ ಸಾಂಗ್ಣಿ ಆಸಾ.

ರೂಕ್ ಆಸ್ಲಾರ್ ಪಾವ್ನ್
ಪಾವ್ನ್ ಆಸ್ಲಾರ್ ಬೆಳೆಂ
ಬೆಳೆಂ ಆಸ್ಲಾರ್ ಆಮ್ಚೆಂ ತುಮ್ಚೆಂ ಜಿವಿತ್.

ದೆವಾನ್ ಹೊ ಸೊಭಿತ್ ಸಂಸಾರ್ ರಚ್ಲೊ, ತಾಣೆಂ

ರಚ್ಲಲ್ಯಾ ಹ್ಯಾ ಸಂಸಾರಾಂತ್ ಆಮ್ಕಾಂ ವೆವೆಗ್ಳ್ಯಾ ಥರಾಚಿ ಜೀವ್‌ರಾಶಿ, ರೂಕ್-ಝಡಾಂ, ಸುಕ್ಣಿಂ-ಮನ್ಶಾತಿ ಪಳೆಂವ್ಕ್ ಮೆಳ್ತಾತ್. ಆಮ್ಚೆಂ ಭವಾರಿಂ ಆಸ್‌ಲ್ಲಿ ಪ್ರಕೃತಿಚಿ ಸೊಭಾಯ್ ದಿಸಾಜೆ ತರ್ ಆಮ್ಚೆಂ ಭಂವಾರಿಂ ಪಾಚ್ಚಿಂ ರೂಕ್-ಝಡಾಂ ಆಸೊಂಕ್ ಜಾಯ್. ಹ್ಯಾ ಪಾಚ್ಚಿ ಪ್ರಕೃತೆಚಿ ಸೊಭಾಯ್ ವರ್ಣುಂಕ್ ಅಸಾಧ್ಯ್. ಪ್ರಕೃತೆಂತ್ ಆಸಾ



ತಿಂ ಸೊಭಿತ್ ಸುಂದರ್ ರೂಕ್-ಝಡಾಂ, ಝಡಾಂನಿ ಆಸಾತ್ ತಿಂ ಸೊಭಿತ್ ರಂಗ್-ರಂಗಾಂಚಿಂ ಫುಲಾಂ ಆನಿ ಫಳಾಂ, ಫುಲಾಂನಿ ಬಸೊನ್ ಉಬೊನ್ ಯೆಂವ್ಚಿಂ ತಿಂ ಪಿಸೊಳಿಂ ಚರೊನ್ ಯೆಂವ್ಚಿ ತಿ ಪಾಚ್ಚಿವಾಲ್, ವ್ಹಾಳ್ಚ್ಯಾ ಉದ್ಕಾಚಿ ಝರ್, ಉದ್ಕಾಂತ್ ಆಸ್ಚೊ ತ್ಯೊ ವೆವೆಗ್ಳ್ಯಾ ರಿತಿಚ್ಯೊ ಮಾಸ್ಚೊ ಆಸಾತ್ ತೆ ವ್ಹಡ್ ವ್ಹಡ್ ಗುಡೆ, ದೊಂಗೊರ್, ಹಳ್ಳ್ಯಾಂನಿ ದಿಸೊನ್ ಯೆಂವ್ಚಿಂ ಪಾಚ್ಚಿಂ ರಂಗಾನ್ ಭರ್‌ಲ್ಲಿಂ ತಿಂ ವ್ಹಡ್ ವ್ಹಡ್ ರಾನಾಂ ಹ್ಯಾ ಪ್ರಕೃತೆಚಿ ಸೊಭಾಯ್ ಚಡಯ್ತಾತ್.

ಹ್ಯಾ ಪಾಚ್ಚಿ ಸೊಭಾಯ್ ಭರ್‌ಲ್ಲಿ ಪ್ರಕೃತೆಚಿ ಸೊಭಾಯ್ ಆಮಿ ಕಿತೆಂ ಕರ್ನ್ ಆಸಾಂವ್? ತಿ ವಿಭಾಡ್

ಕರ್ನ್ ಆಸಾಂವ್? ಹಾಕಾ ಕಾರಣ್ ಕೋಣ್? ಆಮಿ ಮನ್ಶಾಂ ಮ್ಹಣೊನ್ ಸಾಂಗೊಂಕ್ ಕಾಂಯ್ ದುಬಾವ್ ನಾ. ಪ್ರಕೃತೆಚೊ ದುರುಪಯೋಗ್ ಕರ್ತೆ ಆಸಾಂವ್.

ಆಮ್ಚೆ ಭಂವಾರಿಂ ಆಸ್ಚೆಂ ಪರಿಸರ್ ನಾಸ್ ಜಾತೇ ಆಸಾ. ಸಗ್ಳ್ಯಾಂನಿ ರೂಕ್-ಝಡಾಂ ಕಾತ್ರನ್ ವ್ಹಡ್ ವ್ಹಡ್ ಬಿಲ್ಡಿಂಗಾ ಜಾತೇ ಆಸಾತ್. ವಿಕಾಳ್ ಧುಂವರ್ ವೊಂಕ್ಚೆ ಕಾರ್ಖಾನೆ ಜಾತೇ ಆಸಾತ್. ಕಾಂಕ್ರಿಟ್ ಬಿಲ್ಡಿಂಗ್, ಕಾಂಕ್ರಿಟ್ ರಸ್ತೆ ಆಮ್ಚ್ಯಾ ದೊಳ್ಕಾಂಕ್ ದಿಷ್ಟಿಕ್ ಪಡ್ತಾತ್. ಹ್ಯಾ ವರ್ವಿಂ ಆಮ್ಚೆ ಭಂವಾರಿಂ ಆಸ್ಚೆಂ ಪ್ರಕೃತಿ ಪರಿಸರ್. ವಾತಾವರಣ್, ಪರಿಸರಾಚಿ ಮಾತಿ, ಉದಾಕ್

ಸಗ್ಳಿಂ ವಿಕಾಳ್ ಜಾತೇ ಆಸಾ. ವಾತಾವರಣ್ ವಿಪರೀತ್ ಜಾವ್ನ್ ಪಾವ್ನ್ ಯೆಂವ್ಚ್ಯಾ ವೆಳಾರ್ ಕರಿಣ್ ವೋತ್ ತಾಪ್ತಾ. ಕರಿಣ್ ವೋತ್ ಪಡ್ಚ್ಯಾ ವೆಳಾರ್ ಜನವರಿ, ಫೆಬ್ರವರಿ, ಮಾರ್ಚಾಂತ್ ಪಾವ್ನ್ ಯೆತಾ.

ಅರಣ್ಯ ಸಂರಕ್ಷಣೆ ಮಾಡಿ ನಮ್ಮ ಪರಿಸರವನ್ನು ರಕ್ಷಣೆ ಮಾಡುವ. ಶುದ್ಧ ಗಾಳಿ, ನೀರು, ಆಹಾರ ಪಡೆಯಲು ಪರಿಸರ ರಕ್ಷಣೆ ಅತೀ ಅವಶ್ಯಕ.

ಮುಂದಿನ ಪೀಳಿಗೆಗಾಗಿ ಅರಣ್ಯ ಬೆಳೆಸಿ ಉಳಿಸುವುದು ನಮ್ಮ-ನಿಮ್ಮೆಲ್ಲರ ಕರ್ತವ್ಯವಾಗಿದೆ. ಒಂದು ಮರ ಉರುಳಿಸಿದರೆ ಎರಡು ಸಸಿಗಳನ್ನು ನೆಟ್ಟು ಬೆಳೆಸೋಣ.



ಬರ್‌ದುಬಾಯ್ ಬೆಡ್‌ಸೈಸ್

ಏಕ್ ಕಾಳ್ ಆಸ್‌ಲ್ಲೊ, ದುಬಾಯ್ ಮ್ಹಳ್ಳ್ಯಾ ಸರ್ಗಾರ್ ಗೆಲ್ಲೊ ಪುನೆಕೆಲ್ಲೊ ಥೊಡಿಂ ವರಾಂ ಕಾಮ್ ಕರ್ನ್, ಗಾಂವಾಂತ್ ಘರ್ ಬಾಂಧುನ್, ಭುರ್ಗ್ಯಾಂಕ್ ಬರೊ ಘಡಾರ್ ದೀವ್ನ್, ಚಾರ್ ಕಾಸ್ ಉರವ್ನ್ ಗಾಂವಾಂತ್ ನಿವೃತ್ತಪಣಾಚಿ ಜಿಣಿ ಆರಾಮಾಯೆನ್ ಜಿಯೆಂವ್ಚೊ. ಪುಣ್ ಆತಾಂ ಗಲ್ಪಾಚಿ ಪರಿಗತ್ ಆಯ್ಲೆಂಚೆಪರಿಂ ನಾ. ಹೆಂ ಸಕ್ಡಾಂಕ್‌ಯೀ ಕಳಿತ್ ಆಸಾ. ಕಾಮಾಂ ಮೆಳನಾಂತ್, ಸಾಂಬಾಳ್ ಉಣೊ, ತಾಚೆವಯ್ಲಾನ್ Traffic Fine, 5% VAT ಮ್ಹಣೊನ್ ಹರೈಕಾ ವಸ್ತುಂಚಿಂ ಮೊಲಾಂ ಚಡ್ಲಾಂತ್. “ಮಾರ್ಕೆಟ್ ಪಡ್ಲ್ಯಾ” ಹೊ ಏಕ್ ಡಯ್ಲಾಗ್ ದುಬಾಂಯ್ತ್ ಖಂಯ್ ಗೆಲ್ಯಾರೀ ಆಯ್ಲೆಂಕ್ ಮೆಳ್ತಾ. ಖಂಯ್, ಕೆದಾಳಾ ಪಡ್ಲ್ಯಾ ದೇವ್ ಜಾಣಾಂ! ಥೊಡಿಂ ಬಾಯ್ಲಾಂ ವರಾಕ್ ತೀನ್-ಚಾರ್ ಪಾವ್ಪಿಂ ವಿಜಿಟಿಂಗ್ ವೀಜಾಚೆರ್ ಪುತಾಗೆರ್ ಆನಿ ಜಾಂವ್ಯಾಗೆರ್ ಮ್ಹಣೊನ್ ಹಾಂಗಾಚ್ಯಾ ಸೂಪರ್ ಮಾರ್ಕೆಟಿಂತ್ಲೊ ಫುಂಗೆಲ್ಲೊ ಪೂರಾ ಸಾಮಾನ್ ಖಾಲಿ ಕರ್ನ್ ವ್ಹರ್ತಾತ್.

ಕಷ್ಟ್ ಹಾಂಗಾಸರ್ ಮ್ಹಜೆಪರಿಂ ಆಸ್ಲಲ್ಯಾ ಮಧ್ಯಮ್ ವರ್ಗಾಚ್ಯಾ ಲೊಕಾಚೆ. ಆಮ್ಚಿ ಪರಿಸ್ಥಿತಿ ‘ಅಂಚಿಲತ್-ಇಂಚಿಲತ್’ ಮ್ಹಳ್ಳೆಪರಿಂ ಜಾಲ್ಯಾ. ‘ಏಕ್ ಆಸ್ಲಾರ್ ಏಕ್ ನಾ’ ಮ್ಹಳ್ಳೆಪರಿಂ ಕಾಮ್ ಆಸ್ಲಾರ್ ಭಂವೊಂಕ್ ಕಾರ್ ನಾ, ರಾವೊಂಕ್ ಕಂಪೆನಿಚಿ ವಸ್ತಿ ನಾ, ಕುಟಮ್ ಗಾಂವಾಂತ್... ಅಶೆಂ ಆಮ್ಚೆ ದುಕಿಚೆ ಮಿಸ್ತರ್ ಮುಗ್ಲೊಂಚೆಪರಿಂ ನಾಂತ್. ಜಾಲ್ಯಾರೀ ಹಾಂಗಾಸರ್

ಪ್ರಕಾಶ್ ಆಳ್ವ
(ಭೂಟಾಂ ಮ್ಹಣಿಯೆ)

ಸಾಂ. ಅಂತೊನ್ ತಿಸ್ರೊ ವಾಡೊ



ಬ್ಯಾಚುಲರ್ಸ್ ಆನಿ ಕಾಚಾರಿ ಬ್ಯಾಚುಲರ್ಸ್ ವರಾಚ್ಯಾ ಬಾರಾ ಮ್ಹಯ್ನಿಯೆ ಬಿಂದಾಸ್. ವ್ಹಡ್ಲ್ಯಾ ವಿಲ್ಲಾಂನಿ ಆನಿ ಪೆಟ್ಯಾ ಸಾಂಗಾತಾ ಫ್ಯಾಟಾಂನಿ ರಾವ್ತೆಲಿಂ ಬಾರಾ ಮ್ಹಯ್ನಿಯೆ ರಡೊನ್ ಆಸ್ತಾತ್. ಘರಾ ರಾಂದುಂಕ್ ಆನಿ ಭುರ್ಗ್ಯಾಂಚಿ ಜತನ್ ಘೆಂವ್ಕ್ ‘ಹಾಸ್‌ಮೇಡ್ಸ್’ ಆಸ್ಲಲ್ಯಾಂಚೊ ಘಮಂಡ್ ಮುಸ್ಲಾನ್ ವೆತಾ ಆನಿ ತಿಂ ಪಾಟ್ಲಾನ್ ವೆತಾತ್. ಉಣ್ಯಾ ಸಾಂಬಾಳಾರ್, ವರಾಕ್ ಏಕ್‌ಯೀ ರಜಾ ದೀನಾಸ್ತಾನಾ, ಇಂಟರ್‌ನೆಟ್ ದಿನಾಸ್ತಾನಾ, C.C.T.V. ಕ್ಯಾಮೆರಾ ಫಿಕ್ಸ್ ಕರ್ನ್ ಕಾಮಾಗಾರಾಂಚಿ ಸೊಭಾಯ್ ಪಳೆಂವ್ಚಿಂ ಚಡ್ತಾವ್ ಆಮ್ಚಿಂ ಮಂಗ್ಳೂರ್‌ಗಾರಾಂ ನಿಜಾಯ್ಕಿ ಗ್ರೇಟ್. ಸಂಘ್-ಸಂಸ್ಥೆ, ರೆತಿರ್, ನೊವೆನಾಂ ಆನಿ ದಾನ್ ದಿಂವ್ಚಾಂತ್ ಹ್ಯಾ ವರ್ಗಾಚೊ ಲೋಕ್ ಮುಕಾರ್. ಕೆಲ್ಲಿಂ ಪಾತ್ಕಾಂ ಭೊಗ್ಲಾಲಿಂ ಮ್ಹಳ್ಳಿ ಕುರ್ಡಿ ಪಾತ್ಯೆಣಿ ಹ್ಯಾ ವರ್ಗಾಚ್ಯಾ ಲೊಕಾಚಿ.

ಚಡ್ತಾವ್ ಜಾವ್ನ್ ಯುವಜಣಾಂ ದುಬಾಯ್ ಕಾಮಾಚೆ ಸೊಧ್ಲೆರ್ ಏಕ್ ವಾ ತೀನ್ ಮ್ಹಯ್ನಿಯಾಂಚ್ಯಾ ವಿಜಿಟಿಂಗ್ ವಿಜಾಚೆರ್ ಯೆತಾತ್. ದುಬಾಂಯ್ತ್ ವಸ್ತಿ ಕರ್ತಲ್ಯಾ ಕುಟ್ಮಾಂ-

ಸಯ್ರ್ಯಾಂನಿ ವಾ ಇಶ್ಟಾಂನಿ ವಿಜಾ ಕಾಡಿ ತರ್, ತರ್ನಾಟಿಂ ಕುಟ್ಮಾಂ ಸಯ್ರ್ಯಾಂಗರ್ ರಾವೊಂಕ್ ಪಾಟಿಂ ಮುಕಾರ್ ಕರ್ತಾತ್. ಇಶ್ಟಾಂಚಿಂ ರೂಮ್ ಕಿತ್ಲೆಂ ಲ್ಹಾನ್ ಆನಿ ಕಶೆಂಯ್ ಆಸೊಂ, 24 ವರಾಂ WiFi ಮೆಳ್ಳಾರ್ ತರ್ನಾಟಾಂಕ್ ಮಂಗಳ ಗ್ರಹಾಕ್ ಗೆಲ್ಲೆಪರಿಂ ಎಕಾ ಥರಾಚಿ ಖುಶಿ.

ಆತಾಂ ಕುಟ್ಮಾ-ಸಯ್ರ್ಯಾಂಚ್ಯಾ 'ಏರೆಗಾವುಯೆ ಕಿರಿಕಿರಿ' ವಿಶ್ಯಾಂತ್ ಮಟ್ವಾನ್ ಸಾಂಗ್ಚೆಂ ತರ್ ತಾಂಚಿ ತಿಸಿ ದೀಶ್ಪೆ ಗಾಂವಾ ಥಾವ್ನ್ ಆಯಿಲ್ಲ್ಯಾ ಮನ್ಯಾಂಚೆರ್ಚೆ ಆಸ್ತಾ. ರಾತಿಂ ಕಿತ್ಲ್ಯಾ ವರಾಂ ಪರ್ಯಾಂತ್ ವಾಟ್ಸಾಪಾರ್ ಆನ್‌ಲೈನ್ ಆಸ್ತಾತ್ ಮ್ಹಣೊನ್ ಚೊರಿ ಧರ್ತಾತ್. ಮಾಗಿರ್ ಸಕಾಳಿಂ ಕಾಮಾಕ್ ವೆಚ್ಯಾ ಪಯ್ಲೆಂ 'ಆಮ್ಚಿಂ ಭುರ್ಗಿಂ ಅಶಿಂ ನಾಂತ್‌ಬಾ! ದೆವಾಕ್ ಆರ್ಗಾಂ!' ಮ್ಹಳ್ಳೆಂ ಕೊಕ್ಕೆ ವಾಕ್ಯ.

ಭಾತ್‌ರುಮಾಕ್ ಗೆಲ್ಯಾರೀ ಕಿತ್ಲೊ ವೇಳ್ ಆನಿ ಕಿತ್ಲ್ಯಾ ಪ್ರಶ್ನಾರಾರ್ ಶವರ್ ಚಾಲು ಕರ್ನ್ ನ್ಹಾತಾತ್ ಮ್ಹಣೊನ್ ಕಾನ್ ದೀವ್ನ್ ಆಯ್ಕಾತಾತ್ ಭಾಯ್ರ್ ಯೆತಚ್ ಏಕ್ ಮಟ್ವೆಂ ಭಾಷಣ್ ತಯಾರ್ ಆಸ್ತಾ. 'ಹಾಂಗಾ ಗಾಂವ್ಚೆಪರಿಂ ಬಸಬಸ ನ್ಹಾಣ್ ಕೆಲ್ಯಾರ್ ಭೇಸ್! ದೆವಾಚೆಂ (DEWA) -ಚೆಂ ಬಿಲ್ಲ್ ಕಂಡಾಪಟ್ಟಿ ಯೆತಾ. ವಯ್ಲಾನ್ 5% VAT ಮ್ಹಳ್ಳೆಂ ನಂಜಿವಾಕ್ಯ. ಜಾಯ್ಲೆ ಸಂತಾನ್ ಕುಟಿಮ್? ದುಬಾಯ್ ವಿಸಿಟಿಂಗಾರ್ ಯೇವ್ನ್ ಸಯ್ರ್ಯಾಂಗರ್ ರಾವ್‌ಲ್ಯಾಂಕ್ ಹೊ ಮಾಮೂಲಿ ಅನ್ಬೋಗ್. ಚುಕೊನ್ ಪುಣೇ ಏರ್‌ಕಂಡಿಷನ್, ಲೈಟ್ ಆನಿ ಫ್ಯಾನಾಚೊ ಸ್ವಿಚ್ ಬಂಧ್ ಕರುಂಕ್ ವಿಸ್ತಾಲೊಯ್ ತರ್ ತಾಂಚಿ B.P., Sugar ಚಡೊನ್, ಆಸ್‌ಲ್ಯೊ ಗುಳಿಯೊ ಖಾಲಿ ಕರ್ತಾತ್. ದೆಕುನ್‌ಚ್ ಏಕ್ ಪಾವ್ಪಿಂ ಕಾಮ್ ಮೆಳ್ತಚ್ 'ಮಾರ್ಲಿ ಶೆಂಡಿ' ಮ್ಹಣೊನ್ ಸಯ್ರ್ಯಾಂಗರ್ ಥಾವ್ನ್ ಪಣಾಂದೆ ಪದ್ರಾಡ್ ಜಾತಾತ್.

ಆತಾಂ ಇಶ್ಟಾಂ ಪೀರಿಕಾ ಉಪ್ರಾಂತ್ ಶೀದಾ ವಿಶಯಾಕ್ ಮ್ಹಳ್ಳಾರ್ ಬೆಡ್‌ಸೈಸಾಕ್ ಯೆವ್ಯಾಂ. ನಾ ತರ್ ವಿಡಂಬನ್ 'ಅಮೈರ್ ಪೊಲೀಸ್' ಫಿಲ್ಮಾಪರಿಂ ಜಾಂವ್ಕ್ ಆಸಾ. ಏಕ್ ವಿಲ್ಲಾ ವಾ ಫ್ಯಾಟ್ ಭಾಡ್ಯಾಕ್ ಘೆವ್ನ್ ದೊಗಾಂ, ತೆಗಾಂ ವಾ ಚಡಿತ್ ಜಣಾಂ ರಾಂವ್ಚೆ ವ್ಯವಸ್ಥೆಕ್ 'ಶೆರಿಂಗ್ ಬೆಡ್‌ಸೈಸ' ಮ್ಹಣ್ತಾತ್. ಮ್ಹಯ್ಪಾಚೊ ಖರ್ಚ್ ಮ್ಹಳ್ಳಾರ್ ಭಾಡೆಂ, ಇಂಟರ್‌ನೆಟ್, ಉದ್ಯಾಚಿಂ ಆನಿ ಇಲೆಕ್ಟ್ರಿಕ್ ಬಿಲ್ಲ್ ತಶೆಂಚ್ ಮೆಸ್ಸಾಚೆಂ (ಖಾಣ್-

ಜೆವಣ್) ಪಯ್ಲೆ ವಾಂಟುನ್ ಘೆತಾತ್. ಮ್ಹಯ್ಪಾಕ್ ಎಕಾ ಸಾಂದ್ಯಾಪಾಟ್ಲಾನ್ ಸರಿಸುಮಾರ್ ದಿರಾಮ್ 1000-1500 ಪರ್ಯಾಂತ್ (ಪಿಡ್ಡ್ ಸೊಡ್ನ್).

ಬರ್‌ದುಬಾಯ್, ದುಬಾಯ್ ಶೆರಾಚೊ ವ್ಯವಹಾರಿಕ್ ಜಾಗೊ ಆನಿ ಕೇಂದ್ರ್ ಜಾಗೊ ಜಾಲ್ಲ್ಯಾನ್ ಹ್ಯಾ ಪ್ರದೇಶಾಂತ್ ಭಾಡೆಂ ಇಲ್ಲೆಶೆಂ ಚಡ್. ಮೆಟ್ರೊ, ಇಗರ್ಜ್, ಸೂಪರ್ ಮಾರ್ಕೆಟ್, ದುಕ್ರಾಚೆಂ ಮಾರ್ ಮೆಳ್ಚೊ ಸೂಪರ್ ಮಾರ್ಕೆಟ್ ಜಾವ್ನಾಸ್ಚೊ ಬಕಾರ್ ಮೊಹೆಬಿ, ವೆಸ್ಟ್ ರೋನ್, ಸ್ಪಿನ್ನೀಸ್, ಪಿಲಿಪ್ಪಿನಿ ಚೆಡ್ವಾಂಚಿಂ ಮಸಾಜ್ ಸೆಂಟರಾಂ ಆನಿ ಸ್ಪಾ ಅಸಲ್ಯೊ ಸರ್ವ್ ಸವ್ಲತಾಯೊ ಲಾಗಿಂ ಆಸ್‌ಲ್ಯಾನ್ ಬ್ಯಾಚುಲರ್ಸ್ ಆನಿ ಕಾಜಾರಿ ಬ್ಯಾಚುಲರ್ಸ್ ಬರ್‌ದುಬಾಯ್, ಬರ್ಜುಮಾನ್ ಸೆಂಟರ್ ಆನಿ ಕರಾಮಾ ತಸಲ್ಯಾ ಜಾಗ್ಯಾಂನಿ ರಾವೊಂಕ್ ಪಸಂದ್ ಕರ್ತಾತ್. ಸಂಸಾರಾಂತ್ ಭಾಂಗಾರಾಚ್ಯಾ ಆಂಗ್ಡಿಂಕ್ ನಾಂವಾಡ್‌ಲ್ಲೆಂ ಮೀನಾ ಬಾಜಾರಾಕ್ ಏಕ್ ಮೇಟ್ ತರ್, ದೆರೆಹಾಚ್ಯಾ ನಾಂವಾಡ್ಡಿಕ್ 'ಮೀನಿನ ವಾರ್ಕೆಟ್' ಆನಿ ಮೀನಾಕುಮಾರಿಂಚ್ಯೆ ಗಲ್ಲೆಕ್ ಚಲೊನ್ ವೆಚಿ ವಾಟ್.

ಬರ್‌ದುಬಾಯ್ ಮ್ಹಜೊ ರೂಮ್-ಪಾರ್ಟರ್ ಜೆರಿ. ತಾಚಿ ಈಶ್ಟ್ ಆನಿ ಒಳ್ಳೆಚಿ ಸಕ್ಡ್ ತಾಕಾ 'ವೊಡ್ಯಾ ಜೆರಿ' ನಾಂವಾನ್ ಒಳ್ಳಾತಾತ್. ಬಿಲ್ಡಿಂಗಾಂತ್ ಆಮ್ಚೆಂ ಫ್ಯಾಟ್ 'ವೊಡ್ಯಾ ನಿಲಯ' ನಾಂವಾನ್ ಫಾಮಾದ್. ಖುಶಾಲಿ ಆನಿ ಮೊಗಾಳಿ ಜೆರಿ ಮ್ಹಾಕಾ ಬೊಂಬಯ್ ಜೆರಿಮೆರಿ ಥಾವ್ನ್ ಒಳ್ಳೆಚೊ. ಸುಮಾರ್ ವೀಸ್ ವರ್ಸಾಂಚಿ ಇಶ್ಟಾಗತ್ ಆಮ್ಚಿ. 'ಆಪ್ತ ಮಿತ್ರ' ಮ್ಹಳ್ಳಾರ್ ಚೊಕ್ ಜಾಂವ್ಚಿನಾ. ವೊಡ್ಯಾಚಿಂ ದೋನ್ ಪೆಗ್ಗಾಂ ವಾ ಬೋತ್ಲೆ ಖಾಲಿ ಜಾಂವ್ಪಿ, ರುಗ್ಡೆಂ ವಾ ಮಚ್-ಮಚ್ ಮ್ಹಳ್ಳೆಂ ಆಮ್ಚೆ ಮಧೆಂ ನಾ. ವೋಟ್ ಜಾಂವ್ಪಿ, IPL, Foot Ball ಯೇಂವ್ಪಿ ವಾ ಕೊಂಕ್ಲಿ ನಾಟಕ್-ತುಳು ಫಿಲ್ಮಾಂವಿಶ್ಯಾಂತ್ ಉಲವ್ನ್ ಆಮಿ ಮಂಡೆಬೆಚ್ಚಿ ಕರುನ್ ಕಾಣ್ಚೆನಾಂವ್. ಕಿತ್ಲೆಂ ಖಾತಾಂವ್, ಕಿತ್ಲೆಂ ಪಿಯೆತಾಂವ್, ಸುಕ್ರಾರಾ ಖಿಂಯ್ಚ್ಯೆ ಇಗರ್ಜೆಕ್ ಮಿಸಾಕ್ ವಾ ಖಿಂಯ್ಚ್ಯೆ ಗಾಡಿಯೆರ್ ಭೊಂವೊಂಕ್ ವೆತಾಂವ್ ಮ್ಹಣೊನ್ ಫೆಸ್‌ಬುಕಾರ್ ತಸ್ವಿರೊ ಫಾಲಿನಾಂವ್. ಕೊಣೆಂಯ್ ನಂಜಿ ವೊಂಕ್‌ಲ್ಲ್ಯಾ ತಕ್ರಾರಾಚ್ಯಾ ಪೊಸ್ಪಾಕ್ ಆಮಿ ಲೈಕ್ ದಾಂಬಿನಾಂವ್ ವಾ ಕಮೆಂಟ್ಸ್ ಫಾಲಿನಾಂವ್. ಜೆರಿನ್ ಇಲ್ಲಿಶಿ ಬಡಾಯ್

ಉಲಂವ್ಚಿ ತಾಚ್ಯಾ ಕುಟ್ಮಾಚಿ, ಕಾಮಾಂಚಿ ಆನಿ ವೊಡ್ಕಾಚಿ ಮಾತ್, ದೊಗೀ ಹೊಟೆಲಾಂತ್ ಕಾಮ್ ಕರ್ತಾಂವ್ ಜಾಲ್ಲ್ಯಾನ್ ರುಮಾಂತ್ ಉದಕ್ ಪುಣೀ ಮುಗ್ಡಾತ್ ಪುಣ್ ವೊಡ್ಕಾಕ್ ಬರ್ಗಾಲ್ ಆಯಿಲ್ಲೊಚ್ ನಾ.

ಆಮಿ ದೊಗೀ ಮಧ್ಯಮ್ ವರ್ಗಾಚೆ ಜಾಲ್ಲ್ಯಾನ್ ದೊಗಾಂಕೀ ಬರೆಂ ತಾಳ್ ಪಡ್ತಾ. ರುಮಾಂತ್ ಮ್ಹಜೆಂ ಸಿಂಗಲ್ ಬೆಡ್ಡ್ ತರ್ ಜೆರಿಚೆಂ ಬಂಕ್ ಬೆಡ್ಡ್ (ಎಕಾ ವಯ್ರ್ ಏಕ್ ವಾ ದೋನ್ ಬೆಡ್ಡಾಂ). 'ಸಮಾಜ ಸೇವೆ' ಕರಿನಾತ್ಲಾರೀ, ಕುಟುಂಬ ಸೆವೆಂತ್ ಜೆರಿ ಇಲ್ಲೊಸೊ ಮುಕಾರ್. ಭಾವ್, ಮಿವ್ಲೆ ಆನಿ ಸಾಡು ಮ್ಹಣೊನ್ ಕುಟ್ಮಾ ಮಂಡಳೆಕ್ ವಿಸಿಟಿಂಗ್ ವೀಜಾಚೆರ್ ಹಾಡ್ನ್, ಕಾಮ್ ಲಾಗವ್ನ್ ದೀಂವ್ಕ್ ಪೆಚಾಡ್ತಾ. ಆಮ್ಕಾಂ ಹೆಂ ವರಸ್ ಸಾಡ್ವಾಂಚೆಂ ವರಸ್. ಜೆರಿಚೆ ಎದೊಳ್ಚ್ ದೋಗ್ ಸಾಡು ಯೇವ್ನ್ ತೀನ್-ತೀನ್ ಮ್ಹಯ್ನಿ ರಾವೊನ್, ಕಾಮ್ ಮೆಳನಾತ್ಲಾರೀ ಬಿಂದಾಸ್ ಖಾಪ್ನ್, ಪಿಯೆವ್ನ್ ಮಾಂಯ್ಕಾಂವಾಕ್ ಪಾಟಿಂ ಗೆಲೆ. ಆನೈಕ್ಲೊ ಸಾಡು ಡಿಸೆಂಬರಾಂತ್ ಯೇಂವ್ಕ್ ಖಿಯೆಂ. ದೆಕುನ್ ಹಾಂವೆಂ ಮ್ಹಳೆಂ, "ಯೇಂವ್ಚಿ, ಯೆತಾನಾ ಇಲ್ಲೊ ಕುಸ್ವಾರ್ ಹಾಡುಂಕ್ ಸಾಂಗ್, ಚಾಕ್ಲಾಕ್ ಜಾತಾ". ಹ್ಯಾ ವರಾಚೆ ಸುರ್ದೆರ್ ಆಯಿಲ್ಲೊ ಸಾಡು ಮುಂಬಯ್ಚೊ ಖಿಯೆಂ. ಬಂಡಲ್ ಆನಿ ಪಿಡ್ಕೆ ಮಾಸ್ಪೆರ್. ತೊ ಆಸ್ತಾನಾ ತೀನ್ ಮ್ಹಯ್ನಿ ಹಫ್ತಾಕ್ ತೀನ್ ಚಾರ್ ದೀಸ್ ವಿಕೆಂಡ್. ದೀಸ್ ಭರ್ ಸಾಡು ವಾಟಾಪಾರ್ ತರ್ ರಾತಿಂ ಗೊರಕೆ ಕಟ್ಟುಂಚಿ ಡ್ಯೂಟಿ. ಘೊರೆಲ್ಯಾರೀ ಫ್ಲಡ್ ನಾ ಪುಣ್ ನಿದೆಂತ್ ಉಲಂವ್ಚಿ ಸವಯ್. 'ಸೊವಾಯ್ ಬುದ್ಧಂತ್' ಸಾಡ್ಲಾಕ್ ಸಮ್ಜೊಂಚೆಪರಿಂ ನಾ. ಏಕ್ ದೀಸ್ ಹಾಂವೆಂ ಸಾಂಗ್ಲ್ಲಾಕ್ "ಭಾವಾ... ಘೊರೆಂವ್ಚ್ಯಾಕ್ ವ್ಯಾಟ್ ನಾ ನೇ. ಮುಂಬಯ್ ಘರಾ ಮ್ಹಾಕಾ ಬಾಯ್ಲೆ ದಿಸಾಚೆಂ ಉಲಂವ್ಕ್ ದೀನಾ. ದೆಕುನ್ ಹಾಂವೆಂ ರಾತಿಚೆಂ ಉಲಂವ್ಚೆಂ!" ಮ್ಹಣಾಲೊ, ಮ್ಹಾಕಾ ಪುರೊ.

ಜೆರಿಕ್ ನಾಯ್ ಶಿಫ್ಟ್ ಆಸ್ಲಾರ್ ಯೆತಾನಾ ಮಧ್ಯಾನ್ ರಾತಿಚೆಂ ಏಕ್ ವೋರ್ ಜಾತಾ. ಏಕ್ ರಾತಿಂ ದೊಗೀ ಸಾಡು ಹಿಂದೆಂತ್ ತಕ್ರಾರ್ ಕರ್ನ್ ಆಸ್ಲೆ ಮ್ಹಾಕಾ ಆಯ್ಕಾಲೆಂ. ದುಸ್ರ್ಯಾ ದೀಸ್ ಸಕಾಳಿಂ ಚಾ ಪಿಯೆತಾನಾ ಹಾಂವೆಂ ವಿಚಾರ್ಲೆಂ, "ಕಿತೆಂ ಸಾಡು-ಸಾಡು ರಾತಿಚೆಂ ಘಟಾನ್ ಉಲಂವ್ನ್ ಆಸ್ಲಾತ್?" ಜೆರಿ ಮ್ಹಣಾಲೊ

"ಹಾಂವ್ ಕಾಲ್ ರಾತಿಚೆಂ ಕೋಟ್ ಫಾಲ್ಸ್ ಆಯಿಲ್ಲೊಗಿ ನಾ... ಸಾಡು ಮ್ಹಾಕಾ ಟಿ.ಸಿ. ಮ್ಹಣೊನ್ ಚಿಂತುನ್ 'ಮೆರೆ ಪಾಸ್ ಟಿಕೆಟ್ ಹೈ ಸಾಬ್' ಮ್ಹಣೊನ್ ಟಿಕೆಟ್ ಉಗ್ತಿ ಕರ್ನ್ ದಾಕಯ್ಲಾಗ್ಲೊ ಸಾಯ್ಲಾ. "ಕಾಲ್ ಸಾಡ್ವಾನ್ ಐಸ್ ಭರ್ಚುಂಕ್ ನಾ ದಿಸ್ತಾ" ಮ್ಹಣ್ತಾನಾ ಮ್ಹಾಕಾ ಉಸ್ತರೆಂ ಆಯ್ಲೆಂ. ಬೊಂಬಯ್ಚೊ ಸಾಡು ಕಾಮ್ ಮೆಳಾನಾಸ್ತಾನಾ ಗೆಲ್ಲ್ಯಾ ಫಟಾಫಟ್ ಎಪ್ರಿಲಾಂತ್ ಆನೈಕ್ಲೊ ಸಾಡು ಆಯ್ಲೊ.

ದುಸ್ರೊ ಸಾಡು ಇಲ್ಲೊಸೊ ಆಳ್ವೆ ಜೆರಿನ್ ಸಾಡ್ಲಾಕ್ "ಬಯೊಡಾಟಾ ಧಾಡ್, ಇಂಟರ್ವ್ಯೂಕ್ ವಚ್" ಮ್ಹಳ್ಯಾರ್, "ಫಾಲ್ಯಾಂ ಪಳೆಯಾಂ" ಮ್ಹಣೊನ್ ಜಾಪ್ ಸಾಡ್ಲಾಚಿ. ಹ್ಯಾ ಜೆರಿಚ್ಯಾ ಸಾಡ್ಲಾವರ್ವಿಂ ಆಮ್ಚೆಂ ರೂಮ್ 'ಧರ್ಮಶಾಲೆ' ಜಾವ್ನ್ ಗೆಲ್ಲೆಂ. ದೀಸ್ ಭರ್ ಪುಂಡಿ ಕರ್ಲ್ಯಾ 'ಫಾಲ್ಯಾಂ ಪಳೆಯಾಂ' ಸಾಡ್ಲಾ ವಿಶ್ಯಾಂತ್ ಹಾಂವೆಂ ಜೆರಿ ಕಡೆನ್ಂಚ್ ವಿಚಾರ್ಲೆಂ, "ಹ್ಯಾ ಮನ್ಶಾಚಿ ಗಜಾಲ್ ಕಿತೆಂ?"

"ಆಟ್ ವರಾಂ ಇಸ್ರೇಲ್ ಆಸ್ಲೆಲ್ಲೊ ಸಾಯ್ಲಾ. ಬ್ಯಾಂಕಾಂತ್ ಚಾರ್ ಗುಲೆ ಆಸಾತ್. ಸಗ್ಳೊ ದೀಸ್ ವಾಟಾಪಾರ್ ಆನಿ ಸ್ಕೆಪ್ಪಾರ್ ಇಸ್ತಾಯೆಲಾಂತ್ಲ್ಯಾ ಕೇರ್ ಗಿವರ್ಸ್ ಕಡೆನ್ ಉಲಯ್ತಾ ಮ್ಹಣೊನ್ ಬಾಯ್ಲೆನ್ಂಚ್ ದುಬಾಯ್ ಧಾಂವ್ಡಾಯ್ಲಾಂ" ಜೆರಿಚಿ ಜಾಪ್.

ಎಕಾ ಸುಕ್ರಾರಾ ಹ್ಯಾ ಸಾಡ್ಲಾಕ್ ಫೆವ್ನ್ ಆಮಿ Carre Four Super Market-ಕ್ ಗೆಲ್ಯಾಂವ್. ಕಾಂಯ್ ಕಾಣ್ಣೆನಾತ್ಲಾರೀ ಸೂಪರ್ ಮಾರ್ಕೆಟಿಕ್ ದೋನ್ ರಾಂಡ್ ಫಾಲೆ. ಜೆರಿಚೊ ಸಾಡು ಕ್ರಿಸ್ತಾಂವ್ ಎಕೆ ಮ್ಹಾತಾರೆಕ್ ಪಳೆವ್ನ್ ಆಮ್ಕಾಂ ಸಾಂಗಾನಾಸ್ತಾನಾ ಪಿಡ್ಲೊ. ಸಾಡ್ಲಾಚಿ ರುಳಕ್ ನಾತ್ಲ್ಯಾನ್ ಜೆರಿನ್ ಫೊನ್ ಕೆಲೊ. "ಹಾಂವ್ ರುಮಾಕ್ ಪಾವ್ಲಾಂ. ಗಜಾಲ್ ಮಾಗಿರ್ ಸಾಂಗ್ತಾಂ" ಸಾಡ್ಲಾನ್ ಫೊನ್ ಕಟ್ವೆ ಕೆಲೆಂ. ರುಮಾಕ್ ಪಾವ್ಲೆಚ್ ಹಾಂವೆಂ ಸಾಡ್ಲಾಚಿ ತನ್ನಿ ಸುರು ಕೆಲಿ "ತೈ ಮ್ಹಾತಾರೆಕ್ ಪಳೆವ್ನ್ ತುಂ ಸಾಂಗಾನಾಸ್ತಾನಾ ಧಾಂವ್ಲಾಯ್ ಸಾಯ್ಲಾ... ಗಜಾಲ್ ಕಿತೆಂ? ಗಾಂವಾಂತ್ ಚೇಯ್ನ್ ಪುಣೀ ಚೊರಿ ಕರುಂಕ್ ನಾಂಯ್ ಮೂ?"

'ನಾ ಸಾಯ್ಲಾ... ಚೋರ್ ಆನಿ ಹಾಂವ್? ಆದ್ಲೆಪಾವ್ಣಿಂ ವಿಸಿಟಿಂಗಾರ್ ಆಯಿಲ್ಲೆ ತೆದಾಳಾ ತಿ ಮ್ಹಾತಾರಿ Carre Four Super Market ತ್ ಮೆಳಲ್ಲಿ. ತಿ ಗಾಂವಾಂತ್

ಆಮ್ಚ್ಯಾ ವಾಡ್ಯಾಂತ್ಲಿ. ಹಾಂವೆಂ ಸತ್ಯಾನ್ ಕಶಿ ಆಸಾಯ್ ಮಾಂಯ್ ಮ್ಹಣೊನ್ ವಿಚಾರ್ಲೆಂ. ತಾಕಾ ತೀ, 'ಬಾಬುಟೀ, ತುಂ ಇಸ್ರಾಯೆಲ್ ಆಸ್‌ಲೊಯ್ ನ್ಹಯ್‌ರೇ, ಹಾಂಗಾ ದುಬಾಯ್ ಕಿತೆಂ ಕರ್ತಾಯ್?' ಮ್ಹಾತಾರಿಚೆಂ 'ಅಧಿಕ ಪ್ರಸಂಗ' ಸುರು ಜಾಲ್ಲೆಂ ಮುಗ್ಡೊಂಚೆಪರಿಂ ನಾತ್‌ಲ್ಲೆಂ. ತಿಕಾ ಹಾಂವೆಂ ರಾಗಾನ್ 'ಹಾಂವ್ ಹಾಂಗಾ Carre Four-ತ್ ಕಾಮ್ ಕರ್ತಾಂಗೆ ಮಾಂಯ್' ಮ್ಹಳ್ಳೆಂ. ಗಾಂವಾಂಕ್ ಪಾವ್‌ಲ್ಲೆಂಚ್ ಸಗ್ಳ್ಯಾ ವಾಡ್ಯಾಂತ್, ಪೆಂಟೆಂತ್ ಕಿತ್ಯಾಕ್ ಬಾರಾಂತ್ ಸಯ್ತ್ ಏಕ್ ಖಬರ್. ಮ್ಹಾಕಾ Care Free ಕಂಪೆನಿಂತ್ ಕಾಮ್ ಮೆಳ್ಳಾಂ ಮ್ಹಣೊನ್ ಮ್ಹಾತಾರೆನ್ ಮಾಲೆ ಪಟಾಕಿಕ್ ಉಜೊ ದೀವ್ನ್ ಜಾಲ್ಯೊ. ದೆಕುನ್ ಹ್ಯಾ ಪಾವ್ಲಿಂ ತಿಚ್ಯಾ ಫಾಸಾಕ್ ಮೆಳ್ಳೆಂ ನಾಕಾ ಮ್ಹಣ್ ಧಾಂವೊನ್ ರುಮಾಕ್ ಆಯ್ಲೊಂ."

ಹಾಂವ್ ಆನಿ ಜೆರಿ ಕಿಲ್ಲೆಂ ಹಾಸ್ಪಾಂವ್, ಕಿಲ್ಲಿಂ ಪೆಗ್ಗಾಂ ಖಾಲಿ ಕೆಲಿಂ ದೇವ್ ಎಕ್ಲೊ ಜಾಣಾ. ಜೆರಿಚೊ ಇಸ್ರಾಯೆಲಾಚೊ ಸಾಡು ತೀನ್ ಮ್ಹಯ್ಚೆ ಜಾತಚ್ ಗಾಂವಾಂಕ್ ಪಾಟಿಂ ಗೆಲೊ.

ಆತಾಂ ರುಮಾಂತ್ ಹಾಂವ್ ಆನಿ ಜೆರಿ ಮಾತ್ ಆಸಾಂವ್. ಆಜ್ ಪರತ್ ಸುಕ್ರಾರ್. ಜೆರಿನ್ ತಾಳ್ಚ್ಯಾ ಹಾತಾನ್ ವೊಡ್ಯಾಬೊಲ್ಲೆಕ್ ಮಾರ್ನ್ ಗುಡ್ಲಿ ಘಸಂವ್ಡಾಯ್ತಾನಾ ಹಾಂವೆಂ ವಿಚಾರ್ಲೆಂ, "ಜೆರಿ, ಡಿಸೆಂಬರಾಕ್ ಯೆಂವ್ಚೊ ಸಾಡು 'ವೆಚೊಗಿ ರಾಂವ್ಚೊ?"

"ಪಯ್ಲೆಂ ಯೆಂವ್ಚಿ ಸಾಯ್ಬಾ!" ಮ್ಹಣೊನ್ ಗ್ಲಾಸಾಂತ್ ಸ ಕ್ಯೂಬ್ ಐಸ್ ಫಾಲ್ಸ್ ಜೆರಿನ್ On the Rocks ಪೆಗ್ಗ್ ಕೆಲೆಂ.



ಮ್ಹಾಗ್‌ಯ್

ಮ್ಹಾಗ್‌ಯೆಚೊ ಚುಕ್ಲಾ ಕಂಟ್ರೋಲ್
ಭಾಂಗ್ರಾಳೊ ಜಾಲಾ ಪೆಟ್ರೋಲ್
ಸವಾಯ್ ಕಿತೆಂ? ಉದೆತಾ ಸವಾಲ್
ಜಾಪ್ ಸಿಂಪಲ್ ಮ್ಹನ್ಯಾಕ್ ನಾ ಮೋಲ್

ಚಡ್‌ಲ್ಲೆಂ ಮೋಲ್ ದೆಂವಾನಾ
ಸಾಂಬಾಳ್ ಭುಕೆಕ್ ಪಾವಾನಾ
ಖರ್ಚ್ ಸದಾಂಚೊ ರಾವಾನಾ
ಗರ್ಜೊ ಭಿಲ್ಕುಲ್ ನಿಂವಾನಾಂತ್!

ಆಜ್ ದೇವ್‌ಯ್ ಜಾಲಾ ಮ್ಹಾರೊಗ್
ತಾಕಾಯ್ ಜಾಯ್ ಲಾಖ್ ಆನಿ ಕರೋಡ್
ಮೆಳೊಂಕ್ ತಾಚೆಂ ಬೆಸಾಂವ್ ಮೋಗ್
ಪಯ್ಕಾಂವಿಣೆಂ ನಾ ನಿರ್ವೋಗ್

ಖಾಣಾಂವೊರ್ವಿ ಸರ್ಕಾರಿ ಗುದಾವಾಂನಿ
ಖಾವ್ನ್ ಫಾಲ್ಯಾ ಕಿಡ್ಯಾಂನಿ
ಲೇಕ್ ನಾತ್ಲೊ ದುಡು ಕರೋಡಾಂನಿ
ಮೆಳ್ತಾಲೊ ಮಂತ್ರಿಚ್ಯಾ ಖಜಾನಾಂನಿ!

ಮ್ಹಾಗ್‌ಯೆಕ್ ಸೊಸುನ್ ಸೊಸುನ್
ದೊಳೆ ಸುಜ್ಜಾತ್, ದುಕಾಂ ಪುಸುನ್
ದುಬ್ಳೊ ತೊ ದುಬ್ಳೊಚ್ ಆಜೂನ್ ಪಾಸೊನ್
ಗ್ರೇಸ್ತಾಚೊ ಹೊಬೊರ್ಸ್ ನಿಂವಾನಾ, ಸಗ್ಳೆಂ ಆಸೊನ್

ಧಾಂಬ್ಲಾರ್ ಆಯ್ಚಿ ಭುಕ್
ಮೆಳಾತ್‌ಗಿ ಫಾಲ್ಯಾಂಚೆಂ ಸುಖ್?
ಆಧಾರ್ ಕೋಣ್ ಜಿಯೆಂವ್ಕ್?
ಚಿಂತುನ್‌ಚ್ ಕಾಬಾರ್ ಆವ್ಕ್.



ವಿಲ್ವೆಡ್ ಆರ್., ಪಾಂಗ್ಲಾ

ಕುಲೆತಪ್ಪು...



ಆಲ್ಫೋನ್ಸ್ ಮೆಂಡೋನ್ಸಾ
ಲೂಡ್ಸ್ ತಿಸ್ತೊ ವಾಡೊ

ಪೊರ್ಚ್ಯಾಪೋರ್ ಹಾಂವ್ ಆನಿ ಕುಟಾಂವ್ ಕೆರಳಾ ವಾಯ್ಡ್ ಭಂವೊಂಕ್ ಗೆಲ್ಯಾಂವ್. ವಾಟ್ ಸರಿಸುಮಾರ್ 300 ಕಿ.ಮೀ. ಆನಿ ಆಮಿ ಆಮ್ಚೊ ಪಾಂವ್ಚೊ ಜಾಗೊ ಇಲ್ಲೊ ರಿಮೋಟ್ ಮ್ಹಣ್ಕೆತ್ ಆನಿ ಸಬಾರ್ ಗುಂವ್ಡ್ಯೊ ಆಸ್ಲೆಲ್ಯೊ ಜಾಲ್ಯಾರೀ ಸಮಾ ಪಾವ್ಲಾಂವ್... ಗುಗುಲ್ ಮ್ಯಾಪಾಚಾ ಆಧಾರಾನ್.

ಆತಾಂ ವಿಷಯ್ ತೊ ನ್ಹಯ್ ವಿಷಯ್ ದುಸ್ರೊಚ್. ಮ್ಹಜ್ಯಾ ಭುರ್ಗಾಪಣಾರ್ ಜಾಲ್ಲಿ ಗಜಾಲ್. ತೆದ್ನಾಂ ಗುಗುಲ್ ಮ್ಯಾಪ್ ಸೊಡ್ಯಾಂ, ಪೋನ್ ಸೈತ್ ನಾಕ್ಲೆಂ. ಹಾಂವ್ ಎಕಾ ಜಾಗ್ಯಾಕ್ ಭಾರ್ಯಾ-ಸರ್ಲೊಂ, ಮ್ಹಜ್ಯಾ ಗಾಂವಾ ಥಾವ್ನ್ ಮ್ಹಜ್ಯಾ ಗಾಂವಾಕ್ಚ್... ಹಾಂವ್ ತೆದ್ನಾಂ ಆಟ್ ವರ್ಸಾಂಚೊ ಭುರ್ಗೊ, ಮ್ಹಜ್ಯಾ ವ್ಹಡಿಮಾಂಯ್ ಲಾಗಿಂ ರಾವ್ತಾಲೊಂ. ಎಕಾ ಮಹಿನ್ಯಾ ಆದಿಂ ಮ್ಹಜ್ಯಾ ಮಾವ್ಚೆಂ ಕಾಜಾರ್ ಜಾಲ್ಲೆಂ. ಪೊರ್ತಾಪಣಾಕ್ ಆಯಿಲ್ಲಾ ತೆದ್ನಾ ತಿಚೆಂ ಏಕ್ ಬ್ಯಾಗ್ ಘರಾ ಉರ್ಲೆಂ ತೆಂ ಪಾಟಿಂ ದೀಂವ್ಕ್ ಹಾಂವ್ ಭಾಯ್-ಸರ್ಲೊಂ... ಪಾಂಗ್ಯಾ ಸಾಲ್ಕಾರಾ ಥಾವ್ನ್ ಮೂಡ್-ಬೆಟ್ಟು... ಸಾಧಾರ್ಣ್ ಅರ್ಧ್ಯಾ-ವರಾಚಿ ಪಾಂಯ್-ವಾಟ್. ತ್ಯಾ ಕಾಳಾರ್ ಸೈಕಲಾಂ ಸೊಡ್ನ್ ಸ್ಕೂಟಾರಾಂ ವಾ ಕಾರಾಂ ನಾಕ್ಲಿಂ. ಆಸ್ಲಾರೀ ಥೊಡ್ಯಾ ಗ್ರೆಸ್ತಾಂಗರ್ ಮಾತ್, ಏಕ್ ನಾಂವ್ ಉಡಾಸ್ ಯೆತಾ ಕಾರ್-ವಲ್ಲಿ. ಹೆರ್ ಮ್ಹಾಕಾ ಉಡಾಸ್ ನಾ. ಮ್ಹಾಕಾ ಸಮಾ ವಾಟ್ ಕಳಿತ್ ನಾಕ್ಲಿ, ವ್ಹಡಿಮಾಂಯ್ ಪರ್ತಾನ್ ಪರ್ತಾನ್ ವಿಚಾರ್ಲೆಂ ವಾಟ್ ಸಮಾ ಗೊತ್ತಾಸಾಮೊ ಪುತಾ?.. ಹಾಂವ್ ಭರ್ವಸೊ ದಿಲೊ ತಿಕಾ ಧೈರಾನ್ “ವಾಟ್ ಗೊತ್ತು ಆಸಾ ಮಾಂಯ್, ತುಂ ಭಿಯೆನಾಕಾ”. ಮಾವ್ಚೆಂ ಕಾಜಾರಾ ತೆದ್ನಾಂ ಏಕ್-ದೋನ್ ಪಾವ್ಪಿಂ ಗೆಲ್ಯೊಂ. ತಶೆಂ ಇಲ್ಲೆಂ ಧೈರ್ ಆಸ್ಲೆಂ. ಅನ್ಯೇಕ್ ವಿಷಯ್ ಮ್ಹಳ್ಯಾರ್, ಧೈಂ ಗೆಲ್ಯಾರ್ ಮಾವ್ಚಿ ವೊರ್ನ್ ಕರ್ತಾ ಮ್ಹಣ್ ಭರ್ವಸೊ. ವಿಷಯ್ ಕಾಲೆಂ ಮ್ಹಳ್ಯಾರ್ ತಿಕಾ ಹಾಂವ್ ಯೆತಾಂ ಮ್ಹಣ್ ಗೊತ್ತುನಾ. ಹಾಂವ್ಚ್ ಅಧಿಕ ಪ್ರಸಂಗಾಕ್ ವಚೊಂಕ್ ತಯಾರ್ ಜಾಲೊಂ ವೊರ್ನಾಚಾ ಆಶೆನ್. ಆತಾಂ ಮೂಡ್-ಬೆಟ್ಟು ವಚೊಂಕ್

ಮಾರೊಗ್ ಆಸಾ, ತ್ಯಾ ಕಾಳಾರ್ ಪಾಂಯ್-ವಾಟ್ ಮಾತ್, ಸಕಾಳಿಂಚ್ ಪೇಜ್-ನಿಸ್ತೆಂ ಜೇವ್ನ್ ಬ್ಯಾಗ್ ಖಾಂದ್ಯಾರ್ ಫಾಲ್ಸ್ ಗತ್ತಾನ್ ಭಾಯ್-ಸರ್ಲೊಂ. ಬ್ಯಾಗಾಂತ್ ಥೊಡಿ ತರ್ಕಾರಿಯೀ ಫಾಲ್ಲಿ, ವ್ಹಡಿಮಾಂಯ್ ಆಪ್ಲ್ಯಾ ಧುವೆಕ್ ಸಾಲ್ಕಾರಾ ಥಾವ್ನ್ ಶಂಕರಪುರ ಶೀದಾ ಮಾರೊಗ್, ಉಪ್ರಾಂತ್ ಪಾಯ್-ವಾಟ್. ಶಂಕರಪುರ ಥಾವ್ನ್ ಮೂಡ್-ಬೆಟ್ಟುಚಾ ವಾಟೆರ್ ಇಲ್ಲೊ ಗೊಂದೊಳ್ ಜಾಲೊ. ಇಲ್ಲೆಂ ಮುಕಾರ್ ವೆತಾನಾ ಮ್ಹಾಕಾ ಅಪಧೈರ್ ಸುರು ಜಾಲೆಂ. ದೋನ್-ತೀನ್ ವಾಟ್-ದಾವ್ಯಾಕ್ ಆನಿ ಉಜ್ವಾಕ್ ವೆತಾಲ್ಯೊ. ಖಂಚಿ ವಾಟ್ ಧರ್ಚಿ ಕಾಂಯ್ ಸುಸ್ತಾಲೆಂ ನಾ. ವಿಚಾರ್ಯಾಂ ಮ್ಹಳ್ಯಾರ್ ನರ್-ಮನಿಸ್ ದಿಸಾನಾ. ದಾವ್ಯಾಕ್ ರಾನ್, ಉಜ್ವಾಕ್ ಖಡಾಪ್... ಜಾಲ್ಲೆಂ ಜಾತಾ ಮ್ಹಳೆಂ ದಾವ್ಯಾಕ್ ಗೆಲೊಂ. ಮುಕಾರ್ ವೆತಾಂ ವೆತಾಂ ಪರ್ತಾನ್ ಗುಸ್ವಡ್-ಗೊಂದೊಳ್.. ಪರ್ತಾನ್ ದೋನ್-ತೀನ್ ವಾಟ್, ಮಧೆಂ ವ್ಹಾಳ್, ತಳೆಂ ಉತ್ಸೊನ್ ಗೆಲ್ಲೊ ಉಡಾಸ್ ನಾ ಮ್ಹಾಕಾ. ತೆದ್ನಾಂ ಮ್ಹಾಕಾ ಉಡಾಸ್ ಆಯ್ಲೊ ಗಾಂವಾಂತ್ ಏಕ್ ಗಾಬ್ ಆಸ್ಲಿ- ಗುಡ್ಯಾರ್ ಕುಲೆತಪ್ಪು ಲಾಗ್ತಾ ಮ್ಹಣ್. ತ್ಯಾ ಚಿಂತ್ನಾನ್ ಹಾಂವ್ ಭಿಯೆಲೊಂ, ಫಾಮ್ ಸುಟ್ಲೊ. ಖೈಂ ವೆಚೆಂ ತೆಂ ಸುಸ್ತಾಲೆಂ ನಾ. ಪಿಶ್ಯಾಂಪರಿಂ ಸುತ್ತು-ಸುತ್ತು ಯೆತಾಲೊಂ ಪುಣ್ ವಾಟ್ ಮೆಳ್ತಾತ್ಲಿ. ಏಕ್-ದೋನ್ ಹಿಂದ್ವಾಂಚಿಂ ಘರಾಂ ಮೆಳ್ಳಿಂ. ಮ್ಹಜಾ ಅರ್ಧ್ಯಾ-ಕುರ್ಯಾ ತುಳುಂತ್ ವಿಸಾರ್ಲೆಂ “ಬೊನಾ ಪರ್ಬುಲೆನ ಇಲ್ಲೆ ವೊಲ್ಪಾ? (ಮಾವ್ಚೆಂ ಮಾಂವ್).. “ಗೊತ್ತಿಜಿ ಮಗಾ, ಎದುರ್ ಕೆನ್ನಾ” ಮ್ಹಣಾಲಿಂ. ಹ್ಯಾ ವೆಳಾರ್ ವ್ಹಡಿಮಾಂಯ್ಲೊ ಉಡಾಸ್ ಆಯ್ಲೊ. ಹಾಂವೆಂ ಸತ್ ಸಾಂಗ್ಲೆಂ ತರ್ ಹಿ ಗತ್ ಯೆಂವ್ಚಿನಾತ್ಲಿ. ತಾಚ್ಯಾ ಮಧೆಂ ವೊರ್ನಾಕ್ ಸಂಚಿಕಾರ್. ಎಕಾ ಸಕಾಳಿಂ ಧಾ-ವರಾರ್ ಘರ್ ಸೊಡ್ಲೊಲೊಂ ಹಾಂವ್ ಸಾಂಜೆರ್ ಚಾರ್ ವರಾಂ

ವರೆಗ್ ಪಿಶ್ಯಾ-ಪರಿಂ ಭೊಂವ್ತಾಲೊಂ ಕುಲೆತಪ್ಪು ಲಾಗ್ಲ್ಯಾ ಪರಿಂ. (ಕುಲೆತಪ್ಪು ಮ್ಹಳ್ಯಾರ್ ಏಕ್ ರುಾಡ್ ಆಂಗಾಕ್ ಲಾಗ್ಲ್ಯಾರ್ ವಾಟ್ ಚುಕ್ತಾ ಖಿಯೆಂ. ಕಿತ್ಲೆಂ ಸತ್ ವ್ಹಾ ಫ್ಲಟ್ ಮ್ಹಾಕಾ ಗೊತ್ತುನಾ). ಹಾಂವ್ ತಾನೆಲ್ಲೊಂ, ಭುಕೆಲ್ಲೊಂ ಆನಿ ತಾಚ್ಯಾಕೇ ವ್ಹರ್ತೊ ಭಿಯೆಲ್ಲೊಂ. ದೆವಾಕ್ ಅರ್ಗಾಂ ನಿಮಾಣೆಂ ಎಕ್ಲೊ ವೊಳ್ಳಿಚೊ ಮಾನೆಸ್ತ್ ಮೆಳ್ಳೊ ಮ್ಹಜೆಂ ಕುಲೆತಪ್ಪು ಸುಟ್ಲೆಂ.

ನಿಮಾಣೆಂ ಹಾಂವ್ ಪಾಂಗ್ಯಾ-ಶಂಕರ್ಪುರಾ ಮಾರ್ಗಾಕ್ ಪಾವ್ಲೊಂ ಚಾರ್ ವರಾರ್ ಶೆಂ (ಅಂದಾಜ್, ಕಿತ್ಯಾಕ್ ತ್ಯಾ ಕಾಳಾರ್ ಕೊಣಾಯ್ ಲಾಗಿಂ ವಾಚ್ ನಾ ಟಾಯ್ ವಿಚಾರುಂಕ್). ಆಬೆರೀಕ್ ಪಾಂಗ್ಯಾಚೊ ಪುಲ್ಕಾರ್ ಮಾವ್ಪಿ-ಬಾಬ್ ಸೈಕಲಾರ್ ಯೆಂವ್ಚೊ ದಿಸ್ಲೊ. ತಾಕಾ ಮ್ಹಜಿ ವಳೊಕ್ ಆಸ್ತಾನ್ ಖೈಂ ಗೆಲ್ಲೊಯ್ ಮ್ಹಣ್ ವಿಚಾರಿಲಾಗ್ಲೊ. ಹಾಂವೆಂ ಫೊಟ್ ಮಾರ್ಲಿ- ಹಿತ್ಲಾಕ್ ಗೆಲ್ಲೊಂ ಮ್ಹಳೆಂ (ಹಾಂವ್ ಜಲ್ಮಾಲ್ಲೆಂ ಘರ್)... ತಾಣೆಂ ಮ್ಹಾಕಾ ದುಸ್ರೆಂ ಕಾಂಯ್ ವಿಚಾರುಂಕ್ ನಾ. ಸೈಕಲಾರ್

ಬೋಸ್ ಮ್ಹಣ್‌ಯೀ ಸಾಂಗೊಂಕ್ ನಾ. ಜಾಲ್ಯಾರೀ ತಾಚ್ಯಾ ಸೈಕಲಾ ಪಾಟ್ಲಾನ್ ಧಾಂವ್ಲೊಂ ಆನಿ ಶಂಕರಪುರ ಪಾವ್ಲೊಂ. ಮಾಗಿರ್ ಸಾಧಾರ್ಣ್ ಪಾಂಚ್ ವರಾರ್ ವ್ಹಡಿಮಾಂಯ್ಚ್ಯಾ ಘರಾ ಪಾವ್ಲೊಂ. ಥಕೊನ್, ತಾನೆನ್, ಭುಕೆನ್, ಪುರಾಸಾಣೆನ್. ಘರಾ ಪಾವ್ತಾಸ್ ವ್ಹಡಿಮಾಂಯ್ಚ್ ವಿಚಾರ್ಲೆಂ ಬ್ಯಾಗ್ ಕಿತ್ಯಾಕ್ ಪಾಟಿಂ ಹಾಡ್ಲೆಂಯ್ ಪುತಾ ಮ್ಹಣ್. ಹಾಂವೆಂ ಜಾಪ್ ದಿಲಿ ನಾ. ಬಾಂಯ್ ಲಾಗಿಂ ವಚೊನ್ ಹಾತ್-ಪಾಂಯ್ ಧುಲೆ, ಚೆಂಬುಬರ್ ಉದಾಕ್ ಪಿಯೆಲೊಂ. ವ್ಹಡಿಮಾಂಯ್ ಚ್ಹಾಲಾಂತ್ ಸುಕೊತ್ ಫಾಲ್ಟೆ ಅಪೊಳ್ ಒಟ್ಟು ಕರ್ತಾಲಿ. ಭಿತರ್ ವಚೊನ್ ಪಯ್ಲೆಂ ರಾಂದ್ಲಿ ಕಾಲೆಂ ಆಸಾಗೀ ಪಳೆಲೆಂ. ಇಲ್ಲೆಂ ಶೆಳೆಂ ಶಿತ್ ಆಸ್ಲೆಂ. ಮಾಸೈಚಿ ಕಡಿ ಆಸ್ಲಿ. ಕಾಣ್ಲೆವ್ನ್ ಚೆವ್ಲೊಂ. ವೊರ್ನಾಕ್ ಮಾರ್ಲಿ-ಶೆಂಡಿ, ಮತಿಂತ್‌ಚ್ ಚಿಂತ್ಲೆಂ. “ಅತಿ ಆಶೆ ಗತಿ ಕೇಡು” ಕನ್ನಡ ಗಾದಿಚೊ ಉಡಾಸ್ ಆಯ್ಲೊ. ಚವ್ಕೆಂತ್ ಮಾಂದ್ರಿ ಸೊಡಯ್ಲಿ ಆನಿ ಕೊಟ್ಟು ಫಾಲ್ತ್ ಒಗತ್ ನಿದ್ಲೊಂ....

ಪಿಡೆಸ್ತ್ ಆನಿ ಪ್ರಾಯ್ವಂತಾಂಚಾ ಘರಾಂತ್ ಮಿಸಾಚೆಂ ಬಲಿದಾನ್

ಸಾಂ. ಅಂತೊನ್ ಪಯ್ಲ್ಯಾ ವಾಡ್ಯಾಂತ್ ಕರೆಜ್ಯಾಂತ್ ಮಾರ್ಚ್ 30 ತಾರಿಕೆರ್ ಸಾಂಜೆರ್ ಪಾಂಚ್ ವರಾರ್ ಲೂವಿಸ್ ಪಿರೇರಾಚಾ ಘರಾ ಪಿಡೆಸ್ತ್ ಆನಿ ಪ್ರಾಯ್ವಂತಾ ಖಾತಿರ್ ಮಿಸಾಚೆಂ ಬಲಿದಾನ್ ಆಸಾ ಕೆಲ್ಲೆಂ.


ಫಿರ್ಗಜ್ ಯಾಜಕ್ ಬಾಪ್ ಫರ್ಡಿಂನಾಂಡ್ ಗೊನ್ನಾಲ್ವಿಸ್ ಹಾಣಿಂ ಹಾಜರ್ ಆಸ್‌ಲ್ಲ್ಯಾ ಸರ್ವಾಂಕ್ ಸ್ವಾಗತ್ ಕರುನ್ ಮಿಸಾಚೆಂ ಬಲಿದಾನ್ ಭೆಟಯ್ಲೆಂ. ಆಪ್ಲ್ಯಾ ಪ್ರಸಂಗಾಂತ್ ತಾಣಿಂ ಪಿಡೆಸ್ತ್ ಆನಿ ಪ್ರಾಯ್ವಂತಾಂಚಿ ಆಮಿ ಮೊಗಾನ್ ಸೆವಾ ಕೆಲ್ಯಾರ್ ತೆಂ ಏಕ್ ವೊಜೆಂ ಮ್ಹಣೊನ್ ಭಗಾನಾ ಬಗಾರ್ ತಾಂತುಂ ಸಂತೊಸ್ ಆನಿ ತೃಪ್ತಿ ಮೆಳ್ತಾ ಮ್ಹಣೊನ್ ಅರ್ಥಾಭರಿತ್ ಸಂದೇಶ್ ದಿಲೊ.

ಮೀಸ್ ಭೆಟಯ್ಲೆಲ್ಯಾ ಯಾಜಕ್ ಬಾಪಾಂಚೊ ಆನಿ ಹಾಜರ್ ಆಸ್‌ಲ್ಲ್ಯಾ ಸರ್ವ್ ವಾಡ್ಯಾಗಾರಾಂಚೊ ವಾಡ್ಯಾಚ್ಯಾ ಗುರ್ಕಾರಾನ್ ಉಪ್ಕಾರ್ ಬಾವುಡ್ಲೊ.



ಮಿಸಾಕ್ ವಾಡ್ಯಾಂತ್ಲಿಂ ಸುಮಾರ್ ವೀಸ್ ಜಣಾಂ ಹಾಜರ್ ಆಸ್‌ಲ್ಲಿಂ.

— ಚೆರೊಮ್ ಮೆಂಡೊನ್ಯಾ ಗುರ್ಕಾರ್, ಸಾಂ. ಅಂತೊನ್ ಪಯ್ಲೊ ವಾಡೊ



1907 ಇಸ್ಟೆಂತ್ ಮಂಗ್ಳುರಾಕ್ ರೈಲ್ ಯೆಂವ್ಚ್ಯಾ ಮುಕಾಂತ್ ಅವಿಭಜಿತ್ ದಕ್ಷಿಣ್ ಕನ್ನಡ ಜಿಲ್ಲಾಂತ್ ರೈಲಾಚಿ ಸುರ್ವಾತ್ ಜಾಲ್ಲಿ. ತ್ಯಾ ಉಪ್ರಾಂತ್ ಕನಿಷ್ಠ ಉಡುಪಿ ಪರ್ಯಾಂತ್ ಹಿ ಸವ್ಲತಾಯ್ ವಿಸ್ತಾರಾಂವ್ಕ್ ಖಿಯ್ಯಾಚ್ಯಾ ಸರ್ಕಾರಾನಿ ಯೋಜನ್ ಮಾಂಡ್ಲೆಂ ನಾ. ಮಂಗ್ಳುರಾ ಥಾವ್ನ್ ಬಡ್ಗಾಕ್ ಸರ್ವಾಂಚಿಂ ಘೋಷಣಾಂಚ್ ಚಲ್ಲಿಂ ಶಿವಾಯ್ ವಾವ್ರ್ ಜಾಲ್ಲೆನಾ. ಥೊಡ್ಯಾಂನಿ ಮಂಗ್ಳುರಾ ಥಾವ್ನ್ ಬಡ್ಗಾಚಾ ರೈಲ್ವೆ ಲೈನ್ ನಿರ್ಮಾಣಾ ಬಾಬ್ಲಿನ್ ಕಷ್ಟ್ಚೆ ದಾಕವ್ನ್ ದಿಲೆ.

ಹ್ಯಾ ವಾಟೆರ್, ದೃಢ್, ಮನ್ ಕರ್ನ್ ಆಡ್ಕಳ್ಯಾಂಕ್ ಘುಡ್ ಕೆಲ್ಲೊ ವೆಕ್ತಿ ಜಾವ್ನಾಸಾ? ದೆ! ಜೋರ್ಜ್ ಫೆರ್ನಾಂಡಿಸ್. ಕೊಂಕಣ್ ರೈಲಾಚಿ ಸಗ್ಳಿ ಕೀರ್ತ್ ತಾಕಾ ಫಾವೊ. ಧಯ್ಯಾಧಿಕ್ ಜೋರ್ಜ್ ಫೆರ್ನಾಂಡಿಸ್ ಕೇಂದ್ರ ರೈಲ್ವೆ ಮಂತ್ರಿ ಆನಿ ತಾಚೊ ಸಾಂಗಾತಿ ಮಧು ದಂಡವತೆ ದುಡ್ಡಾ ಮಂತ್ರಿ ಆಸ್ತಾಂ (1989-1990) ಕೊಂಕಣ್ ರೈಲ್ವೆಚೆಂ ಯೋಜನ್ ಜಲ್ಮಾಲ್ಲೆಂ.

ಮುಂಬಯ್ಚಾ ರೋಹಾ ಥಾವ್ನ್ ಮಂಗ್ಳುರಾಚಿ ತೋಕೂರ್ ಪರ್ಯಾಂತ್ಲಿ 741 ಕಿಮಿ ಲಾಂಬಾಯೆಚಿ ರೈಲಾಚಿ ವಾಟ್ ಕಷ್ಟಾಂ-ವಾಂವ್ಚಿ, ಆನಿ ವಿ.ಪಿ. ಸಿಂಗ್ ಸರ್ಕಾರಾಚಿ

ಎಚ್. ಆರ್. ಆಳ್ವಾ



ಆಪ್ಲಿ ಚಡ್ ಲಾಂಬಾಯೆಚಿ ನ್ಹಯ್ ಮ್ಹಣ್ ಜೋರ್ಜ್‌ಯೀ ಜಾಣಾಸ್‌ಲ್ಲೊ. ಸರ್ವ್ ವೆವಸ್ಥಾ ಹಾತಿಂ ಘೆವ್ನ್‌ಂಚ್ ಜೋರ್ಜ್ ಕಾರ್ಯಾಗತ್ ಜಾಲ್ಲೊ. 1990 ಫೆಬ್ರವರಿ 26ವೆರ್ ಉಡುಪಿಚಾ

ಇಂದ್ರಾಳಿಂತ್ ಉಡುಪಿ-ಮಂಗ್ಳುರಾ ಮಧ್ಯಾ ವಾವ್ರಾಕ್ ಬುನ್ಯಾದಿ ಫಾತೊರ್ ದವ್ಲಿಲ್ಯಾ ಜೋರ್ಜಾನ್ ಉಚಾರ್‌ಲ್ಲಿಂ “ಹಾಂವ್ ರೈಲ್ವೆಂತ್ ಆಸ್ಲಾರೀ ವಾ ನಾತ್ಲಾರೀ ಪಾಂಚ್ ವರ್ಸಾಂ ಭಿತರ್ ಕರಾವಳಿಚೊ ಲೋಕ್ ಕೊಂಕಣ್ ರೈಲ್ವೆ ಮುಕಾಂತ್ ಮುಂಬಯ್ಕ್ ವಚೊಂಕ್ ಸಕ್ತೊ” ಹಿಂ ಉತ್ರಾಂ 26 ಜನವರಿ 1998ವೆರ್ (ಅನಿವಾರ್ಯ ಕಾರಣಾಂಚಾ ಥೊಡ್ಯಾ ಘಳಾಯೆನ್) ಕೊಂಕಣ್ ರೈಲ್ವೆ ಯೋಜನ್ ಉಗ್ತಾಯ್ತಾನಾ ಸತ್ ಜಾಲ್ಲಿಂ. ತೆದ್ನಾಂ ಜೋರ್ಜ್ ರೈಲ್ವೆ ಮಂತ್ರಿಚಾ ಹುದ್ದಾರ್ ನಾತ್‌ಲ್ಲೊ ಎಕಾಚ್ ವೆಳಾರ್ ಚಾರ್ ವಿಭಾಗಾಂನಿ ವಾವ್ರ್ ಆನಿ ಮೆಟಾಮೆಟಾಕ್ ಮ್ಹಳ್ಳ್ಯಾಪರಿಂ ರೈಲ್ವೆ ವಾಟೆರ್ ಜಾಯ್ತಾಲ್ಲೆಂ ಕಾಮ್

ಪಯ್ಲೆಂಚ್ ನಮಿಯಾರ್ಲೆಂ. ಹಾಂತುಂ ಇನ್ನಂಜೆ ರೈಲ್ವೆ ಸ್ಟೇಶನ್ಯೆ ಏಕ್ ಜಾವ್ನಾಸ್ಲೆಂ.

ರಾಷ್ಟ್ರೀಯ ರಸ್ತೊ 66ಚೆರ್ ಪಾಂಗ್ಣಾ ಪೆಂಟೆ ಥಾವ್ನ್ ಸುಮಾರ್ ಅಡೇಜ್ ಕಿಮೀ ಅಂತರಾರ್ ವಾ ಶಂಕರಪುರ ಪೆಂಟೆ ಥಾವ್ನಿಯೆ ಚಡುಣೆ ತಿತ್ಲ್ಯಾಚ್ ಅಂತರಾರ್ ಇನ್ನಂಜೆ ರೈಲ್ವೆ ಸ್ಟೇಶನ್ ಆಸಾ. ಹಾಂವೆಂ ಜಲ್ಮೊನ್ ವಾಡ್ಲಾನ್ ಘರಾ ಥಾವ್ನ್ ಲಾಗಿಂ ಆಸ್ಲಾನ್ ಆನಿ ಹೆಂ ಸ್ಟೇಶನ್ ವಾಟೆರ್ ಮೆಳ್ತಲೆಂ ಜಾಲ್ಲ್ಯಾನ್ ಮ್ಹಾಕಾ ಹೆಂ ಭೋವ್ ಮೊಗಾಚೆಂ.

ಸುಮಾರ್ 1999 ಇಸ್ವೆಂತ್ ಇನ್ನಂಜೆ ರೈಲ್ವೆ ಸ್ಟೇಶನ್ ಸುರ್ವಾತ್ಲೆಂ. ಥೊಡಿಂ ವರ್ಸಾಂ ಗೊಂಯಾಂ ವೆಚಾ ತಸಲಿಂ ಸ್ಥಳೀಯ್ ಟ್ರೈನಾಂ ಹಾಂಗಾಸರ್ ರಾವ್ತಾಲಿಂ. ತ್ಯಾ ವೆಳಾರ್ ಹಾಂವ್ ಪಾಂಗ್ಣಾ-ಶಂಕರಪುರ ಪರಿಸರಾಂತ್ ಸಮಾಜ್ ಸೆವೆಚಾ ವಾವ್ರಾಂತ್ ಮೆತರ್ ಜಾವ್ನಾಸ್ಲೊಂ. ಸುಮಾರ್ 2001ವ್ಯಾ ವರ್ಸಾ ಮಂಗ್ಳುರ್ ಕೆನರಾ ಚೇಂಬರ್ ಆಫ್ ಕೋಮರ್ಸ್ ಆಂಡ್ ಇಂಡಸ್ಟ್ರಿಂತ್ ಕೊಂಕಣ್ ರೈಲ್ವೆ ಬಾಬಿನ್ ಉಲಂವ್ಕ್ ಆಯಿಲ್ಲ್ಯಾ ಜನರಲ್ ಮನೆಜರಾಲಾಗಿಂ ಇನ್ನಂಜೆ ರೈಲ್ವೆ ಸ್ಟೇಶನ್ ವಾಡಯ್ಜಾಯ್ ಆನಿ ಹಾಂಗಾಸರ್ ಪಯ್ಲಿಂ ಟ್ರೈನಾಂಯೆ ರಾವಯ್ಜಾಯ್ ಮ್ಹಣ್ ಮನವಿ ದಿಂವ್ಕ್ ಶಂಕರಪುರಾಚಾ ನಾಗರಿಕ್ ಸಮಿತೆಚೊ ಏಕ್ ನಿಯೋಗ್ ಮ್ಹಜ್ಯಾ ಮುಕೇಲ್ಪಣಾರ್ ಗೆಲ್ಲೊ. ಆಮ್ಚ್ಯಾ ಮನವೆಕ್ ಜವಾಬ್ ಜಾವ್ನ್ “ಇನ್ನಂಜೆ ರೈಲ್ವೆ ಸ್ಟೇಶನಾ ಥಾವ್ನ್ ಏಕಾ ಮಹಿನ್ಯಾಂತ್ 4-5 ಟಿಕೆಟೋಯಿ ವಚಾನಾಂತ್” ಮ್ಹಣ್ ಆಯ್ಕೊನ್ ಶಿರಿ ಚುಕ್ಲಾಂವ್. ಹೆಂ ಸ್ಟೇಶನ್ ವಾಪ್ರಿಜಾಯ್ ಜಾಲ್ಲ್ಯಾ ಲೊಕಾನ್ ಆಪ್ಣಾಕ್ ಲಾಭ್ಲ್ಯಾ ಸವ್ಲತಾಯೆ ಥಂಯ್ ನಿರ್ಲಕ್ಷ್ಯ ದಾಕಯಿಲ್ಲ್ಯಾನ್ ಉಪ್ರಾಂತ್ಲ್ಯಾ ಥೊಡ್ಯಾ ವರ್ಸಾಂ ಭಿತರ್ ಖಂಯ್ಚಿಯೆ ಟ್ರೈನಾಂ ಇನ್ನಂಜೆಂತ್ ರಾವಾನಾ ಜಾಲಿಂ.

ಘಡೆಂ ಇನ್ನಂಜೆ ಸ್ಟೇಶನ್ ಅಭಿವೃದ್ಧಿ ಕರ್ಚಾ ಪಯ್ಲಿಲ್ಯಾ ದಿಷ್ಟಿಖಾಲ್ ಯೋಜನಾಚಾ ಆರಂಭಾರ್ಚ್ ಹಾಂಗಾಸರ್ ಜಾಯ್ತಿತ್ಲೊ ಜಾಗೊ ಅಮಾನತ್ ದವ್ಲಿಲ್ಲೊ. ಏಕ್ ದಾಕ್ಲೊ ದಿಂವ್ಚೊ ತರ್ ಮುಂಬಯಿಂತ್ಲೊ ನಾಂವಾಡ್ಲಿಕ್ ಪಾಂಗ್ಣಾಗಾರ್ ಆಲ್ಟರ್ನಿ ಡಬ್ಲ್ಯೊ ಡಿಸೋಜಾ ಮುಳಾನ್ ಇನ್ನಂಜೆ ರೈಲ್ವೆ ಸ್ಟೇಶನಾ ಲಾಗಿಲ್ಯಾ ಸದಾಡಿಚಾ ಸೊಜಾಂಗೆಲ್ಯಾ ಕುಟ್ಮಾಚೊ. ರೈಲ್ವೆ ಯೋಜನಾ ಬಾಬಿನ್

ತಾಂಚೊಯೆ ಥೊಡೊ ಜಾಗೊ ಗೆಲಾ. ತಶೆಂಚ್ ಹೆರಾಂನಿಯೆ ತ್ಯಾಗ್ ಕೆಲಾ.

ರೈಲ್ವೆಚಾ ನಿಯಮಾಂ ಪರ್ಮಾಣೆ ಹರ್ಯೆಕಾ ಥಾ ಕಿಮೀ ಅಂತರಾರ್ ಕ್ರೋಸಿಂಗ್ ಸ್ಟೇಶನ್ ಆಸಾಜಾಯ್. ಪುಣ್ ಉಡುಪಿ ಆನಿ ಪಡುಬಿದ್ರಿ ಸ್ಟೇಶನಾಂ ಮಧ್ಯೊ ಹೊ ಅಂತರ್ 18 ಕಿಮೀ ಜಾವ್ನಾಸ್ಲೊ. ಹ್ಯಾ ಅಂತರಾವರ್ವಿಂ ಉಡುಪಿ-ಪಡುಬಿದ್ರಿ ಸ್ಟೇಶನಾಂಚೆರ್ ಪಡ್ಲೊ ಭೊರ್ ನಿವಾರ್ಚಾಕ್ ಆತಾಂ ಪಾಸಿಂಗ್? ಕ್ರಾಸಿಂಗ್ ಸ್ಟೇಶನ್ ಜಾವ್ನ್ ಇನ್ನಂಜೆ ಸುಮಾರ್ ರು. 11.5 ಕೊರೊಡ್ ಖರ್ಚಾರ್ ಅಭಿವೃದ್ಧಿ ಕೆಲಾಂ. 10 ಜುಲೈ 2016ವೆರ್ ಸುರ್ವಾತ್ ಕೆಲ್ಲ್ಯಾ ಹ್ಯಾ ಯೋಜನಾಚೊ ಪ್ರಮುಕ್ ವಾವ್ರ್ ಸಂಪ್ಲಾ. 620 ಮೀಟರ್ ಡಬಲ್ ಲೈನ್ ಪಾಟೆ, 540 ಮೀಟರ್ ಲಾಂಬಾಯೆಚೆಂ ಫ್ಲಾಟ್ ಫೊರ್ಮ್ ಆನಿ ಗರ್ಜೆಚ್ಯೊ ಸರ್ವ್ ಸವ್ಲತಾಯೊ ಆಟಾಪ್ಲೆಂ ರೈಲ್ವೆ ಸ್ಟೇಶನ್ ಬಾಂಧಾಪ್ ನಿರ್ಮಾಣ್ ಜಾಲಾಂ. ಆನಿಕಿಯೆ ಗರ್ಜೆಚ್ಯೊ ಆಧುನಿಕ್ ಸವ್ಲತಾಯೊ ಆಸಾ ಜಾತಲ್ಯೊ.

ಇನ್ನಂಜೆ ರೈಲ್ವೆ ಸ್ಟೇಶನಾಂತ್ ಮುಂಬಯ್, ಬೆಂಗ್ಳುರ್ ಆನಿ ಹೆರೇಕಡೆ ವೆಚಿಂ ಟ್ರೈನಾಂ ರಾವಯ್ಜಾಯ್ ಮ್ಹಳ್ಳಿಂ ಮಾಗ್ಣಿಂ ಆಸಾತ್. ಅಶೆಂ ಜಾಯ್ತರ್ ಹ್ಯಾ ಪ್ರದೇಶಾಂತ್ಲ್ಯಾ ಸಾತಾಟ್ ಕಿಮಿ ಪರಿಧಿಂತ್ಲ್ಯಾ ಲೊಕಾನ್ ಪುಣೆ ಆತಾಂಚಾಬರಿ ಟ್ರೈನಾಂ ಧರುಂಕ್ ಉಡುಪಿ (ಇಂದ್ರಾಳಿ)ಕ್ ವೆಚೆಂ ಆಡಾವ್ಯೆತ್ ಆನಿ ರಿಕ್ವಾ, ಟ್ರಾಕ್ಸಿಂಕ್ ಖರ್ಚುಂಚೊ ಐವಜ್ ಉರವ್ಯೆತ್.

ಪುಣ್ ಸವಾಲ್ ಹೆಂ? ಇನ್ನಂಜೆ ಸ್ಟೇಶನಾಕ್ ಪಾವೊಂಕ್ ಆಸ್ಚೊ ರಸ್ತೊ ಅಶೀರ್ ಆಸೊನ್ ಪಾಂಗ್ಣಾ ವಾ ಶಂಕರಪುರ ದೊನೀಕಡೆ ಥಾವ್ನ್ ಬಸ್ಸಾಂಚಿ ವೆವಸ್ಥಾ ನಾ. ರೈಲಾ ಥಾವ್ನ್ ದೆಂವ್ಲೆಲ್ಯಾಂಕ್ ರಿಕ್ವಾ/ಟ್ರಾಕ್ಸಿ ವೆವಸ್ಥೆಚಿ ಖಾತ್ರಿ ಜಾಯ್. ದಿಸಾಕ್ ಕಶೇಂಯ್ ಜಾಯ್. ರಾತಿಚಾ ಪಯ್ಲಾರ್ಯಾಂಕ್ ಖಂಡಿತ್ ಕಷ್ಟ್. ಜೆವ್ಣಾ-ಖಾಣಾಚಾ ಸವ್ಲತಾಯೆಚಿಯಿ ಗರ್ಜ್ ಆಸಾ.

ಹ್ಯಾ ಬರ್ಪಾಂತ್ ಎದೊಳ್ಚ್ ಸಾಂಗ್ಲಲ್ಯಾ ಕಾರಣಾಂಖಾತಿರ್ ಆಲ್ಟರ್ನಿ ಡಬ್ಲ್ಯೊ ಡಿಸೋಜಾಕ್ ಆನಿ ಮ್ಹಾಕಾ ಇನ್ನಂಜೆ ರೈಲ್ವೆ ಸ್ಟೇಶನಾಚೆರ್ ಮಸ್ತ್ ಅಭಿಮಾನ್. 2020 ದಸೆಂಬರ್ 2ವೆರ್ ಹಾಂವ್ ಆನಿ ಮುಂಬಯ್ ಥಾವ್ನ್ ಆಯಿಲ್ಲೊ ಆಲ್ಟರ್ನಿ ಸ್ಟೇಶನಾಕ್ ವೆಚೊನ್

ಥಂಯ್ಚ್ಯಾ ಮುಕೆಲ್ಯಾಕ್ ಭೆಟ್ಲ್ಯಾಂವ್. ಮುಕೆಲ್ಯಾ ಪ್ರಕಾರ್ ರಸ್ತೊ ಅಭಿವೃದ್ಧಿ ಕರ್ಚೊ, ವಾಹನ್ ಸವ್ಲತಾಯ್ ಒದಗ್ತಾನೆ ದಿಂವ್ಚೆಂ ರೈಲ್ವೆ ಆಡಳ್ತಾಚೆಂ ಕರ್ತವ್ಯ್ ನ್ಹಯ್. ಹೆಂ ಪಯ್ಲೆಂ ರಸ್ತೆಂ, ಜಣಾಂ ಪ್ರತಿನಿಧಿಂನಿ, ಪಂಚಾಯತ್ ತಸಲ್ಯಾ ಆಡಳ್ತಾಂನಿ ವಾ ಸೆವೆಚಾ ಸಂಘ್-ಸಂಸ್ಥಾಂನಿ ಕರುಂಯೆತಾ. ಅಶೆಂ ಆಸ್ತಾಂ ಆತಾಂ ಗಜಾಲ್ ಉರ್ತಾ ಹಿ? 'ಸ್ವೇಶನಾಕ್ ಪಾವೊಂಕ್ ವಾ ಥಂಯ್ ಥಾವ್ನ್ ವಚೊಂಕ್ ಸವ್ಲತಾಯೊ ನಾಂತ್ ಮ್ಹಣ್ ಪ್ರಯಾಣಿಕ್ ಇನ್ನಂಜೆ ಸ್ವೇಶನಾಕ್ ಯೇನಾ ಜಾತಿತ್ ಆನಿ ಪ್ರಯಾಣಿಕಾಂಚೊ ಸಂಖೊ ಪಾವಾನಾ ಮ್ಹಣ್ ರೈಲ್ವೆ

ಆಡಳ್ತೆಂ ಇನ್ನಂಜೆಂತ್ ಟ್ರೈನಾಂ ರಾವಯ್ತಾಂ ಜಾಯ್ತ್". ಅಶೆಂ ಜಾಯ್ತ್ ತರ್ ಸ್ವೇಶನ್ ಕಿತ್ಲೆಂ ಅಭಿವೃದ್ಧಿ ಜಾಲ್ಯಾರಿ ಫಾಯ್ಡೊ ಕಸಲೊ?

ಇನ್ನಂಜೆ ಸ್ವೇಶನಾಚಾ ಸವ್ಲತಾಯೆಂಚೊ ಫಾಯ್ಡೊ ಜೊಡುಂಕ್ ಸಾಧ್ಯ್ ಆಸ್ಚ್ಯಾ ಲೊಕಾನ್ ಆನಿ ಹ್ಯಾ ಪ್ರದೇಶಾಂತ್ಲ್ಯಾ ಜಣಾಂಪ್ರತಿನಿಧಿಂನಿ, ಪಂಚಾಯತ್ ಆಡಳ್ತಾಂನಿ, ಸೆವೆಚಾ ಸಂಘ್-ಸಂಸ್ಥಾಂನಿ ಇನ್ನಂಜೆ ರೈಲ್ವೆ ಸ್ವೇಶನಾ ಬಾಬ್ತೆನ್ ಯೋಜನಾಂ ಮಾಂಡುನ್ ಕಾರ್ಯಗತ್ ಕೆಲ್ಯಾರ್ ಮಾತ್ ಇನ್ನಂಜೆ ರೈಲ್ವೆ ಸ್ವೇಶನಾಚಾ ಅಭಿವೃದ್ಧಿಚೊ ಫಾಯ್ಡೊ ಜೊಡ್ಡತ್.

ಆಮಿ ಕಿತ್ಯಾಕ್ ಮೊನೆ?

ವ್ಹಯ್ ಆಮಿ ಕ್ರಿಸ್ತಾಂವ್ ಮೊನೆ ಸದಾಂಚ್
ಕಿತ್ಯಾಕ್ ಮ್ಹಣ್ಕಾ ಸಮ್ಜಾನಾ
ಆಮ್ಚೊ ಸರ್ಕಾರ್ ಆಮ್ಕಾಂ ಫಸೈತಾ
ತರೀ ಆಮಿ ವೊಗೆ

ಸತ್ತರ್ ವರ್ಸಾಂ ಆದಿಂ
ಗೋಡ್ನ್ ಗಾಂಧಿಕ್ ಮಾರ್ಲೊ
ಆಜ್ ಗೊಪಾಲ್ ಮಾರ್ತಾ
ಸಿ.ಎ.ಎ. ವಿರೋಧ್ ಕರ್ತಲ್ಯಾಂಕ್

ಆಮ್ಚಿಂ ಹಕ್ಕಾಂ ಹುಮ್ಪುನ್ ಉಡಯ್ತಾತ್
ಆಮ್ಕಾಂ ಸವಾಲಾಂ ಕರ್ತಾತ್
ತರೀ ಆಮ್ಕಾಂ ಜೀಬ್ ಸುಟಾನಾ

ಫಾಲ್ಯಾಂ ಆಮ್ಕಾಂ ಕ್ರಿಸ್ತಾಂವಾಂಕ್
ಆನಿ ಕೋಣ್ ಎಕ್ಲೊ ಗುಳೆ ಮಾರ್ತಲೊ
ತೆದ್ನಾಂ ಆಮ್ಕಾಂ ಕೋಣ್ ಸಾಂಬಾಳ್ತಲೊ (2)

ಕಿತ್ಯಾಕ್ ಆನಿಕೀ ನಿದೆಂತ್ ಆಸಾಂವ್
ಕಿತ್ಯಾಕ್ ಆಮಿ ವೊಗೆ
ಕಿತ್ಯಾಕ್ ಆಮಿ ಸುಶೆಗಾತ್
ಸಾಂಗ್ಚ್ಯಾತ್ ಮ್ಹಣ್ಕಾ?

ಉಡಾಸ್ ದವರಾ..
ಆಜ್ ತಾಂಕಾಂ
ಫಾಲ್ಯಾಂ ಆಮ್ಕಾಂ
ಹೆಂ ಝುಜ್, ತಾಂಚೆಂ ನ್ಹಯ್

ಆಮ್ಕಾಂ ತೆ ಧಾಂವ್ಡಾಂವ್ಕ್ ಪಳೆತಾತ್
ತುಮಿ ಆಮ್ಚೆ ನ್ಹಯ್
ತುಮಿ ಭಾಯ್ಲೆ
ತರ್ ಆಮಿ ಕೋಣ್
ಆಮಿ ಖಂಯ್ ವೆಚೆಂ?

ಉಡಾಸ್ ದವರಾ
ಹೆಂ ಝುಜ್ ಆಮ್ಚೆಂ
ಆಮ್ಚೊ ಹಕ್ಕಾಚೆಂ
ಆಮ್ಚೊ ಅಸ್ತಿತ್ವಾಚೆಂ

ದಾಸ್ತಾವೆಜಾಂ ದಾಖಿಯಾ
ನಾಂ ತರ್ ನಿಕಾಳಾ
ಭಾರತಾಂತ್ ರಾವಾನಾಕಾತ್
ಕೋಣ್ ತೆ ಆಮ್ಕಾಂ ವಿಸಾರುಂಕ್?
ಆಮ್ಚೆ ಲಾಗಿಂ ಆಸಾ ಜಾಪ್?

ಜರ್ ಆಜ್ ಆಮಿ ಉಲೈನಾಂವ್
ಫಾಲ್ಯಾಂ ಫಸ್ತಲ್ಯಾಂವ್
ಫಾಲ್ಯಾಂ ಫಸ್ತಲ್ಯಾಂವ್..
ಉಡಾಸ್ ದವರಾ
ಸದಾಂಚ್ ಉಡಾಸ್ ದವರಾ..

ಅಲ್ಟೊನ್ಸ್, ಪಾಂಗ್ಲಾ.

ಲಗ್ನಾ ಜಿವಿತಾಚೆ ಉಲ್ಲಾಸ್



ಜೋಯೆಲ್ ಆನಿ ಕ್ಯಾರೊಲಿನ್

(ಲಗ್ನಾ : 06.01.2021)

ಪವಿತ್ರ ಲಗ್ನಾಚ್ಯಾ ಸಾಕ್ರಾಮೆಂತಾಂತ್ ಎಕ್ವಟ್ಟೆಲ್ಯಾ ತುಮ್ಕಾಂ ಉಲ್ಲಾಸಿತಾಂವ್.
ಸುಖಾ ಸಂತೋಸಾಚೆ, ಬರ್ಯಾ ಭಲಾಯ್ಕೆಚೆ ಆನಿ ದೆವಾಚ್ಯಾ ಭರ್ಪೂರ್
ಆಶಿರ್ವಾದಾನಿಂ ಭರ್ಲೆಂ ಲಗ್ನಾ ಜಿವಿತ್ ಮಾಗ್ತಾಂವ್.

ಶುಭಾಶಯ್ ಪಾಟಿಯಾತ್ :

ಕ್ಯಾರೊಲಿನಾಚಾ ಕುಟ್ಮಾಚಿ :

ಡ್ಯಾಡಿ : ಚಾರ್ಲ್ಸ್ ಡಿಸೋಜ

ಮಾಮ್ಮಿ : ತೆರಜಾ ಡಿಸೋಜ

ಭಯ್ಲ್ಯಾ : ಕ್ಲಾರಿಟಿ ಆನಿ ರಿಲ್ವನ್ -ಜೋಯೆರೂತ್

ಭಾವ್ : ಕ್ಲಾಶನ್ ರೋಶನ್ ಡಿಸೋಜ

ದೋನೀ ಕುಟ್ಮಾಂಚೆ ಸಾಂದೆ - ಪಾಂಗ್ಲಾ ಆನಿ ವಾಮಂಜೂರ್

ಜೋಯೆಲಾಚಾ ಕುಟ್ಮಾಚಿ :

ಡ್ಯಾಡಿ : ಜೋನ್ ಬ್ಯಾಪ್ಟಿಸ್ಟ್

ಮಾಮ್ಮಿ : ಎಲಿಜಾ ಮೇಬಲ್ ಆಳ್ವ

ಭಾವ್ : ಮಾ ಬಾ ಜೆನ್ನಿಲ್ ಆಳ್ವ

ಪಯ್ಲಾ ಕುಮ್ಲಾರಾಚೆ ಉಲ್ಲಾಸ್



ನೀಲ್ ಲಾರೆನ್ಸ್ ಕಸ್ತಲಿನೊ

(ಸಾಂ. ಅಂಜೊನ್ ಚವ್ರೊ ವಾಡೊ)

2021 ಎಪ್ರಿಲ್ ಮಹಿನ್ಯಾಚಾ 27 ತಾಂಕಿರ್ ಪಾಂಗ್ಲಾ ಸಾಂ. ಜುವಾಂವ್ ವಾಂಜಿಲಿಸ್ತಾಚಾ ದೇವ್ ಮಂದಿರಾಂತ್ ನೀಲ್ ಲಾರೆನ್ಸ್ ಪಯ್ಲೊ ಕುಮ್ಲಾರ್ ಸ್ವೀಕಾರ್ ಕೆಲೊ. ಆನಿ ತಾಣೆ ಚೆಜುಕ್ ಆಪ್ಲ್ಯಾ ಕಾಳ್ಜಾಂತ್ ಯೆವ್ಚಾರ್ ದಿಲೊ. ಚೆಜು ತುಕಾ ತಾಚ್ಯಾ ಬೆಸಾಂವಾನಿ ಭರುಂ ಮ್ಹಣ್ ಮಾಗ್ತಾಂವ್

ಉಲ್ಲಾಸ್ ಪಾಟಯ್ತಾತ್

ಡ್ಯಾಡಿ ಆನಿ ಮಮ್ಮಿ	:	ನೆವಲ್ ಆನಿ ಪ್ರಿಯಾ ಕಸ್ತಲಿನೊ
ಭಾವ್	:	ನಿಹಾಲ್ ಅಂಟೊನಿ ಕಸ್ತಲಿನೊ
ಆಬ್ ಆನಿ ವ್ಹಡ್ಲಿಮಾಂಯ್	:	ಇಗ್ನೇಶಿಯಸ್ ಆನಿ ಪ್ರೆಸಿಲ್ಲಾ ಕಸ್ತಲಿನೊ
ಪೊದೊರ್ನ್ ಆನಿ ಮೊದೊರ್ನ್	:	ಪೀಟರ್ ಆನಿ ಹೆಲೆನ್ ಲೋಬೊ
ಆನಿ ಸರ್ವ್ ಕುಟ್ಮಾದಾರಾ	:	ಆಡ್ರಿಯಾನ್ ಆನಿ ಅನ್‌ವೀರಾ ಲೋಬೊ
	:	ಪಾಂಗ್ಲಾ / ಶಂಕರಪುರ ಆನಿ ಬೆಳ್ಳೆ.

25th Year Remembrance



Louis Noronha

Born : 24-09-1923

Died : 27-02-1995

Tribute Quote

Days will pass & turn into years...

But we will always remember you with silent tears

Tribute from :

Lucas Noronha and Family
(St Joseph I ward)

- CRADLING CEREMONY
- BIRTHDAY CELEBRATION
- HOLY COMMUNION
- ENGAGEMENT
- ROCE CEREMONY,
- WEDDING PHOTO SHOOT



~: Best Wishes from ~:



Creative Captures

Capturing emotions with creativity

Photography for all Occasion

Email: Creativecaptures27@gmail.com

For more info

+91 9535696302

Prop: Jelwin Monis



ಪಯ್ಯಾ ಕುಮ್ಲಾರಾಜಿ ಹಾರ್ಡಿಕ್ ಉಲ್ಲಾಸ್



ಪ್ರೀತನ್ ಆಳ್ವ
(ಸಾಂ. ಅಂತೂನ್ ತಿಸ್ರೊ ವಾಡೊ)

ಎಪ್ರಿಲ್ 27, 2021 ವೆರ್ ಪಾಂಗ್ಲಾ / ಶಂಕರಪುರ ಸಾಂ. ಜುವಾಂವ್ ವಾಂಜೆಲಿಸ್ತಾಚಾ ದೇವ್ ಮಂದಿರಾಂತ್ ಪಯ್ಲೆ ಪಾವ್ಲಿಂ ಜೆಜುಕ್ ಸೆವ್ಲೆಲ್ಯಾ ಪ್ರೀತನ್ ತುಕಾ ರಾಸ್ ರಾಸ್ ಉಲ್ಲಾಸ್ ಪಾಟಯ್ತಾಂವ್. ತುಜಾ ಕಾಳ್ಜಾಂತ್ ಆಯಿಲ್ಲೊ ಜೆಜು ಸದಾಂಚ್ ತುಜೊ ಇಷ್ಟ್ ಜಾವ್ನ್ ತುಜೆ ಥಂಯ್ ಬರೆ ಶೆಗುಣ್ ರುತಾ ಕರುಂದಿ ಆನಿ ತುಕಾ ರಾಕೊನ್ ವ್ಹರುಂದಿ ಮ್ಹಣ್ ಆಶೆತಾಂವ್.



ಉಲ್ಲಾಸ್ ಪಾಟಯ್ತಾತ್

- | | |
|---------------------|----------------------------------|
| ಡ್ಯಾಡಿ ಆನಿ ಮಮ್ಮಿ | : ಪ್ರಕಾಶ್ ಆನಿ ಸವಿತಾ ಆಳ್ವ |
| ಭಾವ್ | : ಸೋಹನ್ ಆಳ್ವ |
| ವ್ಹಡ್ಲಿಮಾಂಯ್ | : ಹಿಲ್ಡಾ ಆಳ್ವ ಆನಿ ಅಪೊಲಿನ್ ಪಿಂಟೊ. |
| ಆನಿ ಸರ್ವ್ ಕುಟ್ಮಾಚಿಂ | : ಪಾಂಗ್ಲಾ / ಶಂಕರಪುರ ಆನಿ ಕಾರ್ಕಳ್ |





ಆ್ಯಥ್ಲನ್ ಡಿಮೆಲ್ಟೊ

(ಸಾಂ. ಅಂತೂನ್ ಚವ್ವೊ ವಾಡೊ)

ಪಯ್ಯಾ ಕುಮ್ಮಾರಾಚೆ ಹಾರ್ಡಿಕ್ ಉಲ್ಲಾಸ್

2021 ಎಪ್ರಿಲ್ ಮಹಿನ್ಯಾಚಾ 27 ತಾರಿಕೆರ್ ಪಾಂಗ್ಲಾ ಸಾಂ. ಜುವಾಂವ್ ವಾಂಜೆಲಿಸ್ತಾಚಾ ದೇವ್ ಮಂದಿರಾಂತ್ ಪಯ್ಲೆ ಪಾವ್ಟಿಂ ಕುಮ್ಮಾರ್ ಸ್ವೀಕಾರ್ ಕೆಲ್ಲಾ ಆ್ಯಥ್ಲನ್ ತುಕಾ ರಾಸ್ ರಾಸ್ ಉಲ್ಲಾಸ್ ಪಾಟಿಯಾಂವ್. ತುಜಾ ಕಾಳ್ಜಾಂತ್ ಆಯಿಲ್ಲೊ ಚೆಜು ಸದಾಂಚ್ ತುಜೊ ಇಷ್ಟ್ ಜಾವ್ನ್ ತುಜೆ ಥಂಯ್ ಬರೆ ಶೆಗುಣ್ ರುತಾ ಕರುಂದಿ ಆನಿ ತುಕಾ ರಾಕೊನ್ ವ್ಹರುಂದಿ ಮ್ಹಣ್ ಆಶೆತಾಂವ್.

ಉಲ್ಲಾಸ್ ಪಾಟಿಯಾತ್

ಡ್ಯಾಡಿ ಆನಿ ಮಮ್ಮಿ : ಅನಿಲ್ ಆನಿ ಡಯಾನ ಡಿಮೆಲ್ಟೊ
ವ್ಹಡ್ಲಿಮಾಂಯ್ : ರೆಜಿನಾ ಡಿಸೋಜಾ.

ಆನಿ ಸರ್ವ್ ಕುಟ್ಮಾಚಿಂ



ಮೊಗಾಚೊ ಉಗ್ಡಾಸ್



ಸಿರಿಲ್ ಡಾಯಸ್

ಜನನ್:
09-02-1934

ಮರಣ್:
07-09-2017

ಸಾಡೆ ತೀನ್ ವರ್ರಾಂ ಗೆಲಿಂ ಸಂಪೊನ್
ತುಂ ಆಮ್ಚೆಂ ಮಧೆಂ ನಾ ಆಸೊನ್
ವರ್ಸಾಂಚಿಂ ವರ್ರಾ ಗೆಲ್ಯಾರಿ ಸರೊನ್
ಉಡಾಸ್ ತುಜೊ ವೆಚೊ ನಾ ಆಮ್ಚೆಂ ಮದ್ಲೊ ಪುಸುನ್
ಸಾಸ್ಣಾಚಿಂ ವಿಶೆವ್ ದಿ ತಾಕಾ ಎ ಸೊಮ್ಯಾ
ಆನಿ ನಿರಂತರ್ ಪ್ರಕಾಶ್ ತಾಚೆರ್ ಘಾಂಕೊಂದಿ

ಮೊಗಾಚೊ ಉಗ್ಡಾಸ್ ಕಾಡ್ತಾತ್
ಪತಿಣ್, ಭುರ್ಗಿಂ ಆನಿ ನಾತ್ರಾಂ



VOTING IS THE MAJOR WEAPON TO CONTROL THE GOVERNMENT

Competitions conducted on occasion of National Voters Day secured 1st place in Taluk Level English Essay.

“Neither gun nor strike voting is the ultimate weapon.”

Abraham Lincoln’s idea and philosophy of Democracy “Democracy is the government of the people, by the people and for the people can be translated to reality only through voting.”

The election is certainly a vital pillar of democracy. Through voting people have the power to remove a un desirous leader with a better alternative. It is a tool which puts authority in the hands of common people. As a democratic country India is built on the foundation of elections. Voting is a constitutional right, we are privileged to have.

Voting is the right of every citizen that enables us to choose our future leader. But the right given to us by the constitution we have taken it for granted. Voting is not just merely a process of selecting a leader, it is a process which realise us of being a citizen. Every person who has aged 18 years should vote to elect the right candidate. Our country is a republic country and its the responsibility of the people to elect the right leaders. A good leader will make sure that the next 5 years will be safe, progressive and prodeveloped.

Venecia Quadras
St Joseph II Ward



If we look in the history of our country we are well known that our country India was rulled by numerous kings and queens. During their reign the decisions or any measures taken by the rulers were considered as laws. If the subjects would oppose then they were given punishments for opposing the rulers. But after Independence our constitution has given us right to select our leader for the betterment of our country.

The people now a days have developed a mind-set “what is the benefit of voting?” people think that what will happen if I don’t vote. They think that voting is a basic process that keeps a nation’s government system working. Today it has become a fashion of citizens to criticise the government. Everyone sits and complains about the system and makes suggestions that government should change the system. But the citizens who donot vote don’t have the right to criticize who do not vote don’t have the right to criticize the government and

right to raise their voice against unjust and unfair. The people who do not vote loose these rights too.

When we give our precious vote we can decide who will represent our city or our country. When we vote we become an essential part of the “decision-making process”. We get a significant way to express our opinions on the issues we are concerned about. The only way to change. Something you do not like in our government is to vote for someone who has the interest and support to change that issue.

Now a days people are driven by religious beliefs, accepting the gifts and monetary benefits from any candidate in exchange for a vote rather than what is good for the country. But by doing this the citizens themselves misuse the power to elect the candidate given by the constitution.

Elections allow the people to get a chance to work for their country and make a brighter future. It helps to keep the power of political leaders in check. The leaders cannot afford to do any wrong doing to the public due to the risk of losing elections. Elections plays an efficient power check and control for those in rulling power.



On the voting day it will be a holiday and the people would go out for outing, movie without voting as one day for

enjoyment. But their enjoyment cost others and our country. Therefore people should stop thinking that voting day is a holiday rather we should consider it as the one day we lay down for our country.

Many programmes are conducted to make people understand the importance of voting. But still they do not go out to vote as they believe that one vote will not make any difference. Today every institution is motivating the citizens to exercise their valuable votes. Many universities also organise programmes to spread awareness about voting and encourage the citizens to register and vote. Although millions of people vote, every vote counts to select the right candidate for the country. The process of voting act as a gateway to various forms especially when young people face massive challenges such as unemployment, educational policies. If we support and encourage them to vote it will certainly helps to raise a new and modern generation who will actively get involved in building a prosperous nation.

Though it seems like endless sea of people are there to vote every vote counts. The citizens should understand that giving the calls for strike wouldn't make any changes for their demands. They should realise that a small vote is a major weapon to control the government. ■



 ಪವಿತ್ರ ಸಭಾ ತುಮ್ಕಾಂ ಸ್ವಾಗತ್ ಕರ್ತಾ (ಜನನಾಂ) 					
	ನಾಂವ್	ಆವಯ್ / ಬಾಪುಯ್	ವಾಡೊ/ ಫಿರ್ಗಚ್	ಜಲ್ಮಾಲ್ಲಿ ತಾರಿಕ್	ಪವಿತ್ರ ಸ್ನಾನ್
1	ರಿಶೋನ್ ರಿವನ್ ಆರನ್ಡಾ	ರೋಶನ್ ಲೋರೇನ್ಸ್ ಆರನ್ಡಾ / ರನಿಶಾ ಪ್ರಿಯಾ ಡಿಸೋಜಾ	ಶಿರ್ವಾಂ	14.10.2020	06.01.2021
2	ರೊಮೆಲ್ ಅಲಿಕ್ ಡಿಸೋಜಾ	ಅಲೆಡ್ ಡಿಸೋಜಾ / ರೊಹಿನಾ ಬ್ಯಾರೆಲ್ ಕಸ್ತಲಿನೊ	ಪೆತ್ತಿ	25.01.2021	11.04.2021

 ಲಗ್ನಾ ಜಿವಿತಾಂತ್ ಎಕ್ವಟ್ 					
	ನೊವ್ಪೊ	ವಾಡೊ/ಫಿರ್ಗಚ್	ಹೊಕಾಲ್	ವಾಡೊ/ಫಿರ್ಗಚ್	ತಾರಿಕ್
1	ಡ್ಯಾರೆನ್ ಸ್ಲೀವನ್ ಫೆರ್ನಾಂಡಿಸ್	ಸಾಂ ಅಂತೊನ್ ಪಾಂಚ್ವೊ	ಸ್ವೆಫಿ ಪಿಂಟೊ	ಸಾಂ ಬೊಸ್ತಾಂವ್ ಚೊವ್ಪೊ	18.12.2021
2	ಜೊಯಲ್ ಆಳ್ವಾ	ಸಾಂ ಜುವಾಂವ್ ಪಾಂಚ್ವೊ	ಕ್ಯಾರೊಲಿನ್ ಡಿಸೋಜಾ	ವಾಮ್ಜುರ್	06.01.2021
3	ನೆಲ್ಸನ್ ಫ್ಲೊಯ್ಡ್ ಮಂಡೊನ್ಸ್	ಸಾಂ ಜುಜೆ ಪಯ್ಲೊ	ಜೆಸಿಂತ್ ಕರ್ಡೊಜಾ	ಕಾರ್ಕಳ್	08.01.2021
4	ರೊಯಲ್ ಫೆರ್ನಾಂಡಿಸ್	ಸಾಂ ಅಂತೊನ್ ತಿಸ್ರೊ	ಜೋಸ್ನ್ ಜ್ಯಾಕ್ವಿನ್ ಪಿಂಟೊ	ಕಾರ್ಕಳ್	06.02.2021
5	ಎರೊಲ್ ಡಕ್ಲಿನ್ ನಜೆತ್	ಸಾಂ ಜುಜೆ ಪಯ್ಲೊ	ಆನ್ಸಿ ಜೋವಿಟಾ ಕ್ರಾಸ್ತ್	ಬ್ರಹ್ಮವರ್	13.02.2021
6	ವಿನಿಲ್ ಕಿರಣ್ ವಾಜ್	ಸಾಂ ಜುಜೆ ಪಯ್ಲೊ	ಹೆಜಿಲ್ ಮಧಯಸ್	ಬೆಳ್ಳಣ್	10.04.2021
7	ಜ್ಯಾಕ್ವಿನ್ ಪ್ರಿತಮ್ ಮಿನೆಜಸ್	ಸಾಂ ಬೊಸ್ತಾಂವ್ ದುಸ್ರೊ	ಲೋಲಿಟ ಮ್ಯಾರಿಯೆಟ್ ಡಿಸೋಜಾ	ಮಂಗ್ಳುರ್	10.04.2021
8	ಐಜಕ್ ನೆಲ್ಸನ್ ಲೋಬೊ	ಸಾಂ ಬೊಸ್ತಾಂವ್ ತಿಸ್ರೊ	ಜ್ಯೊಯ್ಲಿನ್ ಪ್ರಿಯಾ ಡಿಸೋಜಾ	ಶಿರ್ವಾಂ	23.04.2021
9	ಕ್ಷೆಟನ್ ವಿನೆಟ್ ಡಿಸೋಜಾ	ಸಾಂ ಜುಜೆ ದುಸ್ರೊ	ಫೆನಿಲಾ ಶಾರೊನ್ ಡಿಸೋಜಾ	ಪಕ್ಷಿಕಿರೆ	24.04.2021

ಸಾಸ್ಲಾಚ್ಯಾ ವಿಶೆವಾಕ್.....					
	ನಾಂವ್	ಸಂಬಂಧ್	ಪ್ರಾಯ್	ವಾಡೊ	ತಾರಿಕ್
1	ಎಡ್ವರ್ಡ್ ಮಂಡೊನ್ಸ್	ಪೂತ್ ಫ್ರಾನಿಸ್ ಮಂಡೋನ್ಸ್	55	ಸಾಂ ಬೊಸ್ತಾಂವ್ ಪಾಂಚ್ವೊ	30.12.2020
2	ಫ್ರಾನ್ಸಿಸ್ ಸೆವಿಯರ್ ನೊರೊನ್ಡಾ	ಪತಿ ಅಪೋಲಿನ್ ನೊರೊನ್ಡಾ	67	ಸಾಂ ಅಂತೊನ್ ಪಯ್ಲೊ	04.01.2021

3	ಬ್ಯಾಪ್ಟಿಸ್ಟ್ ಡಿಸೋಜಾ	ಪತಿ ಎವ್ಲಿನ್ ಡಿಸೋಜಾ	80	ಸಾಂ ಅಂತೊನ್ ಪಯ್ಲೊ	09.01.2021
4	ತೆರೆಜಾ ಪಾಯ್ಸ್	ಪತಿಣ್ ದೆ ಅಂತೊನ್ ಪಾಯ್ಸ್	93	ಸಾಂ ಜುವಾಂವ್ ತಿಸ್ರೊ	26.01.2021
5	ಹೆಲೆನ್ ಡಿಸೋಜಾ	ಪತಿಣ್ ದೆ ಲೊರೆನ್ಸ್ ಡಿಸೋಜಾ	75	ಸಾಂ ಜುವಾಂವ್ ದುಸ್ರೊ	30.01.2021
6	ಲೊರೆನ್ಸ್ ಡಿಸೋಜಾ	ಪತಿ ಕ್ರಿಸ್ತಿನಾ ದಿಸೋಜಾ	86	ಸಾಂ ಜುಜೆ ತಿಸ್ರೊ	20.02.2021
7	ಕ್ಲಾರಾ ಡಿಸೋಜಾ	ಪತಿಣ್ ದೆ ವಿನ್ಸೆಂಟ್ ಡಿಸೋಜಾ	56	ಸಾಂ ಜುಜೆ ದುಸ್ರೊ	17.03.2021
8	ರೊನಾಲ್ಡ್ ಫ್ರೆಡ್ರಿಕ್ ಬರ್ಬೊಜಾ	ಪತಿ ವಾಯ್ಲೆಟ್ ಬರ್ಬೊಜಾ	58	ಸಾಂ ಬೊಸ್ತಾಂವ್ ಚೊವ್ವೊ	19.04.2021
9	ಹಿಲ್ಡಾ ಫೆರಾವೊ	ಪತಿಣ್ ದೆ ಜೆರಾಲ್ಡ್ ಫೆರಾವೊ	75	ಸಾಂ ಜುವಾಂವ್ ದುಸ್ರೊ	20.04.2021
10	ಫ್ಲಾಸಿ ಐರಿನ್ ಲೊಬೊ	ಪತಿಣ್ ಸಿರಿಲ್ ಲೊಬೊ	65	ಸಾಂ ಜುಜೆ ತಿಸ್ರೊ	30.04.2021
11	ಪೆಟ್ರಿಸಿಯಾ ಜುಲಿಯಾನಾ ನೊರೊನ್ಬಾ	ಪತಿಣ್ ದೆ ಲೂವಿಸ್ ನೊರೊನ್ಬಾ	85	ಸಾಂ ಜುಜೆ ಪಯ್ಲೊ	30.04.2021
12	ಕ್ಯಾಲ್ವಿನ್ ರೋಶನ್ ಕಸ್ತಲಿನೊ	ಬಾವ್ ನೆಲ್ಸನ್ ಕಸ್ತಲಿನೊ	21	ಲೂಡ್ಸ್ ಪಯ್ಲೊ	02.05.2021
13	ಸಬಿತ ಕಸ್ತಲಿನೊ	ಪತಿಣ್ ಜೆರಲ್ಡ್ ಕಸ್ತಲಿನೊ	53	ಸಾಂ ಜುಜೆ ಪಯ್ಲೊ	01.05.2021

ಗ್ಯಾಸ್ ಟ್ರಬಲ್

ಗ್ಯಾಸಾಕ್ ಮೋಲ್
ಏಕ್ ಹಜಾರ್ ಜಾಂವ್ ವಾ
ದೋನ್ ಹಜಾರ್....
ಮ್ಹಾಕಾ ಜಾಯ್ನಾ ಬೆಜಾರ್...!!

ಬಾಯ್ಲೆಕ್ ಮ್ಹಜ್ಯಾ
ರಾಗ್ ಆಯ್ಲಾರ್ ಪುರೊ
ಖಿಂಚಿಯ್ ಸಿಜ್ತಾ
ಘಡ್ಯೆ ಭಿತರ್!!

ಬಾಯ್ಲೆಕ್ ಸಾಂಗ್ಲೆಂ;
"ಗ್ಯಾಸ್ ಸಾಂಭಾಳ್ನ್ ವಾಪಾರ್
ಮ್ಹಾರೊಗ್ ಜಾಲಾ ಸಿಲಿಂಡರ್!"

ಜಾಯ್ಗೇ ಮ್ಹಾಕಾ...!
ಆತಾಂ ಬಾಯ್ಲೆಚೆಂ ಸದಾಂಯ್ ಫರ್ಮಾಣ್ ಮ್ಹಾಕಾ
"ಫಾಲ್ಯಾಂ ಥಾವ್ನ್ ಹಾಡುನ್ ದೀ
ಜಳೊಂವ್ಕ್ ಲಾಂಕುಡ್ ಆಡಾರ್!!"

ಗ್ಯಾಸಾಚೆಂ ಮೋಲ್ ಪಳೆವ್ನ್
ಸುರಾತ್ ಜಾತಾ
ಸೊಡುಂಕ್ ಸಯ್ತ್ ಪೊಟಾಂತ್ಲೊ ವಾಯ್!

ತೋಯ್ ಆತಾಂ
ಮೆಳಾನಾಮು?
ಸ-ವಾಯ್!!

ಬಾಯ್ಲ್ ರಾಗಾರ್ ಜಾತಾನಾ
ಜಾತಾ ತಾಂಬ್ಡಿ
ಗ್ಯಾಸ್ ಸಿಲಿಂಡರಾಚೊ ರಂಗ್ ಯ್ ತೋಚ್,
ತಾಂಬ್ಡಿ!

ತಾಚೆಂ ಮೋಲ್
ಆನಿ ಹಿಚೊ ರಾಗ್ ಚಡ್ತಾ ಚಡ್ತಾನಾ
ದುಕ್ತಾ ಮ್ಹಜೊ ಮಾಂಡ್ಲೊ!

ವಿಲ್ವೆಡ್ ಆರ್., ಪಾಂಗ್ಲಾ



ಬೈಬಲ್ ಕ್ವಿಜ್ : 16

ಪ್ರಾಯೋಜಕ್ :

ಸಾಂ. ಆಂಬ್ರೋಜ್ ಆನಿ ಸಾಂ. ಆಗುಸ್ತೀನ್ ಕುಮ್ಕಿ ನಿಧಿ
ಆಧಾರಾಕ್: ರಾಯಾಂಚೆಂ ದುಸ್ರೆಂ ಪುಸ್ತಕ್,
ಸಾಮುಯೆಲಾಚೆಂ ಪಯ್ಲೆಂ ಪುಸ್ತಕ್

ಘಡ್ಕಾರ್ :

ಅನಿತಾ ಡಿ'ಸೋಜಾ
ಸಾಂ. ಆಂತೊನ್ ತಿಸ್ರೊ ವಾಡೊ



ನಿಯಮಾಂ :

ಒಟ್ಟು ಅಂಕ್ 50

1. ಹ್ಯಾ ಸ್ಪರ್ಧ್ಯಾಂತ್ ಪಾಂಗ್ಯಾ ಫಿರ್ಗಜ್‌ಗಾರಾಂನಿ ಮಾತ್ ಭಾಗ್ ಘೆವ್ಪೆತ್.
2. ಎಕಾ ಘರಾ ಥಾವ್ನ್ ಏಕ್ ಮಾತ್ ಪ್ರವೇಶ್.
3. ಜಾಪ್ ಬರಯ್ತಾನಾ ವಾಡೊ ಆನಿ ನಾಂವ್ ತಿಳ್ವಂಚೆಂ.
4. ಜಾಪ್ ಪಾಂಗ್ಯಾಚೊ ಪ್ರಕಾಸಾಂತ್‌ಚ್ ಬರವ್ನ್ ಫಿರ್ಗಜೆಚ್ಯಾ ದಫ್ತಾರಾಕ್ ದಿಂವ್ಚೆಂ.
5. ಜಾಪಿ ಪಾವೊಂಕ್ ನಿಮಾಣಿ ತಾರೀಕ್ **05.09.2021**
6. ಪಯ್ಲೆಂ, ದುಸ್ರೆಂ, ತಿಸ್ರೆಂ ಆನಿ ಪಾಂಚ್ ಸಮಾಧಾನಾಕಾರಕ್ ವಾ ಭುಜ್ವಣೆಚೆಂ ಇನಾಮಾಂ ಆಸ್ತಲಿಂ.
7. ಎಕಾ ವರ್ನಿಂ ಚಡಿತ್ ಸಾಕೊರ್ ಜಾಪಿ ಆಸ್ಲಾರ್ ಇನಾಮಾಂ ಸೊಡ್ತಾರ್ ಕಾಡ್ತಲ್ಯಾಂವ್.

I. ಖಾಲಿ ಜಾಗೆ ಭರ್ತಿ ಕರ್:

1. _____ ಠತ್ ಅಹಜೀಯಾ ಮಾಳಯೆಚ್ಯಾ ಜನೇಲಾಂತ್ಲಾನ್ ಸಕ್ಲಾ ಪಡೊನ್ ಘಾಯೆಲ್ಲೊ .
2. ಮ್ಹಜ್ಯಾ ಪಾಂಯಾಂಚ್ಯಾ ತಳ್ವಾಂನಿ _____ ನ್ಹಂಯೊಂ ಹಾಂವೆಂ ಸುಕಯ್ಲೊ.
3. ಬಾಲ್ ಜೆಬೂಬ್ ಮ್ಹಳ್ಯಾರ್ _____ ಮ್ಹಣ್ ಅರ್ಥ್.
4. ಅರಾಬಾಚೊ ದರ್ಯೊ _____
5. ಹ್ಯಾ ತುಜ್ಯಾ ಸೆವಕಾನ್, ಹ್ಯಾ ಪೆಟ್ಯಾನ್ ಇತ್ಲೆಂ ವ್ಹಡ್ ಕಾಮ್ ಕಶೆಂ ಕರ್ಚೆಂ? ಹಿ ಉತ್ರಾಂ _____ ಚಿಂ.
6. ಸಾವ್ಲ್ ಆಪ್ಲ್ಯಾ _____ ಕ್ ಲಾಗೊನ್ ಮೆಲೊ.
7. _____ನ್ ಆಪ್ಲೊ ದಗ್ಲೊ, ತೊ ದೊಡುನ್ ಉದ್ಕಾಕ್ ಮಾರ್ಲೊ.

8. ಜುದಾಚೊ ರಾಯ್ ಅಮಾಜಿಯಾಚಿ ಆವಯ್-----
9. ರಾನಾಂತ್ಲ್ಯಾ ಆಂಸ್ವೆಲಾನ್ ----- ಭುರ್ಗ್ಯಾಂಕ್ ಗ್ರಾಶಿಲಿಂ.
10. ಅರಾಮಾಚ್ಯಾ ರಾಯಾಚೊ ಸೇನಾಪತಿ -----

II. ಕೊಣೆಂ ಕೊಣಾಕ್ ಸಾಂಗ್ಲೆಂ?

1. ತಾಚೆ ಬರಾಬರ್ ಸಕ್ಲಾ ದೇಂವ್ ಆನಿ ತಾಕಾ ಭಿಯೆನಾಕಾ -----
2. ಹಾಂಗಾ ತುಜೆ ಸವೆಂ ವಸ್ತಿ ಕರುಂಕ್ ಆಮ್ಕಾಂ ಜಾಯ್ ಪುರ್ತೊ ಜಾಗೊ ನಾ -----
3. ತುಜೆಂ ಕಮರ್ ಭಾಂದ್, ಮ್ಹಜಿ ಬೆತ್ಯಾಟಿ ತುಜೆ ಸವೆಂ ಘೆ ಆನಿ ಧಾಂವ್ -----
4. ತುಜೆ ಸವೆಂ ಏಕ್ ಕಾಣೆಕ್ ವ್ಹರುನ್ ತ್ಯಾ ದೆವಾಚಾ ಮನ್ಯಾಕ್ ಮೆಳೊಂಕ್ ವಚ್ -----
5. ಸಗ್ಳೆಂ ಸಾರ್ಕೆಂ ಆಸಾಮೂ? ತೊ ಪಿಸೊ ತುಜೆಶಿಂ ಕಿತ್ಯಾಕ್ ಆಯ್ಲೊ -----
6. ಸರ್ವೆಸ್ಪರ್ ಮ್ಹಾಕಾ ಬರೊ ಕರ್ತಲೊ ಆನಿ ತಿಸ್ರ್ಯಾ ದಿಸಾ ಹಾಂವ್ ಸರ್ವೆಸ್ಪರಾಚಾ ಮಂದಿರಾಕ್ ವೆತಲೊಂ ಮ್ಹಣ್ ದಾಕಂವ್ಚ್ಯಾ ಕಿತೆಂ ಖುಣಾಂ -----
7. ಪಳೆ, ಹಾಂವ್ ದೆವ್ಕಾರ್ ರುಕಾಡಾಚ್ಯಾ ರಾವ್ಣೆರಾಂತ್ ಜಿಯೆತಾಂ ಪೂಣ್ ಸರ್ವೆಸ್ಪರಾಚಿ ಸೊಲ್ವಾಪೇಟ್ ಎಕಾ ತಂಬಾಂತ್ ಆಸಾ -----
8. ಲೊಕಾಚಿ ಗಣನಾ ಕರುಂಕ್ ಆಜ್ಞಾ ದಿಲ್ಲಿ ಹಾಂವೆಂ ನ್ಹಯ್ -----

9. ದ್ಯಡ್ ಆನಿ ಥಿರ್ ರಾವ್ ಆನಿ ಕಾರ್ಯಾಕ್ ದೆಂವ್. ಭಿಯೆನಾಕಾ ವಾ ಧಯ್ ಸಾಂಡಿನಾಕಾ, ಕಿತ್ಯಾಕ್ ಸರ್ವೆಸ್ಪರ್ ದೇವ್, ಮ್ಹಜೊ ದೇವ್ ತುಜೆ ಸವೆಂ ಆಸಾ

10. ಸರ್ವೆಸ್ಪರಾ ತುಮ್ಚ್ಯಾ ದೆವಾಚಿ ಸ್ತುತಿ ಕರಾ -----

III. ಹೊಂದ್ಪನ್ ಬರಯ್:

1. ಆಸಿಯಾಚೊ ರಾಯ್ ಒಬೆದ್ ಎದೊಮಾ
2. ತೋಫೆತ್ ಕುಳ್‌ದೇವ್
3. ತೆರಫೀಮ್ ಕಲಾಕಾರ್
4. ಬೆಜಾಲೆಲ್ ಜೆಹೋವಾಹಾಜ್
5. ಶಲ್ಲೂಮ್ ಪುಜೆ ಸುವಾತ್
6. ಗೆಹರಶೀಮ್ ಉಜ್ಜೀಯಾ
7. ಅಜರೀಯಾ ದೊಂಗೂರ್
8. ಗಿಬ್ಬೋವ ಸೆನ್ನಕೆರೀಬ್
9. ಬಾಲ್ ಪೆರಾಜೀಮ್ ಫಾಲ್ತೆಂ
10. ದೆವಾಚಿ ಸೊಲ್ಲ್ಯಾಪೇಟ್ ಛೇದನಾಚೊ ಧನಿ

IV. ಅಂಕೆ-ಸಂಖೆ ಬರಯ್:

1. ಜೆಹೋವಾಹಾಜಾಕಡೆ ----- ಘೊಡೆಸವಾರ್ ಆಸ್ಲೆ
2. ಜೇಹುನ್ ಸಾಮಾರಿಯಾಂತ್ ಇಸ್ರಾಯೆಲಾಚೆರ್ ಚಲಯ್ಲೆ ರಾಜ್ವಟ್ಕೆಚಿ ಆಪ್ಲಿ ----- ವರ್ಸಾಂ.
3. ಜೊವಾಶಾನ್ ಬೆನ್‌ಹದಾದಾಕ್ ----- ಪಾವ್ಲಿಂ ಸಲ್ಲಿಲೊ.
4. ಜೆಹೋವಾಶ್ ರಾಯ್ ಜಾತಾನಾ ತಾಚಿ ಪ್ರಾಯ್ ----- ವರ್ಸಾಂ.
5. ಅಮಜೀಯಾನ್ ----- ಎದೊಮಿಶಾಂಕ್ ಮಿಟಾಚ್ಯಾ ಫಾಲ್ಕ್ಯಾಂತ್ ಜಿವ್ಪಿಂ ಮಾರ್ಲೆಂ.
6. ಮನಸ್ಲೆ ರಾಯ್ ಜಾತಾನಾ ತಾಕಾ ----- ವರ್ಸಾಂ ಪ್ರಾಯ್.
7. ಸಾವ್ಲ್ ಆನಿ ತಾಚೆ ----- ಪೂತ್ ಆನಿ ತಾಚೆಂ ಸಗ್ಳೆಂ ಘರಾಣೆಂ ಸಾಂಗಾತಾ ಮೆಲೆಂ.
8. ಜೊಸೀಯಾ ರಾಯಾಚಾ ----- ವರ್ಸಾಂ ಜೆರುಜಲೆಮಾಂತ್ ಪಾಸ್ಕಾಚಿ ಪರಬ್ ಆಚರಣ್ ಕೆಲಿ.

9. ಜಶೋಬೆಯಾಮ್ ಆಪ್ಲೊ ಭಾಲೊ ಘೆವ್ನ್ ----- ಜಣಾಂ ವಿರೋಧ್ ಝುಜ್ಲೊ

10. ದೆವಾಚಿ ಸೊಲ್ಲ್ಯಾಪೇಟ್ ಒಬೆದ್ - ಎದೊಮಾಚ್ಯಾ ಘರಾಂತ್ ----- ಮಹಿನೆ ಆಸ್ಲಿ.

V. ಪುಸ್ತಕಾಚೆಂ ನಾಂವ್, ವಾಕ್ಯ ಸಂಖೊ ಬರಯ್:

1. ಸರ್ವೆಸ್ಪರಾ ರಾಜ್ವಟ್ಕಿ ತುಜಿಚ್, ಸಕ್ಲಾಂ ಪ್ರಾಸ್ ತುಂ ಮಹೋನ್ನತ್ -----
2. ತುಜ್ಯಾ ಅತ್ಮಾಚೊ ದೊಡೊ ವಾಂಟೊ ಮ್ಹಾಕಾ ಮೆಳುಂ -----
3. ಸರ್ವೆಸ್ಪರಾನ್ ಇಸ್ರಾಯೆಲಾಚ್ಯಾ ದೆವಾನ್ ಆಪ್ಲೆ ಪರ್ಜೆಕ್ ವಿಶೆವ್ ದಿಲಾ ಆನಿ ಜೆರುಜಲೆಮಾಂತ್ ಶಾಶ್ವತ್ ವಸ್ತಿ ಘೆತ್ಲಾಂ -----
4. ಹಾಂವ್ ವೆಗಿಂ ದೆವಾಚ್ಯಾ ಮನ್ಶಾಂ ಸರ್ಶಿಂ ವೆತಾಂ ಆನಿ ಪಾಟಿಂ ವೆತಾಂ -----
5. ದೆಕುನ್ ಆಮ್ಚ್ಯಾ ದೆವಾ, ಆಮಿ ತುಕಾ ಅರ್ಗಾಂ ದಿತಾಂವ್ ಆನಿ ತುಜ್ಯಾ ನಾಂವಾಚಿ ಮಹಿಮಾ ವರ್ಣಿತಾಂವ್. -----
6. ತಾಣಿಂ ಹರೇಕ್ ದೀಸ್ ಸಕಾಳಿಂ ತಶೆಂಚ್ ಸಾಂಜೆರ್ ಸರ್ವೆಸ್ಪರಾಕ್ ಅರ್ಗಾಂ ಆನಿ ಸ್ತುತಿ ದೀಂವ್ಕ್ ಹಾಜಿರ್ ಜಾಂವ್ಕ್ ಜಾಯ್ -----
7. ತುಜೆಂ ಉಟಪ್ ಆನಿ ಬಸಪ್ ಹಾಂವ್ ಜಾಣಾಂ, ತುಜೆಂ ಯೆವಪ್ ಆನಿ ವಚಪ್ ಹಾಂವ್ ಜಾಣಾಂ. ಮ್ಹಜೆ ವಿರೋಧ್ ತುಜೊ ರಾಗ್‌ಯೊ ಮ್ಹಾಕಾ ಕಳಿತ್ ಆಸಾ -----
8. ಹಾಂವ್ ಸೆವಾ ಕರ್ತಾಂ ತ್ಯಾ ದಳ್ಳಾರಾಂಚ್ಯಾ ಸರ್ವೆಸ್ಪರಾಚೊ ಪೂತ್ -----
9. ಝುಜ್ ಸರ್ವೆಸ್ಪರಾಚೆಂ ದೆಕುನ್ ಜಾಯ್ತ್ಯಾಂಚೊ ಸಂಹಾರ್ ಜಾಲೊ -----
10. ವಚಾ ಆನಿ ಹಾಂವೆಂ ತಾಕಾ ಧರುನ್ ಬಂದೆಂತ್ ಫಾಲ್ವಾಕ್ ತೊ ಖಿಯೆ ಆಸಾ ಮ್ಹಣ್ ಸೊಧುನ್ ಕಾಡಾ. -----

ಬೈಬಲ್ ಕ್ವಿಜ್ 15 - ಸಾಕೂರ್ಯ್ ಜಾಪಿ ಆನಿ ಫಲಿತಾಂತ್

I. ವಿಂಚುನ್ ಬರಯ್:

- | | |
|--------------|------------------|
| 1. ಕಾಳಿಜ್ | 6. ಸಾಡೆಸಾತ್ |
| 2. ಸಾವ್ಲಾಚಿಂ | 7. ಆಧಾರಾಚೊ ಫಾತರ್ |
| 3. ಮಾಗುಂಕ್ | 8. ಗೆಜೆರಾ |
| 4. ದರ್ಶಿ | 9. ಜೊಯೆಲ್ |
| 5. ಕೆಮೊಶಾ | 10. ಆಮಾಸ್ |

II. ಹೊಂದ್ಪುನ್ ಬರಯ್:

- | | |
|----------------------|-----------------|
| 1. ದಾಮಾಸ್ಕಾಚೊ ರಾಯ್ | 6. ಅಂಗರಕ್ಷಕ್ |
| 2. ಸೇನಾಪತಿ | 7. ದಫ್ತರ್‌ದಾರ್ |
| 3. ರಾವೈರಾಚೊ ಕಾರ್ಭಾರಿ | 8. ರಾಯಾಚೊ ಈಷ್ಟ್ |
| 4. ದೆವಾಚೆಂ ನಾಂವ್ | 9. ಲೇಖಕ್ |
| 5. ಅಧಿಪತಿ | 10. ಯಾಜಕ್ |

III. ಕೊಣೆಂ ಕೊಣಾಕ್ ಸಾಂಗ್ಲೆಂ?:

1. ಎಲಿಯಾನ್ ಅಹಬಾಕ್
2. ಸರ್ವೆಸ್ಪರಾನ್ ಎಲಿಯಾಕ್
3. ಲೊಕಾಚೊ ಸಂಹಾರ್ ಕರ್ತಲ್ಯಾ ದೇವ್‌ದುತಾಕ್ ಪಳೆವ್ನ್ ದಾವಿದಾನ್ ಮ್ಹಳೆಂ
4. ಜೆರೊಬೊವಾಮಾನ್ ಆಪ್ಲ್ಯಾ ಪತಿಣೆಕ್
5. ರಾಯಾನ್ ದೆವಾಚಾ ಮನ್ಶಾಂಕ್
6. ಗಾದ್ ಪ್ರವಾದ್ಯಾನ್ ದಾವಿದಾಕ್
7. ಜೆಜೆಬೆಲಾನ್ ಅಹಾಬಾಕ್
8. ಜುದಾಚಾ ಮನ್ಶಾಂನಿ ಇಸ್ರಾಯೆಲಾಚಾ ಮನ್ಶಾಂಕ್
9. ಮೆರಿಬ್ಬಾಲಾನ್ ರಾಯಾಕ್
10. ಸಾಮುಯೆಲಾನ್ ಸಾವ್ಲಾಕ್

IV. ಪುಸ್ತಕಾಚಿಂ ನಾಂವ್, ಅಧ್ಯಾಯ್ ಆನಿ ವಾಕ್ಯ್ ಸಂಖೆ ಬರೊ:

1. ರಾಯಾಂಚೆಂ ಪಯ್ಲೆಂ ಪುಸ್ತಕ್ 5:26
2. ಸಾಮುಯೆಲಾಚೆಂ ದುಸ್ರೆಂ ಪುಸ್ತಕ್ 24:25
3. ರಾಯಾಂಚೆಂ ಪಯ್ಲೆಂ ಪುಸ್ತಕ್ 2:36
4. ಸಾಮುಯೆಲಾಚೆಂ ಪಯ್ಲೆಂ ಪುಸ್ತಕ್ 25:35

5. ಸಾಮುಯೆಲಾಚೆಂ ಪಯ್ಲೆಂ ಪುಸ್ತಕ್ 21:12 ವಾ 18:7 ವಾ 29:5
6. ರಾಯಾಂಚೆಂ ಪಯ್ಲೆಂ ಪುಸ್ತಕ್ 22:27
7. ಸಾಮುಯೆಲಾಚೆಂ ದುಸ್ರೆಂ ಪುಸ್ತಕ್ 12:13
8. ಸಾಮುಯೆಲಾಚೆಂ ಪಯ್ಲೆಂ ಪುಸ್ತಕ್ 15:22
9. ರಾಯಾಂಚೆಂ ಪಯ್ಲೆಂ ಪುಸ್ತಕ್ 18:15
10. ಸಾಮುಯೆಲಾಚೆಂ ದುಸ್ರೆಂ ಪುಸ್ತಕ್ 3:1

V. ಮ್ಹಳ್ಯಾರ್ ಕಿತೆಂ?

1. ಆಕಾಸಾಚ್ಯೊ ಪೊವ್ಡೊ
2. ದೆವಾಚೆಂ ನಾಂವ್
3. ಮಹಿಮಾ ಖಂಯ್ ಆಸಾ
4. ದೋಶ್
5. ದೆವಾಚಿ ಖುಶಿ ಸಮ್ಜೊವ್ನ್ ಘೆಂವ್ಕ್ ವಾಪಾರ್ಚಿ ವಸ್ತ್
6. ಸರ್ವೆಸ್ಪರಾಕ್ ಮೊಗಾಚೊ
7. ಮೂರ್ಖ್
8. ತಲ್ವಾರಿಚ್ಯಾ ಧಾರಿಂಚೆಂ ಶೆತ್
9. ತುಟಾಪಾಚೊ ವಾ ಛೇದನಾಚೊ ಧನಿ
10. ಉಜ್ವಾಚೆಂ ಬೆದಪ್ ವಾ ಛೇದನ

ಒಟ್ಟುಕ್ ಆಯಿಲ್ಲೊ ಜಾಪಿ = 15

ಸಾಕೂರ್ಯ್ ಜಾಪಿ ದಾಡ್‌ಲ್ಲಿಂ = 14

ವಿಜೇತಾಂಚಿಂ ನಾಂವಾಂ:

ಪಯ್ಲೆಂ: ಚೆಸಿಂತಾ ಕಾರ್ಡೊಜ
(ಸಾಂ. ಜುಜೆ ಪಯ್ಲೊ ವಾಡೊ)

ದುಸ್ರೆಂ : ಅನಿತಾ ಎಚ್. ಡಿಸೋಜ
(ಸಾಂ. ಅಂತೊನ್ ಪಯ್ಲೊ ವಾಡೊ)

ತಿಸ್ರೆಂ : ಡ್ಯಾರನ್ ಡಿಸೋಜ
(ಸಾಂ. ಜುಜೆ ಪಯ್ಲೊ ವಾಡೊ)

ಭುಜ್ವಾಣೆಚಿಂ ಇನಾಮಾಂ:

1. ವೆನ್ನನ್ ಮಥಾಯಸ್,
ಸಾಂ. ಅಂತೊನ್ ತಿಸ್ರೊ ವಾಡೊ
2. ಶೊಲ್ವಿನ್ ಕ್ವಾಡ್ರಸ್,
ಸಾಂ. ಜುಜೆ ತಿಸ್ರೊ ವಾಡೊ
3. ಗ್ರೇಸಿ ನಜ್ಜೇತ್,
ಸಾಂ ಜುವಾಂವ್ ಚವ್ತೊ ವಾಡೊ
4. ಗ್ರೆಟ್ಟಾ ಪ್ರೆಸಿಲ್ಲಾ, ಕಾಸ್ತಲಿನೊ,
ಲೂಡ್ಸ್ ತಿಸ್ರೊ ವಾಡೊ
5. ಆಲಿಸ್ ರೊಡ್ರಿಗಸ್,
ಸಾಂ ಬಸ್ತಾಂವ್ ಪಾಂಚ್ವೊ ವಾಡೊ




ಸಾಕ್ಯೊ ಜಾಪಿ ದಾಡ್ಲ್ಯಾಂಚಿಂ ನಾಂವಾಂ:

1. ಡ್ಯಾರನ್ ಡಿಸೋಜ
(ಸಾಂ ಜುಜೆ ಪಯ್ಲೊ ವಾಡೊ)
2. ಸಿಂತಿಯಾ ಲೋಬೊ
(ಸಾಂ ಜುವಾಂವ್ ಪಯ್ಲೊ ವಾಡೊ)
3. ಕ್ಲೊಟಿಲ್ಲಾ ಮೆಂಡೋನಾ
(ಸಾಂ. ಅಂತೊನ್ ಪಯ್ಲೊ ವಾಡೊ)
4. ಅನಿತಾ ಎಚ್. ಡಿಸೋಜ
(ಸಾಂ. ಅಂತೊನ್ ಪಯ್ಲೊ ವಾಡೊ)

5. ವೀಣಾ ಡಿಸೋಜ
(ಸಾಂ. ಅಂತೊನ್ ದುಸ್ರೊ ವಾಡೊ)
6. ಶೊಲ್ವಿನ್ ಕ್ವಾಡ್ರಸ್
(ಸಾಂ ಜುಜೆ ತಿಸ್ರೊ ವಾಡೊ)
7. ಜಸಿಂತಾ ಕರ್ಡೊಜ
(ಸಾಂ ಜುಜೆ ಪಯ್ಲೊ ವಾಡೊ)
8. ಜುಲೈಟ್ ಡಿಸೋಜ
(ಸಾಂ. ಅಂತೊನ್ ತಿಸ್ರೊ ವಾಡೊ)
9. ಸ್ಟೆಲ್ಲಾ ಪಿಂಟೊ
(ಸಾಂ ಜುಜೆ ಪಯ್ಲೊ ವಾಡೊ)
10. ಆಲಿಸ್ ರೊಡ್ರಿಗಸ್
(ಸಾಂ ಬಸ್ತಾಂವ್ ಪಾಂಚ್ವೊ ವಾಡೊ)
11. ಮೊನಿಕಾ ಫೆರ್ನಾಂಡಿಸ್
(ಸಾಂ ಬಸ್ತಾಂವ್ ದುಸ್ರೊ ವಾಡೊ)
12. ವೆನ್ನನ್ ಮಥಾಯಸ್
(ಸಾಂ. ಅಂತೊನ್ ತಿಸ್ರೊ ವಾಡೊ)
13. ಗ್ರೆಟ್ಟಾ ಪ್ರೆಸಿಲ್ಲಾ ಕಸ್ತಲಿನೊ
(ಲೂಡ್ಸ್ ತಿಸ್ರೊ ವಾಡೊ)
14. ಗ್ರೇಸಿ ನಜ್ಜೇತ್
(ಸಾಂ ಜುವಾಂವ್ ಚವ್ತೊ ವಾಡೊ)



ಉಲ್ಲಾಸ್ ತುಮ್ಕಾಂ

ಎರೊಲ್ ವಿನ್ಸೆಂಟ್ ಮಾರ್ಟಿನ್, ಪೂತ್ ಹೆನ್ನಿ ಆನಿ ಬ್ರಿಜಿತ್ ಮಾರ್ಟಿನ್, ಸಾಂ. ಬಸ್ತಾಂವ್ ಪಯ್ಲೊ ವಾಡೊ, ಚಾರ್ಲಡ್ ಎಕೊಂಟ್ (ಸಿ.ಎ) ಪರೀಕ್ಷೆಂತ್ ಉತ್ತೀರ್ಣ್ ಜಾವ್ನ್ ಸಿ.ಎ. ಸನದ್ ಆಪ್ಣಾಯ್ಲ್ಯಾ ತುಕಾ ಉಲ್ಲಾಸ್.

ನಿಕಿತಾ ಗಾಗಾ, ಧುವ್ ದೆ. ಐವನ್ ಗಾಗಾ ಆನಿ ಅನಿತ ಗಾಗಾ, ಸಾಂ. ಬಸ್ತಾಂವ್ ಚವ್ತೊ ವಾಡೊ, ಬಿ. ಫಾರ್ಮಾ ವಿಭಾಗಾಂತ್ ಭಾಂಗ್ರಾಳೆಂ ಪದಕ್ ಆಪ್ಣಾಯಿಲ್ಲಾ ತುಕಾ ಅಭಿನಂದನ್.

ಪಯ್ಲಾ ಕುಮ್ಲಾರಾಚೆ ಉಲ್ಲಾಸ್



ಕ್ರಿಸ್ತಲ್ ಆಯೋನ್ ಮಾರ್ಟಿಸ್ (ಲೂಡ್ಸ್ ತಿಸ್ರೊ ವಾಡೊ)

2021 ಏಪ್ರಿಲ್ ಮಹಿನ್ಯಾಚಾ 27 ತಾರಿಕೆರ್ ಪಾಂಗ್ಯಾ ಸಾಂ. ಜುವಾಂವ್ ವಾಂಜೆಲಿಸ್ತಾಚಾ ದೇವ್ ಮಂದಿರಾಂತ್ ಕ್ರಿಸ್ತಲ್ ಲಿಯೋನ್ ಮಾರ್ಟಿಸಾನ್ ಪಯ್ಲಿ ಪಾವ್ತಿಂ ಕುಮ್ಲಾರ್ ಸ್ವೀಕಾರ್ ಕರುನ್ ಜೆಜುಕ್ ಆಪ್ಲ್ಯಾ ಕಾಳ್ಜಾಂತ್ ಯೆವ್ಕಾರ್ ದಿಲೊ. ಆಮಿ ಸರ್ವಾಂ ಖುಶಿ ಪಾವ್ತಾಂವ್ ಸಾಂಗಾತಾಚ್ ಜೆಜು ತುಕಾ ಸರ್ವ್ ಶೆಗುಣಾಂನಿ ನೆಟಂವ್ಪಿ, ಜಾಣ್ವಾಯೆನ್ ಭರುಂದಿ ಆನಿ ಬರ್ಯಾ ಭಲಾಯ್ಕೆಂತ್ ಸಾಂಬಾಳುಂದಿ ಮ್ಹಣ್ ಮಾಗೊನ್ ರಾಸ್ ರಾಸ್ ಉಲ್ಲಾಸ್ ಪಾಟಯ್ತಾಂವ್.



ಉಲ್ಲಾಸ್ ಪಾಟಯ್ತಾತ್

ಡ್ಯಾಡಿ ಆನಿ ಮಮ್ಮಿ : ಅಶೋಕ್ ಕೆವಿನ್
ಆನಿ ಲವಿಟಾ ಮಾರ್ಟಿಸ್.

ಭಯ್ಲ್ಯಾ : ಕ್ರಿಸ್ತಾ ಮಾರ್ಟಿಸ್
ಆನಿ ಸರ್ವ್ ಕುಟ್ಮಾದಾರಾಂ ಪಾಂಗ್ಯಾ /
ಶಂಕರಪುರ ಆನಿ ಪಾಂಬೂರ್

Congratulations

Margaret Seema D'Souza

PRESIDENT OF 18 COMMISSIONS



JCI PRESIDENT 20-21



VICE-PRESIDENT
KURKAL GRAMA PANCHAYAT

PRESIDENT - VICENT DE PAUL SABHA
SHIRVA VARADO

Congratulations on your great victory

You never fail to amaze us with your extraordinary success & achievements.
Your success will inspire others to do their best. Well done and best wishes for your future.

WISHES FROM EVERYONE AT



&

